

పిఎల్జివీ చారిత్రాత్మక ఆవిర్భావం

గెంతులుగా పదేళ్ల ప్రజాయుద్ధ పురోగమనం

2010 డిసెంబర్ 2 నాటికి మన ప్రజా విముక్తి గెరిల్లా సైన్యం ఆవిర్భవించి ఒక దశాబ్ద కాలం పూర్తయ్యింది. పిఎల్జివీ ఆవిర్భావం చారిత్రాత్మకమైందని ఈ దశాబ్ద కాలంలో రుజువైంది. ఇలాంటి ప్రజా సైన్య నిర్మాణం భారతదేశ చరిత్రలో మునుపెన్నడూ లేదు. కార్మికవర్గ నాయకత్వాన, కార్మిక-కర్షక మైత్రీ పునాదిగా పెట్టిబూర్జువా, జాతీయ బూర్జువా వర్గాలను కలుపుకుంటూ ప్రజాపునాదితో పిఎల్జివీ అజేయంగా పురోగమించిన కాలమిది. అంతర్జాతీయ కమ్యూనిస్టు ఎర్రసైన్యంలో ఒక డిటాచ్‌మెంట్‌గా ప్రపంచ సోషలిస్టు విప్లవాన్ని విజయవంతం చేసే లక్ష్యంతో, అందులో భాగంగా భారతదేశంలో కొనసాగుతున్న నూతన ప్రజాస్వామిక విప్లవాన్ని విజయవంతం చేయడం కోసం సిపిఐ (మావోయిస్టు) నాయకత్వంలో మన పిఎల్జివీ కృషి చేస్తున్నది. ఇది ఈ దశాబ్దకాలంలో అనేక విజయాలు సాధిస్తూ చారిత్రకంగా తన వంతు పాత్రను నిర్వర్తించే శక్తిని మర్ధతలను క్రమక్రమంగా అభివృద్ధి చేసుకుంటోంది. పిఎల్జివీ సాధించిన విజయాలు ఇవి :

విషయసూచిక		
పిఎల్జివీ చారిత్రాత్మక ఆవిర్భావం	5
అమరవీరులకు శ్రద్ధాంజలి	6
పదేళ్లలో పిఎల్జివీ సాధించిన విజయాలు	33
పిఎల్జివీ ప్రణాళిక-నిబంధనావళి	78
శత్రువుపై సాగించిన దాడుల్లో		
అమరులైన వీరయోధులకు లాల్‌సలాం	80
ప్రజాయుద్ధం-ఐక్యసంఘటన-విప్లవ రాజ్యాధికారం....		110
ప్రజాయుద్ధంలో మహిళల భూమిక	112
ప్రజాప్రతిఘటనలో కీలక భూమిక మిలీషియాదే	119
ప్రజా పోరాటాలకు పెద్దఅండ పిఎల్జివీ	122
‘ప్రజాయుద్ధంలో భాగస్వామ్యం’ మా హక్కు అని		
గొంతెత్తి నినదిస్తున్న బాలలు	123
పదేళ్లలో పిఎల్జివీ చేసిన ముఖ్యమైన దాడుల పట్టిక....		125
ముఖచిత్రం : భారత విప్లవ నిర్మాతలు కామ్రేడ్స్ చారుమజుందార్, కన్వయ్ ఫటర్సీ, భారత విప్లవ నేతలు కామ్రేడ్స్ శ్యామ్, మహేష్, మురళి		
రెండవ కవర్ పేజీలో : భారత విప్లవ నేతలు కామ్రేడ్స్ అమూల్యసేన్, చంద్రశేఖర్ దాస్, సరోజ్ దత్తా, ఆదిభట్ల కైలాసం, సుశీతల్ రాయ్ చౌదరి, వెంపటాపు సత్యం, పంచాది కృష్ణమూర్తి, చాగంటి భాస్కర్, సుబ్బారావు పాణిగ్రాహి, పంచాది నిర్మల, ఇంకా మన ప్రియతమ అమరవీరులు కామ్రేడ్స్ సూరపనేని జనార్దన్, ప్రకాష్ మాస్టర్, పులి అంజయ్య, క్రిష్ణసింగ్, సూర్యం, పెద్దిశంకర్, స్వర్ణలత, పద్మ, నిర్మల, మంజు, చిట్టెక్క, జ్యోతి, శ్రీకాంత్, దామోదర్, రాంరెడ్డి, రెడ్డప్ప, నిర్మల్, నవీన్.		

- ☆ కేంద్ర, రాష్ట్ర/స్పెషల్ ఏరియా/స్పెషల్ జోన్ మిలటరీ కమీషన్లు; రీజిసల్, జోనల్/డివిజనల్/జిల్లా, ఏరియా స్థాయిలో మిలటరీ కమాండ్లు, పంచాయతీ, ఏరియా స్థాయిలో ప్రజా మిలీషియా కమాండ్లు ఏర్పడడం.
- ☆ ఒకదానిపై మరొకటి పరస్పరం ఆధారపడి పనిచేసే మూడు బలగాల నిర్మాణంగా పిఎల్జివీ నిర్మాణం కావడం - ప్రధాన, ద్వితీయ, పునాది బలగాలు.
- ☆ పిఎల్జివీ రిక్రూట్‌మెంట్‌కు ఊటచెలిమె లాగా ప్రజా మిలీషియా నిర్మాణాలు అభివృద్ధి చెందడం.
- ☆ ప్రజాయుద్ధాన్ని ప్రజాపోరాటాలతో సమన్వయించడం. ప్రజా పోరాటాలకు, ప్రజా ఉద్యమాలకు పిఎల్జివీ దన్నుగా నిలబడడం. ఉదాహరణకు పశ్చిమ బెంగాల్లో సింగూర్, నందిగ్రామ్, లాల్ గఢ్; ఒడిషాలో నారాయణపట్నా, కళింగనగర్ తదితర పోరాటాలు; ఆంధ్రలో విశాఖ బాక్షెట్, మహారాష్ట్రలో సూర్యాగఢ్; ఝార్ఖండ్ లో వివిధ గనుల తవ్వకాలకు వ్యతిరేకంగా పోరాటాలు; ఛత్తీస్ గఢ్ లో లోహండిగూడా, రావ్ పూట్, పల్లెమాడి, బోధ్ పూట్ తదితర విస్తాపన వ్యతిరేక పోరాటాలు.
- ☆ 2000 డిసెంబర్ 2న బీజప్రాయంగా ఏర్పడిన పిఎల్జివీ క్రమక్రమంగా విస్తరిస్తూ కంపెనీలు, బెటాలియన్లు స్థాయికి అభివృద్ధి అవుతూ, విద్య, వైద్య, సాంకేతిక (టెక్నికల్), సమాచార (కమ్యూనికేషన్స్), సరఫరా (సప్లై), ఇంటెలిజెన్స్, మిలటరీ ఇన్ స్ట్రక్టర్ టీములు, గార్డు యూనిట్లతో విస్తరిస్తూ పిఎల్జివీ వైపుగా (రెగ్యులర్ సైన్య నిర్మాణం వైపుగా) అడుగులు వేయడం.
- ☆ కలిమెల, శ్రీశైలం-సుండిపెంట, గడవా, జగ్ పురా, బాలాగంజ్, యల్లమంద, ఉప్పలాడ, బారా, లాదిపూర్-సాహుగంజ్, చంద్రపురా, సరండా-1, జవ్ లా, కోరాపుట్, సరండా-2, చందోలి, గిరిడి, జహనాబాద్, ఆర్.ఉదయగిరి, ఎన్ఎండిసి, రాణిబోదిలి, బొకారో, కిరిబురు, గోయిల్ కేరా, నయాగఢ్, ఝార్ఖూ, లఖీసరాయ్, ఉర్బల్ మెట్ట, తాడిమెట్ట-1, తోంగూడ, బట్టిగూడ, మర్కనూర్, టవ్వెటోలా, మదనవేడ, లహిరి, ముకరం, కొంగెర, కజరా, మమాయిల్, సరండా ప్రతిఘటన (2010) వంటి వందలాది ఎత్తుగడల ఎదురుదాడులలో పదుల సంఖ్యలో నడిచిన క్యాంపెయిన్లలో శత్రువు చేపట్టిన అనేక దాడి క్యాంపెయిన్లను ఓడించడం, అంతేకాక 2 వేల మంది శత్రు బలగాలను నిర్మూలించి,



భారత ప్రజాయుద్ధాన్ని పురోగమింపజేసేందుకు గుండెనెత్తురు తర్ఫణ చేసిన

ఈ నేలతల్లి ఉత్తమ పుత్రికలు, పుత్రులకు లాల్సలాం!

భారతదేశ ప్రజాయుద్ధాన్ని పురోగమింపజేసేందుకు ఈ దశాబ్దకాలం (2000-2010)లో వేలాది మంది అమరవీరులు తమ రుధిరధారల్ని ప్రవహింపజేశారు. భారతదేశంలో విశాల ప్రాంతాల్లో కోట్లాది మంది పీడిత ప్రజానీకాన్ని వారు మేల్కొల్పారు. “తిరగబడడం న్యాయమైనదనీ”, సామ్రాజ్యవాదాన్ని, భూస్వామ్య, దళారీ నిరంకుశ పెట్టుబడిదారీ విధానాల్ని భూస్థాపితం చేయడం ప్రజాయుద్ధం ద్వారా మాత్రమే సాధ్యమని వారు చాటిచెప్పారు. వారి రక్తంతో విప్లవ బాట అరుణారుణమైంది. వారి మరణం హిమాలయ పర్వతాల కన్నా ఉన్నతమైంది. వారు ప్రజల ప్రయోజనాలే తమ ప్రయోజనాలుగా ఎంచి అత్యంత విలువైన తమ ప్రాణాలను త్యాగం చేశారు. వారి ఆశయానికి చావులేదు. వారి త్యాగాలు ఎన్నటికీ వృధాకావు. ఈ త్యాగాలు బ్రహ్మాండమైన శక్తిని సృష్టిస్తాయి. కోట్లాది ప్రజా హృదయాల్లో విప్లవ జ్వాలల్ని రగిలిస్తాయి. విప్లవకారుల్ని హత్య చేయడం ద్వారా శత్రువు విప్లవాన్ని ఎన్నటికీ బలహీనపర్చలేడు. వారి నెత్తుటి ధారల

నుండి అసంఖ్యాక విప్లవకారులు పుట్టుకొస్తారు. భారత విప్లవాన్ని, ప్రజాయుద్ధాన్ని గెంతు రూపంలో అభివృద్ధి చేయడంలో తమ వంతు పాత్రను నెరవేర్చిన ఈ గొప్ప అమరవీరులను నిత్యం స్మరించుకుందాం. ఈ దేశ వర్గపోరాటాల చరిత్ర పుటల్లో ఆచంద్రతారార్కం వీరు మనకు ప్రేరణను అందిస్తూనే ఉంటారు. భారత ప్రజాయుద్ధంలో వేగుచుక్కలై వధనిర్దేశం చేస్తూనే ఉంటారు. వారందరినీ పేరుపేరునా స్మరించుకుంటూ వారి ఆశయసాధన కోసం మొక్కవోని దీక్షతో పోరాడుతామని, వర్గ పోరాటాన్ని, ప్రజాయుద్ధాన్ని పురోగమింపజేస్తూ శత్రువు సాగిస్తున్న విప్లవ ప్రతీఘాతుక ఆపరేషన్ గ్రీన్ హంట్ ను ఓడిస్తామని ప్రతిజ్ఞ చేద్దాం.

విప్లవోద్యమ అభివృద్ధికి అంతిమ శ్వాస వరకూ కృషి చేసి అమరులైనవారిలో పార్టీ అత్యున్నత నాయకత్వ సంస్థ కేంద్రకమిటీ సభ్యుల నుంచీ మొదలుకొని సాధారణ పార్టీ సభ్యుల వరకు, ప్రజా సంఘాల నాయకుల నుంచీ సాధారణ కార్యకర్తల వరకు, ప్రజా



2,500 ఆయుధాలను, లక్షకు పైగా తూటాలను స్వాధీనం చేసుకోవడం వందలాది మంది భూస్వాములను, ప్రజా శత్రువులను, అభివృద్ధి నిరోధకులను, శత్రు ఏజెంట్లను, ఇన్ ఫార్మర్లను, కోవర్సులను, సల్వాజుడుం, సేంద్ర, నాగరిక్ సురక్షా సమితి, భూమిసేన వంటి వివిధ విప్లవ ప్రతీఘాతుక ప్రైవేట్ సైన్యాలు, సోషల్ ఫాసిస్టు హర్మద్ వాహినీ, శాంతిసేన గూండాలు, గూండా నాయకులు, వివిధ బూర్జువా, రివిజనిస్టు పార్టీలకు చెందిన క్రూరమైన రాజకీయ నాయకులు మట్టిగరవడం.

- ☆ వ్యూహాత్మక ప్రాంతంలో శత్రు అధికారాన్ని ధ్వంసం చేసిన చోట పంచాయితీ, ఏరియా, జిల్లాస్థాయి విప్లవ ప్రజా కమిటీల నిర్మాణానికి పిఎల్ జిఎ ఒక అద్భుతమైన సాధనంగా తోడ్పడడం.
- ☆ రాజకీయ, నిర్మాణ, ప్రచార, రక్షణ, ఉత్పత్తి కర్తవ్యాల నిర్వహణ కోసం ప్రధాన సాధనంగా తోడ్పడడం.
- ☆ అంతర్జాతీయంగా, దేశీయంగా పీడిత-తాడిత ప్రజలకు, పీడిత జాతులకు భారతదేశపు ఎర్రసైన్య డిటాచ్ మెంట్ - పిఎల్ జిఎ ఒక ఆశాదీపంగా నిలవడం.
- ☆ ఆకాశంలో సగమైన మహిళా లోకాన్ని మేల్కొల్పి, పోరాటంలో తమ సగభాగాన్ని తాము స్వంతం చేసుకునే వైపుగా రాజకీయ, నిర్మాణ, సైనిక, సాంస్కృతిక తదితర రంగాలన్నిటా అభివృద్ధి

చేయడం, శ్రామిక మహిళా స్వావలంబనకు తోడ్పడడం.

కామ్రేడ్స్,

నేడు పిఎల్ జిఎ లేకుండా భారతదేశంలో ప్రజాయుద్ధాన్ని ఊహించడమే సాధ్యం కాదు. పిఎల్ జిఎ అనేది విప్లవ రాజకీయ సైన్యం కావడం వల్ల, అది సిపిఐ (మావోయిస్టు) నాయకత్వంలో పనిచేస్తూ, పీడిత ప్రజలతో మమేకం కావడం ద్వారా మాత్రమే అది బలమైన శక్తిగా అభివృద్ధి చెందగలుగుతోంది. ప్రజాయుద్ధంలో పిఎల్ జిఎ సాధించిన ఈ విజయాల నుంచి మనం నేర్చుకోవాలి. శత్రువుతో సాగిన అనేక సమరాలలో పిఎల్ జిఎ కొన్ని ఓటములు కూడా పొందింది. వీటి నుంచి గుణపాఠాలు తీసుకొని దృఢ సంకల్పంతో మన కార్యచరణలో నిర్ణయాత్మకమైన మార్పును సాధించడం కోసం క్రియాశీలంగా కృషి చేయాలి. రాసున్న దశాబ్ద కాలంలో విజయాలను ద్వీగుణీకృతం చేయడానికి నడుం బిగించాలి. పీడిత వర్గాల నుంచి, సెక్షన్ల నుంచి ప్రత్యేకించి పునాది వర్గాల నుంచి యువతీ యువకుల్ని పిఎల్ జిఎలో చేరాల్సిందిగా రాజకీయంగా పురికొల్పాలి. కష్టాలు, కడగండ్లు, దోపిడి, పీడన, అణచివేతల నుంచి విముక్తి పొందడానికి ప్రజాయుద్ధం తప్ప మరో మార్గం లేదని వారికి చాటిచెప్పాలి. బూటకపు ఎన్నికల తంతు ద్వారా ఒరిగేదేమీ లేదని, నాలుగు పీడిత వర్గాల నాయకత్వంలో ప్రత్యామ్నాయ నూతన ప్రజాస్వామిక రాజ్యాన్ని ఏర్పరచేందుకు వేలాదిగా, లక్షలాదిగా ప్రజాసైన్యంలో చేరాలని పిలుపు నివ్వాలి. సాహసించి పోరాడుదాం! నేడు విప్లవోద్యమాన్ని నిర్మూలించేందుకు చేపట్టిన ఆపరేషన్ గ్రీన్ హంట్ ను ఓడిద్దాం! అంతమ విజయం ప్రజలదే!



మిలీషియా కార్యకర్తలు, నూతనంగా ఆవిర్భవిస్తోన్న ప్రజల ప్రత్యామ్నాయ రాజ్యాధికార అంగాలైన విప్లవ ప్రజా కమిటీల నాయకులు, సానుభూతిపరులు, మేధావులు, కళాకారులు, బాలలు తదితరులు ఉన్నారు. వారిలో సగానికి పైగా కామ్రేడ్స్ ఫాసిస్టు సల్వాజుడుం, సేంద్ర, నాగరిక్ సురక్షా సమితి, హార్మద్ వాహిని, శాంతి కమిటీ వంటి విప్లవ ప్రతీఘాతుక గూండా బలగాలు, ఆపరేషన్ గ్రీన్ హంట్ వంటి కౌంటర్ ఇన్సర్జెన్సీ ఆపరేషన్లు సృష్టిస్తోన్న తెల్ల బీభత్సంలో బలైన స్త్రీలు, పురుషులు, పిల్లలు, వృద్ధులు అనే తేడా లేకుండా ఆదివాసీ విప్లవ ప్రజానీకమే ఉండడం గమనార్హం. వీరందరి త్యాగఫలితంగానే ప్రజాయుద్ధం పురోగమిస్తోంది. మన దేశంలోని విశాలమైన అడవులు, మైదానాలు, పట్టణాలు, నగరాలు అరుణారుణం అయ్యాయి. వీరి దృఢ సంకల్పం, అంకిత భావం, త్యాగాల ఫలితంగానే భారత విప్లవం అంతర్జాతీయ సోషలిస్టు విప్లవంలో భాగంగా పురోగమిస్తున్నది.

20వ శతాబ్దం చివరి సంవత్సరంలో అంటే 1999 డిసెంబర్ 2న కామ్రేడ్స్ శ్యాం (నల్లా ఆదిరెడ్డి), మహేష్ (సంతోష్ రెడ్డి), మురళి (శీలం రమేష్)లు ఆంధ్ర స్పెషల్ ఇంటెలిజెన్స్ బ్యూరో (ఎస్ఐఐ) పన్నెం కోవర్స్ కుట్రలో చిక్కుకొని శత్రు చేతజిక్కి బూటకపు ఎదురుకాల్పుల్లో హత్యకు గురైనారు. వీరి మరణంతో భారతదేశంలో మావోయిస్టుల నడ్డి విరిగిందని, శత్రువు తెగ మురిశాడు. కానీ వేలు, లక్షల సంఖ్యలో వారి వారసుల్ని తయారు చేయాలనీ, వారి విప్లవ స్ఫూర్తితో ఉద్యమాన్ని పురోగమింపజేయాలనీ పార్టీ పిలుపు నిచ్చింది. వారి ఆశయాల సాధనకై దృఢసంకల్పంతో నడుం బిగించింది. శత్రువు కలల్ని కల్లలు చేస్తూ సరిగ్గా ఒక సంవత్సరానికి అంటే 2000 డిసెంబర్ 2న ప్రజా విముక్తి గెరిల్లా సైన్యం (పి.ఎల్.జి.ఎ.) ఆవిర్భవించింది. భారత విప్లవ మహాసాధ్యాయులు కామ్రేడ్స్ చారుమజుందార్, కన్వాయ్ చటర్జీల కలల్ని సాకారం చేస్తూ, భారతదేశంలో సాయుధ పోరాటాన్ని ఎజెండాలోకి తిరిగి తీసుకొని రావడంలో ప్రముఖ పాత్ర వహించిన మన ప్రియతమ అమరవీరులు కామ్రేడ్స్ అమూల్యసేన్, చంద్రశేఖర్ దాస్, సరోజ్దత్తా, సుశీతల్రాయ్ చౌదరి, బాబూలాల్ విశ్వకర్మ, జోహార్, జగదీష్ మాస్టర్, పంచాది కృష్ణమూర్తి, నిర్మల, వెంపటాపు సత్యం, ఆదిభట్ల కైలాసం, బాబూ భుజాసింగ్, దియా సింగ్, అప్పు, వర్గిస్ల ఆశయాల సాధన కోసం, నక్సల్బరీ సాయుధ పోరాటం తాత్కాలిక వెనకంజ తర్వాత తిరిగి ఉద్యమాన్ని ఉన్నతస్థాయికి అభివృద్ధి చేయడంలో మహత్తరమైన పాత్ర పోషించిన కామ్రేడ్స్ శ్యాం, మహేష్, మురళి, పులి అంజయ్య, ప్రకాష్ మాస్టర్, కృష్ణసింగ్, శ్రీకాంత్, భక్తిదా,

దేవిద్, సూర్యం, మహేంద్రసింగ్, స్నేహలత తదితర వందలాది నాయకులు, ఏపిల్ తమ సాహసిక చర్యలతో శత్రు గుండెల్లో కలవరం పుట్టించి వీరోచితంగా అమరులైన స్పెషల్ యాక్టన్ టీం కామ్రేడ్స్ జహీర్, కృష్ణ, శంకర్, ప్రవీణ్, లక్ష్మణ్ తదితర వేలాది మంది కమ్యూనిస్టు యోధులు, ప్రజల బలిదానాలు, త్యాగాల స్ఫూర్తితో, భారత నూతన ప్రజాస్వామిక విప్లవాన్ని విజయవంతం చేయాలనే వారి చిరకాల స్వప్నాన్ని నిజం చేయటానికి ప్రజా విముక్తి గెరిల్లా సైన్యం (పిఎల్జిఎ) రెక్కతొడిగింది. ఈ దశాబ్ద కాలంలో విప్లవోద్యమం ఎన్ని తీవ్ర సమస్యలు ఎదుర్కొంటున్నప్పటికీ అనేక గొప్ప విజయాలు సాధించింది. విప్లవోద్యమం అనేక గెంతులతో అభివృద్ధి పథంలో పురోగమించింది. ఈ పురోగమనం శత్రువు బలగాలను గట్టిదెబ్బలు తీస్తూ సాగించిన అనేక సమరాలు, ప్రజా ప్రతిఘటనా పోరాటాలు, ప్రజా తిరుగుబాట్లు, ప్రజా ఉద్యమాలు, ఆందోళనల ద్వారానే సాధ్యమైంది. తద్వారా విప్లవోద్యమం అనేక తీవ్రమైన నష్టాలను చవిచూసినప్పటికీ అది పటిష్టమవుతూ అనేకానేక ప్రాంతాలకు విస్తరిస్తూ ముందుకుపోయింది.

ఈ దశాబ్ద కాలంలో దాదాపు 2600 మంది కామ్రేడ్స్, ప్రజలు భారత ప్రజాయుద్ధంలో అశువులు బాశారు. ఇందులో భారత కమ్యూనిస్టు పార్టీ (మావోయిస్టు) కేంద్రకమిటీ, రాష్ట్ర కమిటీల నభ్యులు గణనీయమైన సంఖ్యలోనే అమరులయ్యారు. అమరులైన కేంద్ర కమిటీ సభ్యులు, రాష్ట్రస్థాయి కేంద్రలో చాలా మంది దాదాపు మూడు దశాబ్దాల విప్లవోద్యమ నిర్మాణ అనుభవం ఉన్నవారే. వీరు ఒక్కొక్కరు ఒక్కొక్క రంగంలో విశిష్టానుభవాన్ని గడించినవారే.

కేంద్రకమిటీ సభ్యులు కామ్రేడ్స్ వడ్డాపూర్ చంద్రమౌళి, కామ్రేడ్ సందె రాజమౌళి, కేంద్ర ఇంటెలిజెన్స్ డైరెక్టర్ కామ్రేడ్ పటేల్ సుధాకర్ సైనికరంగంలో మంచి నైపుణ్యం సంపాదించినవారు. కామ్రేడ్ చెరుకూరి రాజకుమార్ పార్టీ సిద్ధాంతకర్తలలో ఒకరిగా ఉండి పార్టీ అధికార ప్రతినిధిగా 'ఆజాద్' పేరుతో సుపరిచితుడయ్యాడు. వీరు బూటకపు ఎదురుకాల్పుల్లో అశువులు బాశారు. కామ్రేడ్ కరంసింగ్, కామ్రేడ్ అజయ్దా, కామ్రేడ్ అనురాధ గాంధీలు అనారోగ్యంతో కన్నుమూశారు. వీరిలో కామ్రేడ్ కరంసింగ్, కామ్రేడ్ అజయ్దాలు విశేష ఉద్యమ అనుభవం కలిగిన నగ్నల్బరీ తరం నాయకులు. కాగా, కామ్రేడ్ అనురాధ గాంధీ నక్సల్బరీ రాజకీయాలతో ప్రభావితం అయి మహిళా రంగంలో ప్రత్యేక అనుభవాన్ని గడిస్తూ పార్టీ ఏర్పాటు చేసిన కేంద్ర మహిళా సబ్-కమిటీకి నాయకత్వం వహించింది.

**సోభాళిం కోసం నెటివ్
విత్తనెల్లాంటివోళ్లం మేం
ఓ వసంత సుప్రభాతం
పుతంచవ్వెత్తంగా మేం మొలకలేస్తాం
స్వేచ్ఛి తోసపుడు ఉండుండాడానోడు
తోసవత వికాసంనోసిడు
- జూలియన్ ఫ్యూజిక్**

భారత విప్లవ నేతలు కామ్రేడ్స్ శ్యామ్, మహేష్, మురళి

అమరత్వాన్ని ఎత్తిపడదాం!

విప్లవోద్యమ చరిత్రలో తమ సులివెచ్చని రక్తాన్ని త్యాగం చేసి ఎర్రజెండాకు మరింత వన్నె తెచ్చిన నాయకులు కామ్రేడ్స్ శ్యామ్, మహేష్, మురళి. నక్కల్పూరి అనంతరం మూడు దశాబ్దాల విప్లవోద్యమ చరిత్రలో భాగమై, భారతదేశ నిర్దిష్ట పరిస్థితులకు దీర్ఘకాల ప్రజాయుద్ధ సూత్రాలను అన్వయించి, దాదాపు రెండు దశాబ్దాలకు పైగా సాయుధ పోరాట నిర్మాణంలో స్వయంగా పాలుపంచుకొని నిరంతరం ప్రజలను అంటిపెట్టుకుని ఉద్యమాన్ని ఉన్నతస్థాయికి పెంపొందించారు. వారు రెండు పదుల జీవితం నుండి నాలుగు పదుల జీవితం వరకూ వెనుదిరిగి చూడకుండా నమ్మిన ఆశయం కోసం విప్లవోద్యమ ఉట్టిపడేలా ఆదర్శంగా మెలిగారు. వీరు ముగ్గురూ ఆంధ్రప్రదేశ్ రాజకీయ విద్యార్థి ఉద్యమంలో చేరి, విద్యార్థి పోరాటాలకు నాయకత్వం వహించి ముందుకు నడిపారు. రైతాంగ విప్లవోద్యమంలో ముందు పీఠీన నిలిచారు. 70వ దశకంలో మునుపటి సిపిఐ (ఎం-ఎల్) అనుసరించిన దుందుడుకువాదం నుండి ఉద్యమాన్ని బయటపడేసి పార్టీని ప్రజాపంథా బాట పట్టించడంలో వీరి కృషి ప్రముఖమైంది. కరీంనగర్, ఆదిలాబాద్, ఖమ్మం, వరంగల్, నిజామాబాద్ జిల్లాల్లో భూస్వామ్య వ్యతిరేక పోరాటాలకు, అనేక సమస్యలపై రైతాంగ పోరాటాలకు నాయకత్వాన్ని అందించి నూతన పర్స్పెక్టివ్ ప్రాంతాల ఉద్యమానికి పదును పెట్టి భారత విప్లవ నేతలుగా ఎదిగారు. కార్మిక, కర్షక, విద్యార్థి, మహిళా, ప్రజాస్వామ్య వుద్యమాలకు నాయకత్వం వహించారు. రాజకీయ, సైద్ధాంతిక అంశాలను అధ్యయనం చేసి వుద్యమానికి అన్వయించి పార్టీ, రైతాంగ గెరిల్లా దళాల, ప్రజా శ్రేణుల మన్ననలను చూరగొన్నారు.

జగిత్యాల జైత్రయాత్ర చరిత్రకీర్తిని అమూల్య కానుక

కామ్రేడ్ నల్ల ఆదిరెడ్డి (శ్యామ్)

కామ్రేడ్ శ్యామ్(45) జగిత్యాల జైత్రయాత్ర నుండి ఎగిసిన పోరుకెరటం. జగిత్యాలకు జన్మనిచ్చిన కరీంనగర్ జిల్లాలోని కొత్తగట్టు గ్రామంలో ఆయన పుట్టాడు. నక్కల్పూరి, శ్రీకాకుళాల ప్రేరణతో విప్లవాల బాట పట్టిన విద్యార్థుల్లో ఆయన ఒకరు. 1974-75లో రాజకీయ విద్యార్థి సంఘం (ఆర్.ఎస్.యు.)లో భాగమై కరీంనగర్ విద్యార్థి శక్తిగా ఎదిగాడు. ఎమర్జెన్సీ కాలంలో డిగ్రీ చదువును మధ్యలోనే వదిలేసి పూర్తికాలం కార్యకర్తగా రహస్య జీవితంలోకి వచ్చాడు. కరీంనగర్-ఆదిలాబాద్ జిల్లాల్లో పనిచేసి జగిత్యాల జైత్రయాత్రకు దారులు వేసినవారిలో ఒకరిగా నిలిచాడు. 1978లో కరీంనగర్-ఆదిలాబాద్ జిల్లా కమిటీ కార్యదర్శి అయ్యాడు. ఈ రెండు జిల్లాలు విడిపోయిన తర్వాత ఆదిలాబాద్ మొదటి జిల్లా కమిటీకి కార్యదర్శి అయ్యాడు. 1980లో రాష్ట్ర కమిటీ సభ్యుడై, 1984లో రాష్ట్ర కమిటీ కార్యదర్శి అయ్యాడు. విద్యార్థి, రైతాంగ పోరాటాల్లో, నిర్మాణంలో విశేషమైన అనుభవాన్ని గడించిన ఆయన సింగరేణి ఉద్యమానికి ప్రత్యక్షంగా

నాయకత్వం వహించి కార్మిక రంగంలోనూ విశేషమైన కృషి చేశాడు. 1984 నాటికి ఉద్యమం గణనీయంగా అభివృద్ధి చెందింది. ఉద్యమాన్ని ఎదిగించే క్రమంలో 1986లో కామ్రేడ్ శ్యామ్ శతృచేత చిక్కి జైలు పాలయ్యాడు. రెండేళ్ల జైలు జీవితం తర్వాత వీరోచితంగా జైలు నుండి తప్పించుకుని ఉద్యమంలో భాగమయ్యాడు. 1990లో కేంద్ర ఆర్గనైజింగ్ కమిటీ సభ్యుడయ్యాడు.

పార్టీ ఎదుర్కొన్న రెండు సంక్షోభాలనూ ఓడించి పార్టీని ఐక్యంగా నిలబెట్టడానికి విశేషమైన కృషి చేసిన ముఖ్యుల్లో కామ్రేడ్ శ్యామ్ ఒకరు. కె.ఎస్. పార్టీ నుండి బహిష్కృతుడైన తర్వాత కొత్తతరం నాయకత్వం త్వరలోనే చేతులెత్తేస్తుందనే ఎద్దేవాను తిప్పికొడుతూ సైద్ధాంతికంగా, రాజకీయంగా అభివృద్ధి చెందిన నాయకత్వ టీంలో కామ్రేడ్ శ్యామ్ ఒకరు. 1995లో జరిగిన అఖిల భారత ప్రత్యేక కాన్ఫరెన్స్లో కేంద్ర కమిటీకి ఎన్నికయి కార్యదర్శివర్గంలో సభ్యుడయ్యాడు.

సి.ఓ.సి. ఆధ్వర్యంలో ప్రారంభమైన మిలటరీ పత్రిక 'జంగ్' సంపాదక మండలి సభ్యుడిగా పనిచేశాడు. 1995 అఖిల భారత స్పెషల్ కాన్ఫరెన్స్కు పార్టీ బేసిక్ డాక్యుమెంట్లు, రాజకీయ తీర్మానం, రాజకీయ నిర్మాణ సమీక్షలను రూపొందించడంలో, గెరిల్లాజోన్ల ఆచరణను సమీక్షించడంలో తన పాత్ర నిర్వహించాడు. ఈ క్రమంలో పార్టీలో ఎదిగి పస్తున్న కొత్తతరం నాయకత్వ టీంలో ఒకడిగా ఎదిగాడు.

నిశితమైన పరిశీలన, నిర్మోహమాటంగా మాట్లాడడం, సాదాసీదా జీవితం, సాహసం, కామ్రేడ్స్ యెడల అనురాగం, నిస్వార్థ ఆచరణతో కేదర్ల ఆదరాభిమానాల్ని చూరగొన్నాడు.

90వ దశకం మధ్యకాలంలో వివిధ పోస్టు మాడర్నిస్టు ధోరణులు, అస్తిత్వ ఉద్యమాలు తలెత్తి మార్క్సిజానికి కాలం చెల్లిపోయిందనీ, మార్క్సిజంలో ఖాళీలు వున్నాయనీ, మహిళా, కుల సమస్యలను విప్లవోద్యమం పట్టించుకోలేదనే వాదనలు బయలు దేరాయి. ఈ వాదనలను తిప్పికొట్టి మార్క్సిజాన్ని ఎత్తిపడుతూ కామ్రేడ్ శ్యామ్ రచనలు చేశాడు. ప్రత్యేక తెలంగాణా సమస్యను అధ్యయనం చేసి అవసరమైన ఎత్తుగడలను రూపొందించడానికి కేంద్ర కమిటీ ఏర్పరిచిన టీంకు నేతృత్వం వహించాడు. 1998లో ఉదారవాద మేధావులతో కామ్రేడ్ మహేష్తో కలిసి చర్చలు జరిపి వారి అవగాహనలోని లోపాలను ఎత్తి చూపాడు. వుద్యమం నుండి జరుగుతున్న లోపాలను అంగీకరించి సరిదిద్దుకుంటామని హామీనిచ్చి, తప్పులను పార్టీ సభ్యుల దృష్టికి తీసుకెళ్లడానికి ఒక సర్క్యులర్ రూపొందించాడు.

ఉత్తర తెలంగాణా ఉద్యమాన్ని గెరిల్లాజోన్ ఉద్యమంగా ఎదిగించడంలో కామ్రేడ్ శ్యామ్ పాత్ర కీలకమైనది. కేంద్ర కమిటీ సెక్రటేరియట్ సభ్యుడిగా ఉత్తర తెలంగాణా వుద్యమానికీ, ఆంధ్రప్రదేశ్ ఉద్యమానికీ మార్గదర్శకత్వం అందించాడు. ఆనాడు రాష్ట్రాన్ని చంద్రబాబు ప్రపంచబ్యాంకు సంస్కరణలకు ప్రయోగశాలగా మార్చినప్పుడు దానికి వ్యతిరేకంగా రాష్ట్ర ప్రజలను ఉద్యమింప

జేయడంలో తన పాత్ర ముఖ్యమైనది.

దొడ్డి కొమురయ్య ఒడిపిన రక్తాన్ని దోసిళ్లకెత్తుకొని పోరు విత్తనాలుగ జల్లిన కామ్రేడ్ ఎర్రరెడ్డి సంతోష్ రెడ్డి (మహేష్)

వీర తెలంగాణా పోరుకు తొలి నెత్తుటిని చిందించిన కామ్రేడ్ దొడ్డి కొమురయ్య పుట్టిన వరంగల్ జిల్లా కడవెండి గ్రామంలో 1960 జూలై 17న కామ్రేడ్ మహేష్ (ఎర్రరెడ్డి సంతోష్ రెడ్డి) ఒక ధనిక రైతు కుటుంబంలో పుట్టాడు. పోరు వారసత్వాన్ని నిలుపుకున్న ఆ గ్రామం మలి తెలంగాణా పోరుకు తిరిగి స్పందించింది. పుల్లారెడ్డి తదితరుల మితవాద రాజకీయాలను వ్యతిరేకించి గ్రామంలో పీపుల్స్ వార్ రాజకీయాలను వ్యాపింపజేసిన తొలితరంలో కామ్రేడ్ మహేష్ ఒకరు. వరంగల్ ఆర్ట్స్ అండ్ సైన్స్ కాలేజీలో బి.ఎస్సీ చదువుతూ రాజకీయ విద్యార్థి నాయకుడయ్యాడు. అక్కడే పూర్తి కార్యకర్తగా ఎదిగి ఉస్మానియా యూనివర్సిటీలో ఎం.ఎస్సీ.(టెక్)లో చేరాడు. జార్జిరెడ్డి అమరత్వం తర్వాత 7, 8 యేళ్ల నుంచి నెలకొన్న స్తబ్దతను బద్దలు కొట్టాడు. రాష్ట్ర రాజధానిని విప్లవ విద్యార్థి ఉద్యమ కేంద్రంగా అభివృద్ధి చేశాడు. 1981లో ఏర్పడిన మొదటి జంట నగరాల కమిటీలో సభ్యుడయ్యాడు. 1984 జనవరిలో ఆనాటి పార్టీ నాయకుడు కె.ఎస్.ను జైలు నుండి విడిపించిన చర్యలో కామ్రేడ్ మహేష్ ఒక ముఖ్యమైన పాత్ర పోషించాడు. ఆ తర్వాత ఆయనను పోలీసులు అరెస్టు చేసి తీవ్ర చిత్రహింసలకు గురిచేశారు. బెయిల్ పై విడుదలైన వెంటనే విప్లవ కార్యకలాపాలలోకి దిగాడు. 1984 చివరలో ఖమ్మం జిల్లా బాధ్యుడిగా వెళ్లాడు. ఖమ్మం అటవీ ప్రాంతాన్ని సర్వే చేసి అక్కడ ఉద్యమానికి పునాదులు వేశాడు. 1985లో అరెస్టు అయిదున్నరేళ్లు వంటరిశ్రమలో మగ్గాడు. జైలును రాజకీయ పాఠశాలగా మలిచి తను రాజకీయంగా అభివృద్ధి చెంది, మిగతా కామ్రేడ్స్ అభివృద్ధికి కృషి చేసి మరింత పరిపక్వత చెందిన నాయకుడిగా 1990లో విడుదలయ్యాడు. 1991లో ఏర్పడిన మొదటి ఉత్తర తెలంగాణా ఫార్మేట్ డివిజన్ లో కమిటీకి కార్యదర్శిగా, రీజనల్ కమిటీ సభ్యుడిగా బాధ్యతలు చేపట్టాడు. 1992లో రాష్ట్ర కమిటీ సభ్యుడయ్యాడు. దక్షిణ తెలంగాణాలో జరిగిన నాయకత్వ సమ్మల రీత్యా 1993లో దక్షిణ తెలంగాణా రీజనల్ కమిటీ కార్యదర్శిగా బాధ్యతలను స్వీకరించి ఉద్యమాభివృద్ధికి కృషి చేశాడు. 1995లో జరిగిన 14వ రాష్ట్ర మహాసభలో రాష్ట్ర కమిటీ కార్యదర్శి అయ్యాడు. అదే సంవత్సరం జరిగిన అఖిల భారత ప్రత్యేక కాన్ఫరెన్స్ లో కేంద్రకమిటీ సభ్యుడిగా ఎన్నికయ్యాడు. కేంద్రకమిటీ సభ్యుడిగా ఆంధ్రప్రదేశ్ తో పాటు, తమిళనాడు ఉద్యమానికి కూడా మార్గదర్శకత్వం వహించాడు.

1997లో అధికారంలోకి వచ్చిన చంద్రబాబు రాష్ట్రాన్ని ప్రపంచబ్యాంకుకు ప్రయోగశాలగా చేశాడు. విజన్ 2020 పేరుతో రాష్ట్రాన్ని సర్వనాశనం చేయడానికి పూనుకున్నాడు. ఈ విధానాలను ప్రజలకు అర్థం చేయించడానికి రాష్ట్ర కమిటీ చేపట్టిన కార్యక్రమాలకు కామ్రేడ్ మహేష్ నాయకత్వం వహించాడు. పార్టీలో పెరుగుతున్న కార్మికవర్గేతర ధోరణులను పారదోలడం కోసం 1999లో రాష్ట్ర వ్యాప్తంగా జరిగిన దిద్దుబాటు ఉద్యమానికి నాయకత్వం వహించి పార్టీకి విలువైన అనుభవాన్నిచ్చాడు. ప్రజా సంఘాలను బలోపేతం చేయడానికి అవి ఎదుర్కొంటున్న సమస్యల్ని పరిష్కరించడానికి తీవ్రమైన కృషి చేశాడు. పౌరహక్కుల ఉద్యమం పరిధి, నిబద్ధత, నిమగ్నతలపై మొత్తం

పార్టీకి ఒక స్పష్టతనిచ్చాడు. ఉదారవాద మేధావుల పరిమితుల్ని వివరించి, వారి తప్పుడు అభిప్రాయాలను ఓడించడానికి చేసిన సైద్ధాంతిక కృషిలో తన పాత్ర ప్రధానమైంది. మితవాద అవకాశవాదానికి వ్యతిరేకంగా ఆయన చేసిన రాజకీయ పోరాటం చెప్పుకోదగినది. పార్టీ సిద్ధాంతంపై, ఆచరణపై కువిమర్శలు చేస్తూ బాలగోపాల్ రాసిన ‘చీకటి కోణాలు’కు జవాబుగా పార్టీ తరుపున ‘చీకటి దారి’ పుస్తకం రాయడంలో కామ్రేడ్ శ్యాంతో పాటు కామ్రేడ్ మహేష్ ది ముఖ్యమైన పాత్ర.

ఉత్తర వంతెనపై కాలాన్ని నడిపించిన కామ్రేడ్ శీలం నరేష్ (మురళి)

ఉత్తర తెలంగాణ ఉద్యమం 1995 నుంచి ప్రత్యేక జోనల్ పుణ్యమంగా ఏర్పడి ముందుకు సాగింది. 1997లో కామ్రేడ్ మురళి (శీలం నరేష్) ఎన్ టి ఎస్ జడ్ సికి కార్యదర్శి అయ్యాడు. కామ్రేడ్ మురళి (39) కరీంనగర్ జిల్లా జగిత్యాల పట్టణంలో పుట్టాడు. సిరిసిల్లాలో పాలిటెక్నిక్ చదువుతూ ఆర్.ఎస్.యు.లో భాగమయ్యాడు.

1982లో వృత్తి విప్లవకారుడయ్యాడు. 1984లో నిజామాబాద్ జిల్లా కమిటీ సభ్యుడయ్యాడు. 1985 నుండి మొదలైన నిర్బంధ కేంపెయిన్ లో పోలీసు, పారా మిలటరీ మోహరింపులు, ఎన్ కౌంటర్లు, దాడుల నడుమ చాకచక్యంగా తాను ప్రతిఘటిస్తూ తోటి కామ్రేడ్స్ ను ప్రతిఘటింప జేస్తూ అనుభవజ్ఞుడైన సేనానిగా ఎదిగాడు. నిత్య నిర్బంధంలోనే ప్రజలను పార్టీ వెనుక సమీకృతులను చేసి అనేక పోరాటాలకు నాయకత్వం వహించాడు. 1987లో జిల్లా కార్యదర్శిగానూ, రీజనల్ కమిటీ సభ్యుడిగానూ ఎంపికయ్యాడు. తన ప్రత్యక్ష మార్గదర్శకత్వంలో నిజామాబాద్, కరీంనగర్ జిల్లా ఉద్యమాలు మరింతగా అభివృద్ధి చెందాయి. 1989లో ఉత్తర తెలంగాణా రీజనల్ కమిటీ కార్యదర్శి అయ్యాడు. ఈ కాలంలో శత్రు దాడులను తిప్పికొట్టడానికి కామ్రేడ్ మురళి చూపిన చొరవ ప్రత్యేకంగా చెప్పుకోదగినది. ఈ కాలంలోనే ఉత్తర తెలంగాణ, దండకారణ్య ఉద్యమాలు గెరిల్లా జోన్లుగా అభివృద్ధి చెందాయి. 90 నాటి వెనులుబాటు కాలంలో అనేక పోరాటాలకు నాయకత్వం వహించాడు. ఉవ్వెత్తున ఎగిసిన ప్రజా ప్రభంజనాన్ని ప్రభుత్వ వ్యతిరేక పోరాట దిశగా మలచడంలో తను ముఖ్యమైన పాత్ర వహించాడు.

1990లో జరిగిన ఆంధ్ర ప్రదేశ్ రాష్ట్ర స్థానంలో కామ్రేడ్ మురళి రాష్ట్ర కమిటీలోకి ఎన్నికయ్యాడు. రాష్ట్ర కమిటీ సభ్యుడిగా ఉత్తర తెలంగాణా పోరాట అనుభవాల వెలుగులో మిగతా ప్రాంతాల్లో వర్గపోరాటాన్ని తీవ్రతరం చేయడానికి తగిన నిర్ణయాలు చేయడంలో మంచి పాత్రను పోషించాడు. తాను రీజనల్ కమిటీ కార్యదర్శిగా వున్న 1989-95 కాలంలో రెండవ అప్రకటిత యుద్ధం నడుమనే ఉద్యమం నిలదొక్కుకుని సమ్మలను పూరించుకొని ముందుకు సాగింది. 1995లో జరిగిన అఖిల భారత ప్రత్యేక కాన్ఫరెన్స్ లో కేంద్రకమిటీ ప్రత్యామ్నాయ సభ్యుడిగా ఎన్నికయ్యాడు. 1997లో ఉత్తర తెలంగాణా స్పెషల్ జోనల్ కమిటీకి కార్యదర్శిగా, కేంద్రకమిటీ సభ్యుడుగా అయ్యాడు. 1990-96 కాలంలో తీవ్రమైన బీభత్సం నడుమనే ఉద్యమం అభివృద్ధి కావడంతో దిక్కుతోచని శతృవు ఓటమిని అంగీకరించక మరో దాడికి సిద్ధం అయ్యాడు. ఈ నిర్బంధం మధ్యలో వుద్యమాన్ని నిలబెట్టడానికి కామ్రేడ్ మురళి తీవ్రంగా కృషి చేశాడు.

తాలి పిఎల్ జిఎఫ్ దశకంలో ప్రజాయుద్ధంలో

అమరులైన భారత విప్లవ నేతలు

నక్కల్బరీ తరం నాయకుడు కామ్రేడ్ కరంసింగ్

కామ్రేడ్ షంషేర్ సింగ్ షేరి (కరంసింగ్) భారత కమ్యూనిస్టు పార్టీ కేంద్రకమిటీలోనూ, పొలిట్ బ్యూరోలోనూ సభ్యుడు. 2005 అక్టోబర్ 30న తన 65వ యేట సెరిబ్రల్ మలేరియా, పచ్చ కామర్ల వంటి వ్యాధులకు గురై తుదిశ్వాస విడిచాడు. ఆయన 40 సంవత్సరాలకు పైగా విప్లవోద్యమంలో పనిచేశాడు. ఆయన అమరత్వంతో పార్టీ, భారత విప్లవం రెండు తరాల కమ్యూనిస్టు విప్లవకారులను చూసిన ఒక అనుభవజ్ఞుడయిన విప్లవ నాయకుడిని కోల్పోయింది.

కామ్రేడ్ షేరి పంజాబ్ రాష్ట్రం సంగ్రూర్ జిల్లాలో ఖోకర్ కలాన్ గ్రామంలో ఒక మధ్యతరగతి కుటుంబంలో జన్మించాడు. బ్రిటిష్ సామ్రాజ్యవాదులతో పోరాడి అమరుడైన ఉధంసింగ్ ఈ ప్రాంతం వాడే. కమ్యూనిస్టు విప్లవకారుల నాయకత్వంలో సాయుధ పెప్పు కౌలు ఉద్యమానికి కూడా ఇదే కేంద్రం.

1964లో బి.ఎ. పూర్తి చేసాడు. చదువుకునే క్రమంలో పంజాబ్ స్టూడెంట్స్ యూనియన్ (పిఎస్ యు)లో చేరి దానికి నాయకుడిగా ఎదిగాడు. 1968 డిసెంబర్ లో పిఎస్ యు మొదటి ప్రధాన కార్యదర్శి దర్శన్ బాగీ అరెస్టయిన తర్వాత దానికి తాత్కాలిక ప్రధాన కార్యదర్శిగా ఎన్నికయ్యాడు.

1969 ఏప్రిల్ లో ఏర్పాటైన సి.పి.ఐ. (ఎం.ఎల్.)లో చేరి అజ్ఞాతవాసంలోకి వెళ్లాడు. పంజాబ్ రాష్ట్రకమిటీ సభ్యుడిగా ఎన్నికయ్యాడు. డిఎస్ పి సికందర్ సింగ్ నిర్మూలనతో సహా పాటియాలా జిల్లా, సంగ్రూర్ జిల్లాల్లో ఆ కాలంలో జరిగిన అన్ని గెరిల్లా చర్యలలోనూ ఆయన పాల్గొన్నాడు. కామ్రేడ్ షేరి కోసం పోలీసుల వేట ప్రారంభమైంది. తన జీవన సహచరిని, కుటుంబాన్ని, బంధువుల్ని తీవ్ర వేధింపులకూ, చిత్రహింసలకూ గురిచేశారు. నిర్బంధం ఆయనను మరింత కాకలు తీర్చింది.

నక్కల్బరీ విప్లవ వెలుగు వెనుకపట్టు పట్టిన తర్వాత పార్టీ చీలికలకు గురికాగా కామ్రేడ్ షేరి 1974లో యుసిసిఆర్ఐ (మా.లె.)లో చేరినా, దాని మితవాద సంస్కరణవాద పంథాను వ్యతిరేకించే క్రమంలో 1983లో ఆర్ సి సిఐ (మాలె)కి ఆయన వ్యవస్థాపక కార్యదర్శి అయ్యాడు. పంజాబ్ లో సామ్రాజ్యవాద ప్రాయోజిత హరిత విప్లవం ఫలితంగా ముందుకు వచ్చిన రివిజనిస్టు ధోరణులతో కామ్రేడ్ షేరి పోరాడాడు. దీర్ఘకాలిక ప్రజాయుద్ధ సిద్ధాంతాన్ని దృఢంగా ఎత్తిపట్టాడు. 1992లో ఆర్ సి సిఐ (మాలె) రెండు గ్రూపులుగా చీలిపోగా, ఆయన నాయకత్వంలోని ఆర్ సి సిఐ (మావోయిస్టు) సీకంపోసా (దక్షిణాసియా కమ్యూనిస్టు పార్టీల, సంస్థల సమన్వయ కమిటీ)ని ఏర్పాటు చేయడంలోనూ, ఎంసిసి, పీపుల్స్ వార్ పార్టీల మధ్య జరిగిన ఘర్షణలను ఆవడంలోనూ అభినందనీయమైన పాత్ర వహించింది. 2003 జనవరిలో ఆర్ సి సిఐ (మావోయిస్టు), ఎంసిసిలు ఐక్యమై ఎంసిసిఐ ఆవిర్భవించింది. కామ్రేడ్ షేరి ఎంసిసిఐ కేంద్రకమిటీ సభ్యుడయ్యాడు. వివిధ విప్లవ గ్రూపుల ఐక్యత కోసం ఎంసిసిఐ చేపట్టిన

కృషిలో ప్రముఖ పాత్ర వహించాడు. ఐక్యతా డాక్యుమెంట్ల తయారీలో ఆయన కృషి ఉంది. 2004 సెప్టెంబర్ 21న ఎంసిసిఐ, పీపుల్స్ వార్ పార్టీల కేంద్రకమిటీలు రెండూ కలిసిన మొదటి సమావేశంలో ఆయన సిపిఐ (మావోయిస్టు) కేంద్రకమిటీ సభ్యునిగా, పొలిట్ బ్యూరో సభ్యునిగా ఎన్నికయ్యాడు. ఆ బాధ్యతలు నిర్వహిస్తూనే అమరుడయ్యాడు. 63 సంవత్సరాల వయసులో కూడా ఆయన యువకుడిలా ఉండేవాడు. కామ్రేడ్ షేరి మరణం భారత విప్లవోద్యమానికి కాక అంతర్జాతీయ మావోయిస్టు శక్తులకు కూడా పెద్ద నష్టం.

నక్కల్బరీ తరం నేత కామ్రేడ్ అజయ్ (పరిమళ్ సేన్)

సి.పి.ఐ (మావోయిస్టు) కేంద్ర కమిటీ సభ్యుడూ, పార్టీలోని నక్కల్బరీ తరానికి చెందిన విశేషానుభవం గల నేతల్లో ఒకరైన కామ్రేడ్ అజయ్ (పరిమళ్ సేన్) సెరిబ్రల్ మలేరియా వల్ల 2007, ఆగస్టు 15న తుదిశ్వాస విడిచారు. 64 సంవత్సరాల వయస్సు పైబడిన కామ్రేడ్ పరిమళ్ సేన్ 1970లలో అలిన్ గాను, ఆ తర్వాత అమరుడయ్యే వరకు అజయ్ గానూ చిరపరిచితుడు.

కామ్రేడ్ పరిమళ్ సేన్ విద్యార్థి దశలోనే కమ్యూనిస్టు రాజకీయాల పట్ల ఆకర్షితుడయ్యాడు. సి.పి.ఐ (ఎం-ఎల్) పార్టీ నాయకత్వంలోని నక్కల్బరీ విప్లవోద్యమంలో నేరుగా పాల్గొన్నాడు. ఆయన ఒక మధ్యతరగతి కుటుంబంలో జన్మించాడు. కలకత్తా విశ్వవిద్యాలయం నుంచి ఎమ్.కాం. పట్టా పుచ్చుకున్నాడు. మావో నాయకత్వంలోని సి.పి.సి నిర్వహించిన గ్రేట్ డిబేట్ తో ఉత్తేజితుడై దాంగే నాయకత్వంలోని సి.పి.ఐ.తో విభేదించి సి.పి.ఐ. (ఎం)లో, ఆ తర్వాత వందలాది నిజమైన కమ్యూనిస్టుల వలె నక్కల్బరీ విప్లవ ప్రసంగిలో చేరాడు. కలకత్తా నగరంలో ఆనాడు డల్హౌసీ స్ట్రీట్ గా పేరు పడిన నేటి బి.బి.డి. బాగ్ నక్కల్బరీ రాజకీయాలకు కేంద్రంగా వుండేది. అక్కడి పార్టీ యూనిట్ కు కామ్రేడ్ పరిమళ్ నాయకత్వం వహించాడు. తీవ్ర నిర్బంధంలో సైతం ఈ డల్హౌసీ యూనిట్ కార్మికులను సమన్వయం చేయటంలో ప్రముఖ పాత్ర వహించింది.

ఉద్యమం వెనుకపట్టు పట్టి అనేక మంది కామ్రేడ్స్ దిగజారిపోతున్న సమయంలో 1972-73లలో కామ్రేడ్ పరిమళ్ చాలా ప్రముఖ పాత్ర పోషించాడు. విప్లవ శక్తులు తిరోగమించిన ఏరియాలన్నింటా ఇందిరా గాంధీ నాయకత్వంలో తెల్ల బీభత్సం పైచేయి సాధించిన సమయమది. దృఢ నిశ్చయమైన కామ్రేడ్ అజయ్ మరికొందరు నిబద్ధత గల విప్లవకారులతో కలిసి కొడిగడుతున్న విప్లవ జ్వాలను సజీవంగా నిలబెట్టాడు. లిన్ పియావో సమన్వయ మీద సి.పి.ఐ (ఎం-ఎల్) పార్టీ రెండుగా చీలిపోయినప్పుడు ఆయన మహదేవ్ ముఖర్జీ నాయకత్వంలోని సి.పి.ఐ (ఎం-ఎల్) పార్టీలో పశ్చిమ బంగ్ రాష్ట్రకమిటీ సభ్యుడిగా ఎదిగాడు. 1974లో మహదేవ్ ముఖర్జీ గ్రూపు నుంచి విడిపోయిన కొద్ది రోజులకే అరెస్టయ్యాడు. పోలీసులు తీవ్రమైన చిత్రహింసలు పెట్టారు. కలకత్తాలోని ప్రెసిడెన్సీ జైలులో వున్నప్పుడు గత తప్పుల గురించి పునరాలోచనలో పడ్డాడు. 1976లో జైలు నుండి తప్పించుకునే ప్రయత్నం చేశాడు. అది విఫలం కావడంతో ప్రత్యేకమైన జైలు గదుల్లో తీవ్ర నిర్బంధానికి గురయ్యాడు. 1977 మధ్యలో విడుదలైన వెంటనే విప్లవోద్యమంలోకి దూకాడు. విప్లవకారుల ఐక్యత కోసం తీవ్రంగా ప్రయత్నించాడు. 1978 నవంబర్ లో స్థాపించబడిన సి.పి.ఐ (ఎం-ఎల్)

పార్టీ యూనిటీ నాయకత్వ సభ్యుల్లో ఒకరిగా ఎన్నికయ్యాడు. 1978-79లలో విద్యార్థి సమాఖ్యకు బాధ్యుడిగా వున్నాడు. నదియా జిల్లాలో జరిగిన వీరోచిత రైతాంగ పోరాటంలో ప్రముఖ పాత్ర వహించాడు. హౌరా, హుగ్లీ, ఖరగ్ పూర్, ఒరిస్సాలోని బండాముండలో పనిచేశాడు.

1987 కాస్పరెన్స్ లో పార్టీ యూనిటీ సి.బి.సిలోకి ఎన్నికయ్యాడు. ఆయన అనేక స్థాయిల్లో పనిచేశాడు. పార్టీ పత్రికల ప్రచురణ బాధ్యతను నిర్వహించాడు. ఇతర పార్టీలతో కలిసి అఖిల భారత సాంస్కృతిక సంస్థను స్థాపించడానికి పి.యు తరపున బాధ్యుడిగా పనిచేశాడు. విప్లవకారుల ఐక్యతా కృషిలో తన వంతు కృషి చేశాడు. పార్టీ యూనిటీ, పీపుల్స్ వార్ పార్టీల ఐక్యత తర్వాత 1998 నుంచి పార్టీ కేంద్రకమిటీ సభ్యుడిగా బాధ్యతలు నిర్వహించాడు. ఈ కాలమంతా కామ్రేడ్ అజయ్ బెంగాల్ ఉద్యమ అభివృద్ధిలో తగిన పాత్ర పోషించాడు. 2000 నుంచి స్కాప్ (సబ్ కమిటీ ఆన్ పాలిటికల్ ఎడ్యుకేషన్) బాధ్యుడిగా పనిచేశాడు. అలాగే కేంద్ర రాజకీయ పత్రికకు సంపాదకుడిగా పనిచేశాడు. కామ్రేడ్ అజయ్ పోరాటాల్లో, రాజకీయ చర్చల్లో ఎల్లప్పుడూ కార్మికవర్గ దృక్పథాన్ని నిలబెట్టడానికి ప్రయత్నించేవాడు. ఎల్లప్పుడూ నిరాదంబరంగా వుండేవాడు. బెంగాలీ సాహిత్యం పట్ల అమితాసక్తిని చూపించేవాడు. చివరి శ్వాస వరకు చిరునవ్వుతో, అంకిత భావంతో పని చేసిన కమ్యూనిస్టు ఆయన. ఆయన ఆశయాలు ఎల్లప్పుడూ మనల్ని ముందుకు నడిపిస్తాయి.

భారత కార్మికవర్గ యోధుడు, పార్టీ స్పోక్స్ పర్సన్

కామ్రేడ్ చెరుకూరి రాజకుమార్ (అజాద్)

ఫాసిస్టు గ్రీన్ హాంట్ లో భాగంగా పాలకవర్గాలు జూలై 1న సిపిఐ (మావోయిస్టు) పొలిట్ బ్యూరో సభ్యుడు, ఉత్తమోత్తమ కార్మికవర్గ యోధుడు కామ్రేడ్ చెరుకూరి రాజకుమార్ (అజాద్)ను, పాత్రికేయుడు హేమ్ చంద్ర పాండేని పట్టుకొని పాశవికంగా హత్య చేశాయి.

1954 జూలైలో ఆంధ్రప్రదేశ్ లోని కృష్ణా జిల్లా గ్రామం చిలుకూరులో ధనిక వర్గానికి చెందిన కరుణ, లక్ష్మయ్య చౌదరిల ఇంట వుట్టిన రాజకుమార్ జీవితంలో 1972 నుండి 2010 జూలై వరకు గడిచిన 38 సంవత్సరాలు విప్లవోద్యమంతో పెనవేసుకున్న చరిత్రనే. వరంగల్ ఆర్.ఇ.సి.లో బి.టెక్., విశాఖ ఆంధ్రా యూనివర్సిటీలో ఎం.టెక్. చదువుతూ ఆయన రాష్ట్ర రాజకీయ విద్యార్థి ఉద్యమానికి నాయకత్వం వహించాడు. గిరాయిపల్లి అమరుడు కామ్రేడ్ సూరపనేని జనార్ధన్ ప్రభావం కామ్రేడ్ అజాద్ పై బలంగా పని చేసి విప్లవ రాజకీయాల్లోకి ప్రవేశించాడు.

కామ్రేడ్ అజాద్ 1972లోనే పార్టీ సభ్యుడయ్యాడు. 1974 నాటికి వరంగల్ జిల్లా ఆర్.ఎస్.యు. అధ్యక్షుడయ్యాడు. 1974లో విప్లవ విద్యార్థి ఉద్యమాన్ని చీల్చాలనే మితవాద అవకాశవాద చర్యలను రాజకీయంగా ఓడించి, రాజకీయ విద్యార్థి సంఘాన్ని స్థాపించడంలో కీలక భూమిక పోషించాడు. 1976లో మీసా కింద, 1979లో నాసా కింద ఆయన అరెస్టయ్యాడు. బూటకపు ఎన్ కౌంటర్లపై భార్గవ కమిషన్ కు సాక్షులను సమకూర్చి, రాజ్యం పాశవికతను బహిర్గతం చేశాడు. 1977లో శ్రీకాకుళం- విశాఖ ఉమ్మడి పార్టీ జిల్లా కమిటీలో

సభ్యుడయ్యాడు. వరంగల్ రెండవ మహాసభలో 1978లో ఆర్.ఎస్.యు. రాష్ట్ర అధ్యక్షుడుగా ఎన్నికయ్యాడు.

1983లో కామ్రేడ్ అజాద్ కర్ణాటక రాష్ట్రానికి ఆర్గనైజర్ గా వెళ్లి 1987లో ఆ రాష్ట్ర కమిటీకి కార్యదర్శిగా ఎన్నికయ్యాడు. కర్ణాటకలో యువజన సంఘాలను, మహిళా వుద్యమాన్ని, కార్మిక పోరాటాలను, సాంస్కృతిక సంస్థను, రాయ్ చూరు ప్రాంతంలో యువజనులను కూడగట్టి భూస్వామ్య వ్యతిరేక పోరాటాన్ని, అఖిల భారత విద్యార్థి ఉద్యమాన్ని అభివృద్ధి చేయడంలో విశేషంగా కృషి చేశాడు. 1990లో జరిగిన కేంద్ర ప్రత్యేక ప్లీనంలో సి.బి.సి.లోకి ఎన్నుకున్నారు.

మద్రాస్ సెమినార్ లో 1981లో జాతుల ఉద్యమాలపై, హైదరాబాద్, ఢిల్లీ, బెల్జియంలలో మావోయిజం గురించి, విప్లవ పంథా గురించి జరిగిన సెమినార్లలో ప్రవేశపెట్టిన పత్రాలలో మన పార్టీ సిద్ధాంత రాజకీయ అవగాహనను బలంగా రూపొందించడంలో కామ్రేడ్ అజాద్ కృషి గొప్పది.

1993 వరకూ కర్ణాటక రాష్ట్రకమిటీ కార్యదర్శిగా, 1995 నుండి 2001 వరకు సీసీ సెక్రటేరియట్ సభ్యుడిగా, 2001 నుండి అమరుడయ్యే నాటి వరకూ పి.బి. సభ్యుడిగా పనిచేశాడు. 2001 కాంగ్రెస్ తర్వాత ఆంధ్రప్రదేశ్ ఉద్యమాన్ని గైడ్ చేయడంతో పాటు 2004లో ఎ.పి. ప్రభుత్వంతో జరిగిన చర్చలకు సమర్థవంతమైన నాయకత్వాన్ని అందించాడు. 1984లో, 1991లో పార్టీలో తలెత్తిన అంతర్గత సంక్షోభాలలో పార్టీలో పాదచూపిన చెడు ధోరణులపై ఎడ్యుకేషన్ అందించి పార్టీని దృఢంగా నిలిపి మితవాదాన్ని బలంగా ఎదుర్కొన్నాడు. విప్లవకారుల ఐక్యతకు, ప్రత్యేకించి మునుపటి ఎం.సి.సి.ఐ., పీపుల్స్ వార్ల ఐక్యత కోసం చేసిన రాజకీయ కృషిలో, అంతర్జాతీయంగా ఇతర దేశాల సంస్థలతో జరిగిన చర్చలలో కామ్రేడ్ అజాద్ కృషి విశేషమైనది.

కామ్రేడ్ అజాద్ చాలా పట్టుదలతో సిద్ధాంత, రాజకీయ కృషి సాగించేవాడు. ప్రజాసంఘాల, పార్టీ పత్రికల నిర్వహణలో ప్రధాన పాత్ర వహించాడు. రాజకీయ సిద్ధాంత విషయాల్లో రచనలు, రాజకీయ అధ్యయనానికి 'అంతర్జాతీయ పరిస్థితిపై నోట్సు', పదకోశం, సావనీర్లు, పరిశోధన రిపోర్టులు రాశాడు. స్కాప్ (సబ్ కమిటీ ఆన్ పాలిటికల్ ఎడ్యుకేషన్) బాధ్యతలు చేపట్టి స్టడీ మెటీరియల్ తయారు చేయడంలో ప్రధాన బాధ్యత వహించాడు. కాస్పరెన్స్ లు, కాంగ్రెస్ లు సందర్భంగా డాక్యుమెంట్ల తయారీలోను విశేష కృషి చేశాడు. అర్బన్, మహిళా పర్సెక్యూషన్లు, కుల సమస్య-మన దృక్పథం, జాతుల ఉద్యమాల ఎడల మన అవగాహనను మెరుగుపరచడంలోను ఎంతో కృషి చేశాడు. పిఎల్ జీవ నిర్మాణానికి తన వంతు కృషి చేశాడు. పార్టీ స్పోక్స్ పర్సన్ గా మన పార్టీ సిద్ధాంత రాజకీయాలను, విధానాన్ని ప్రజల్లోకి తీసుకెళ్తు తూ, ప్రభుత్వ విధానాలను బహిర్గతం చేశాడు. కామ్రేడ్ అజాద్ తన తప్పుల ఎడల నిజాయితీతో కూడిన ఆత్మవిమర్శ చేసుకునేవాడు. సాదాసీదాగా జీవించడం, నిస్వార్థం అజాద్ జీవిత విధానంగా వుండేది. సుదీర్ఘ విప్లవానుభవం, అసాధారణ ప్రతిభా పాటవాలు, లోతైన రాజకీయ, సైద్ధాంతిక పరిజ్ఞానం, పీడిత ప్రజల పట్ల అమితమైన ప్రేమాభిమానాలు కలిగిన కామ్రేడ్ అజాద్ అంటే క్యాడర్ కు ప్రాణం. భారత విప్లవంలో మూడు అద్భుత ఆయుధాలను సమన్వయించి

అభివృద్ధి చేశాడు. ఆయన మరణం భారత విప్లవానికి ఎనలేని నష్టం.

భారత ప్రజాయుద్ధ నేత, ప్రియతమ నాయకుడు, సైనిక వ్యూహకర్త కామ్రేడ్ వద్యాపూర్ చంద్రమౌళి

సి.పి.ఐ. మావోయిస్టు కేంద్రకమిటీ, కేంద్ర మిలటరీ కమీషన్ సభ్యుడు కామ్రేడ్ వద్యాపూర్ చంద్రమౌళి (దేవన్న, బాలకృష్ణ, నవీన్)ను, ఆయన జీవన సహచరి, ఏఓబి మహిళా ఉద్యమ నాయకురాలు, ఈస్ట్ డివిజన్ కమిటీ సభ్యురాలు కామ్రేడ్ విజయలక్ష్మి (కరుణ)ను ఆంధ్రప్రదేశ్ ఎస్ఐబి పోలీసులు 2006 డిసెంబర్ 26న పట్టుకొని ఒక రోజంతా చిత్రహింసలు పెట్టి డిసెంబర్ 27న ఆంధ్రప్రదేశ్ లోని విశాఖ జిల్లా జంపర్లోప అడవుల్లో క్రూరంగా కాల్చిచంపి ఎన్కౌంటర్ కట్టుకథ అన్నారు. ఐక్యతా కాంగ్రెస్ జరిగే విషయం తమకు తెలిసినా దాని వాసన కూడా శత్రువును పసిగట్టనీయకుండా తీవ్ర చిత్రహింసల్ని భరించి భారత విప్లవానికి వారిరువురు తమ ప్రాణాల్ని త్యజప్రాయంగా అర్పించారు. యావత్ పార్టీ శ్రేణులు, పిఎల్జిపి బలగాలు ఒక ప్రియతమ నేతనూ, మార్గదర్శకుడినీ, రాజకీయ గురువును, ఒక ఆత్మీయుడిని, అద్భుతమైన సైనిక వ్యూహకర్తను కోల్పోయాయి.

కామ్రేడ్ చంద్రమౌళి కరీంనగర్ జిల్లా పెద్దపల్లి తాలూకా వద్యాపూర్ గ్రామంలో ఒక మధ్యతరగతి వద్రంగం వృత్తికారుల ఇంట్లో 1963లో పుట్టాడు. 1981లో ఇంటర్మీడియట్ చదువుతూ జగిత్యాల జైత్రయాత్ర అందించిన ఉత్తేజంతో ఆర్.ఎస్.యు.లో చేరాడు. 1982లో వృత్తి విప్లవకారుడిగా మారాడు. 1983లో సుల్తాన్ బాద్ ఆర్గనైజర్ గా పనిచేశాడు. ప్రజలను భూస్వామ్య వ్యతిరేక పోరాటాల్లో పెద్దయెత్తున కదిలించాడు. 1983లో కేంద్ర ఆర్గనైజర్ గా, 1985లో జిల్లా కమిటీ సభ్యుడిగా అయ్యి వ్యూహాత్మక ప్రాంతమైన తూర్పు కనుమల బాట పట్టాడు. ఎత్తయిన కొండలు, దట్టమైన అడవులు, విభిన్న ఆదివాసీ తెగలు, భాషలు, సంస్కృతులు గల ప్రజలు నివసించే ఆ ప్రాంతంలో పనిచేయడానికి మానసికంగా ఎంతో సంసిద్ధత అవసరం. అలాంటి చోట రెండు దశాబ్దాలకు పైగా పనిచేసి అక్కడి ప్రజల ప్రియతమ నేతగా కామ్రేడ్ చంద్రమౌళి ఎదిగాడు. క్యాడర్ల విశ్వాసాన్ని చూరగొన్నాడు.

ఈస్ట్ డివిజన్ లో నిప్పులు చెరిగే నిర్బంధంలో ఎన్కౌంటర్లలో అనేక మంది కామ్రేడ్స్, ప్రియతమ సహచరులు నేలకొరిగి పోతుంటే, ప్రజలపై, మహిళలపై తీవ్ర హత్యాకాండ- అత్యాచారాలు సాగుతుంటే ఆ నిర్బంధాన్ని ఎదిరిస్తూ ప్రజలను వివిధ పోరాటాలు, ప్రతిఘటనా చర్యల్లోకి నమీకరించాడు. అక్కడి సిపిఎం, ప్రజాపంథా వంటి రివిజనిస్టు పార్టీలకు వ్యతిరేకంగా పోరాడాడు. మహిళల్ని పితృస్వామ్య వ్యతిరేక పోరాటాల్లోకి కదిలించి మహిళా సంఘాలలో సంఘటితం చేసేందుకు కృషి చేశాడు. 1987లో ఈస్ట్ డివిజన్ కార్యదర్శిగా, 1993లో దండకారణ్యం ఫారెస్ట్ కమిటీ ప్రత్యామ్నాయ సభ్యుడిగా, 1995లో ఆంధ్రప్రదేశ్ రాష్ట్రకమిటీ సభ్యుడిగా ఎన్నికయ్యాడు. ఈస్ట్ రిజనల్ కమిటీ కార్యదర్శిగా పనిచేశాడు. ఆంధ్రప్రదేశ్ లో తెలుగుదేశం ప్రభుత్వం సాగించిన రెండు అణచివేత క్యాంపెయిన్లను ఓడించి పార్టీని పునస్సంఘటితం చేయడంలో ప్రముఖ పాత్ర వహించాడు. 2001లో ఏర్పడిన ఆంధ్ర-ఒడిషా సరిహద్దు (ఏఓబి) స్పెషల్ జోన్ కార్యదర్శిగా, కేంద్రకమిటీ సభ్యునిగా ఎన్నికయ్యాడు.

శత్రువుతో సాగిన అనేక ఎన్కౌంటర్లలో కామ్రేడ్ చంద్రమౌళి ఒక సాహసిక గెరిల్లాగా అభివృద్ధి చెందాడు. ఆ మిలటరీ నైపుణ్యంతో సెంట్రల్ సోమీ మా సభ్యుడిగా, కేంద్ర మిలటరీ కమీషన్ సభ్యుడుగా ఎన్నికయ్యాడు. 1986లో సీలేర్ రెయిడ్ నుంచి 2005 ఆర్.ఉదయగిరి రెయిడ్ వరకూ అనేక రెయిడ్లకూ, అనేక అంబుషలకూ ఆయన ప్రత్యక్షంగా నేతృత్వ వహించి దోపిడి పాలకవర్గాల వక్కలో బలైమయ్యాడు. చారిత్రాత్మక కోరాపుట్ ఆయుధాగారంపై దాడి క్యాంపెయిన్ కు ఆయనే కమాండర్. ఈ దాడిలో 536 తుపాకులు, అనేక వేల తూటాలు పిఎల్జిపి స్వాధీనం చేసుకొంది. ఏ దాడి అయినా ఆయన ఉంటే విజయవంతమవుతుందనే విశ్వాసం కేడర్లలో, గెరిల్లాలో ఉండేది. తాను మొత్తం పిఎల్జిపి కు సైనిక శిక్షణ ఇవ్వడంలో, ఎంతో మందిని నైపుణ్యం కలిగిన కమాండర్లుగా అభివృద్ధి చేయడంలో ప్రముఖ పాత్ర పోషించాడు. స్పాండిలైటిస్ వ్యాధి ఉన్నప్పటికీ తాను రోజూ ఎక్సర్సైజులు చేస్తూ అందరినీ ప్రోత్సహించేవాడు. మావోయిజాన్ని లోతుగా అధ్యయనం చేసేందుకు తీవ్రంగా కృషి చేశాడు. పార్టీ డాక్యుమెంట్లను రూపొందించడం, సుసంపన్నం చేయడంలో తన వంతు పాత్ర పోషించాడు. కేడర్లకు అనేక రాజకీయ, సైనిక క్లాసులు బోధించాడు. కామ్రేడ్ చంద్రమౌళి సాహితీ, సాంస్కృతిక వేత్త కూడా. ‘మన్యం’, ‘వనవాసి’ పేర్లతో సాహితీ సృజన ద్వారా విప్లవ సాహిత్యోద్యమానికి సేవ చేశాడు. కేడర్లలో ఆ కళను ప్రోత్సహించేవాడు. అనేక ఆదర్శాలను నెలకొల్పి, బహుముఖ ప్రజ్ఞను కనబరిచి ఉద్యమాభివృద్ధికి కృషి దోహదం చేసిన కామ్రేడ్ చంద్రమౌళి ప్రజాయుద్ధంలో సదా సజీవంగా నిలిచే ఉంటాడు.

భారత విప్లవ నేత, కర్నాటక రాష్ట్రకమిటీ కార్యదర్శి కామ్రేడ్ సందె రాజమౌళికి విప్లవ జోహార్లు!

సి.పి.ఐ. (మావోయిస్టు) కేంద్రకమిటీ సభ్యుడు, కర్నాటక రాష్ట్రకమిటీ కార్యదర్శి కామ్రేడ్ సందె రాజమౌళి (ప్రసాద్, కృష్ణ, మురళి)ని 2007 జూన్ 21న ఆంధ్రప్రదేశ్ ఎస్ఐబి పోలీసులు కేరళలోని కొల్లం బస్టాండ్ లో పట్టుకొని, మర్నాడు సాయంత్రం వరకూ క్రూరంగా చిత్రహింసలు పెట్టి 22వ తేదీన బూటకపు ఎన్కౌంటర్ లో కాల్చిచంపారు.

కామ్రేడ్ రాజమౌళి కరీంనగర్ జిల్లా ఓదెల మండలం గూడెం గ్రామంలో కార్మికవర్గ కుటుంబంలో, సామాజికంగా వెనుకబడిన కులంలో 1965లో పుట్టాడు. పదో తరగతి వరకూ చదివాడు. 1980లో కరీంనగర్, ఆదిలాబాద్ విప్లవ రైతాంగ పోరాటం పట్ల ఆకర్షితుడై రాడికల్ యువజన సంఘంలో చేరి భూస్వామ్య వ్యతిరేక పోరాటాలకు నాయకత్వం వహించాడు. 1982లో వృత్తి విప్లవకారుడిగా అజ్ఞాతంలోకి వెళ్లాడు. కరీంనగర్ జిల్లా హుస్సాబాద్ లో దళ సభ్యుడిగా, దళ కమాండర్ గా ఎదిగి కేడర్ల, ప్రజల విశ్వాసం పొందాడు. భూస్వాముల, గూండాల, రివిజనిస్టుల దాడులను ప్రతిఘటించడంలో ముందున్నాడు. భూస్వామ్య వ్యతిరేక పోరాటాలకు నాయకత్వం వహిస్తూ సాయుధ వ్యవసాయ విప్లవ గెరిల్లా యుద్ధాన్ని ప్రారంభించేందుకు పునాది వేశాడు. పేరుమోసిన భూస్వాములు ప్రభాకరరావు, భూమయ్య, విప్లవ ప్రతీఘాతుక సంస్థ అయిన ఫియర్ వికాస్ అధ్యక్షుడు పిట్టల

వెంకటయ్యలను నిర్మూలించిన గెరిల్లా చర్యలలో ముఖ్యపాత్ర వహించాడు. పీడిత ప్రజలతో సులభంగా మమేకమవుతూ మైదాన ప్రాంత ఉద్యమానికి కీలకమైన రహస్య షెల్టర్ల వ్యవస్థను అభివృద్ధి చేయడంలో ఆదర్శనీయంగా నిలిచాడు. కామ్రేడ్ రాజమౌళి 1988లో కరీంనగర్ జిల్లా కమిటీ సభ్యుడయ్యాడు. ఆ కాలంలో నిర్బంధం తీవ్రస్థాయికి చేరుకొని జిల్లా కార్యదర్శితో సహా అనేక మంది జిల్లా కమిటీ సభ్యులు అమరులై భారీ నష్టాలు జరిగాయి. ఆ స్థితిలో ఆయన దృఢంగా నిలబడి జిల్లా కమిటీ కార్యదర్శి బాధ్యతలు చేపట్టి నష్టాల నుంచి ఉద్యమాన్ని బయటపడేసేందుకు కృషి చేశాడు. 1990లో పెల్లబికిని ప్రజా వెల్లువలో భూస్వాముల భూముల ఆక్రమణ పోరాటాలకు నేతృత్వం వహించాడు. 1991లో ఉత్తర తెలంగాణ కమిటీ సభ్యుడిగా, 1994లో ఆంధ్రప్రదేశ్ రాష్ట్రకమిటీ సభ్యుడిగా, 1995 ఉత్తర తెలంగాణ స్పెషల్ జోనల్ కమిటీ సభ్యుడిగా ఎన్నికయ్యాడు.

1985లో శత్రు మొదటి అణచివేత క్యాంపెయిన్‌ను ప్రజా మిలీషియా సాయుధ ప్రతిఘటనను పెంపొందించి ఓడించడంలో, 1991 నుంచి ప్రారంభమైన రెండవ శత్రు అణచివేత క్యాంపెయిన్‌లో పోలీసు బలగాలకు వ్యతిరేకంగా అనేక ఆంబుషల్‌లో, రెయిడ్లలో కామ్రేడ్ రాజమౌళి ప్రముఖ పాత్ర పోషించాడు. శత్రు నిర్బంధం వల్ల బాగా దెబ్బతిన్న నిజామాబాద్ జిల్లాకు వెళ్లి ఆ కమిటీ కార్యదర్శిగా పనిచేశాడు.

1993లో ఉత్తర తెలంగాణ మహిళా ఉద్యమ నాయకురాలు, మహిళా కమాండర్ అయిన కామ్రేడ్ పద్మను వివాహం చేసుకున్నాడు. 2002 జూలైలో శత్రు బలగాలతో జరిగిన తీవ్రమైన పోరాటంలో ఆమె సాహసోపేతంగా పోరాడుతూ నేలకొరిగింది. ఈ ఇద్దరూ ఉత్తర తెలంగాణలో ప్రముఖ యోధులుగా క్యాడర్ల అభిమానాన్ని చూరగొన్నవారే. వారు ఎన్నడూ శత్రువుకు భయపడలేదు. ప్రతి శత్రు దాడినీ వీరోచితంగా తిప్పికొట్టారు. 1996లో కామ్రేడ్ ప్రసాద్ కమాండర్‌గా జరిగిన పోత్తపల్లి రెయిడ్‌లో కామ్రేడ్ పద్మ డిఫెన్స్ టీం కమాండర్‌గా ముఖ్యమైన పాత్ర పోషించింది. ఇందులో అనేక మంది పోలీసులను నిర్మూలించి ఆయుధాలు స్వాధీనం చేసుకున్నారు. సిర్పూర్-యు రెయిడ్‌లో కామ్రేడ్ ప్రసాద్ పాత్ర ప్రముఖమైంది.

2001లో పార్టీ కేంద్రకమిటీ సభ్యుడిగా, కేంద్ర మిలటరీ కమీషన్ సభ్యుడిగా ఎన్నికయ్యాడు. 2003 నుంచి ఆంధ్రప్రదేశ్ ఉద్యమ మిలటరీ ఇన్‌ఛార్జిగా పిఎల్‌జిపి బలగాలకు నేతృత్వం వహించాడు. కోవర్టు కుట్రలను తిప్పికొట్టడంలో, కోవర్టులను గుర్తించి శిక్షించడంలో ముఖ్యమైన పాత్ర వహించాడు. 2005లో కర్నాటక రాష్ట్ర కార్యదర్శిగా బాధ్యతలు చేపట్టి అక్కడి మితవాద అవకాశవాద విచ్చిన్నకర శక్తులకు వ్యతిరేకంగా పార్టీ ఐక్యతను నిలబెట్టాడు. పశ్చిమ కనుమల్లో సాయుధ పోరాటాన్ని ముందుకు తీసుకెళ్లడంలో నాయకత్వం వహించాడు. సైన్‌సైటిస్, అల్నార్ వంటి వ్యాధులు తీవ్రంగా వేధిస్తున్నప్పటికీ కామ్రేడ్ రాజమౌళి తన బాధ్యతలు నిర్వహించేందుకు తీవ్రంగా శ్రమించేవాడు. ఆయన నిరాడంబరత, అంకితభావం, స్నేహశీలత, ధైర్యసాహసాలు, సూటిదనం విప్లవకారులకు ఆదర్శం.

భారత విప్లవ నేతగా మహిళా ఉద్యమ దిశానిర్దేశం చేసిన

కామ్రేడ్ అనురాధా గాంధీ

2008 ఏప్రిల్ 12, 2008న విప్లవోద్యమం గర్వించతగిన నాయకురాలైన కామ్రేడ్ అనురాధా గాంధీ (జూనకి, నర్మద, వర్ష, రమ) ప్రాణాంతకమైన సెరిబ్రల్ మలేరియా బారినపడి కనుమూసింది. ఆమె సి.పి.ఐ. (మావోయిస్టు) కేంద్రకమిటీ సభ్యురాలు.

కామ్రేడ్ అనురాధ 1954 మార్చి 28న ముంబయిలో పుట్టింది. ఆమె తల్లి క్రియాశీలక సామాజిక కార్యకర్త కాగా తండ్రి ముంబయి హైకోర్టులో పేరుమోసిన న్యాయవాది. 1971లో కామ్రేడ్ అనురాధ ఎలిఫిన్‌స్టన్ కాలేజీలో చదువుతూ విప్లవ రాజకీయాల వల్ల ఆకర్షితురాలైంది. ఆమె నాయకత్వంలోనే విద్యార్థి ప్రగతి సంగటన్ ఏర్పడింది. సోషియాలజీలో ఎం.ఎ., ఆ తర్వాత ఎం.ఫిల్. చేసింది. కాలేజీ అధ్యాపకురాలిగా పనిచేసింది. ఎమ్‌డెస్సీ తర్వాత రాజకీయ ఖైదీల విడుదలకై జరిగిన దేశవ్యాప్త పౌరహక్కుల ఉద్యమంలో పాల్గొంది. ముంబయిలో సి.పి.డి.ఆర్. వ్యవస్థాపక సభ్యుల్లో ఒకరైంది.

1977 నవంబర్‌లో కోబ్‌ గాంధీతో ఆమెకు వివాహం జరిగింది. 1980ల మొదట్లో విదర్భలో ట్రేడ్ యూనియన్ రంగంలోనూ, దళితుల్లోనూ కేంద్రీకరిస్తూ అక్కడ విప్లవ కార్యక్రమాలకు పునాది వేసిన వారిలో ఒకరిగా నిలిచింది. అక్కడ ఎన్నో మిలిటెంట్ పోరాటాలను నడిపింది. ఇంటి పనివాళ్లను ఆర్గనైజ్ చేసింది. మహారాష్ట్రలో సి.పి.ఐ.(ఎం.ఎల్) వ్యవస్థాపక సభ్యురాలైంది. 1983లో ఏర్పాటయిన ఎ.ఐ.ఎల్.ఆర్.సి (అఖిల భారత విప్లవ సాంస్కృతిక సంస్థ) నిర్మాణంలో కామ్రేడ్ అనురాధ పాత్ర వుంది.

ముంబయిలో దళిత పాంథర్ ఉద్యమంలో, మాయానగర్ దళితుల ప్రతిఘటనను నిర్మించడంలో కామ్రేడ్ అనురాధ తన పాత్రను పోషించింది. నాగ్‌పూర్‌లో దళిత రాజకీయాలకు గుండెకాయ వంటిదైన ఇండోరా బస్టీలో దళితుల మధ్య ఒక దశాబ్దకాలం ఉండి దళిత వుద్యమాల్లో కీలకమైన పాత్రను పోషించింది. దళిత, కుల సమస్యలను పట్టించుకున్న మార్క్సిస్టు విప్లవకారులలో ఈమె ఒకరు. ఆమె కృషి వలన ఏర్పడిన సాంస్కృతిక బృందాలు ఆర్గనైజేషన్‌పై అద్భుతమైన ప్రభావాన్ని వేశాయి. దళిత వుద్యమంలో మావోయిస్టుల ప్రతినిధిగా ఆమె ఎదిగింది. సామాజిక శాస్త్ర అధ్యాపకురాలు కావడం వలన ఆమె దళిత సమస్యపై సామాజిక శాస్త్ర రచనలనూ, అంబేద్కర్ రచనలనూ అధ్యయనం చేసింది. దళిత, కుల సమస్యపై అనేక పోస్ట్‌మోడర్నిస్టు ధోరణులను, తప్పుడు మార్క్సిస్టు వ్యాఖ్యలనూ ఖండిస్తూ, వర్గదృష్టితో విశ్లేషిస్తూ ఆమె ఒక పుస్తకం కూడా రాసింది.

1994 నుండి ఆమె అజ్ఞాతవాసంలోకి వెళ్లింది. 1995-97 మధ్య దండకారణ్యంలో దక్షిణ బస్తర్ డివిజన్‌లో కమిటీ సభ్యురాలిగా ఆదివాసీ ప్రజల, కామ్రేడ్ల అభిమానాన్ని చూరగొన్నది. ఆదివాసీ మహిళా కామ్రేడ్స్‌ను అభివృద్ధి చేసేందుకు కృషి చేసింది. నగర జీవితం నుండి, సీనియర్ ప్రొఫెసర్ ఉద్యోగం నుండి అటవీ ఉద్యమంలో భాగమై మిలిటరీ రుస్తులూ, తుపాకీ ధరించి, చురుగ్గా క్యాడర్‌తో, ప్రజలతో కల్పిపోయే 'దీదీ' ప్రతి ఒక్కరికీ వుత్తేజాన్నిచ్చేది.

2000లో ఆమె మహారాష్ట్ర రాష్ట్రకమిటీ సభ్యురాలిగా ఎన్నికయింది.

2001లో కేంద్రకమిటీ ప్రత్యామ్నాయ సభ్యురాలిగా, 2007లో కేంద్ర కమిటీ సభ్యురాలిగా ఆమె ఎన్నికయింది. దక్షిణ-పశ్చిమ బ్యూరోలో సభ్యురాలిగా పనిచేసింది.

కామ్రేడ్ అనురాధ విప్లవ మహిళా వుద్యమంలో కీలకపాత్ర పోషించింది. పార్టీలో మహిళా సమస్యపై లోతైన చర్చను జరిపి 2001లో కేంద్ర స్థాయిలో కేంద్ర మహిళా నట్-కమిటీ (సి.ఎం.ఎస్.సి.)కి నాయకురాలిగా ఎన్నికైంది. 'మహిళా సమస్య పట్ల మన దృక్పథం' అనే డాక్యుమెంటును సుసంపన్నం చేయడంలో ముఖ్య పాత్ర పోషించింది. మహిళా సమస్యపై ఎన్నో వ్యాసాలు రాసింది. వివిధ ప్రాంతాల్లో అధ్యయన తరగతులను, వర్క్ షాపులను నిర్వహించింది.

కామ్రేడ్ అనురాధ ఒక చైతన్య ప్రవంతిలా ఎల్లప్పుడూ చురుగ్గా, స్నేహంగా, స్వార్థరహితమైన స్వభావంతో, చురుకైన మేధస్సు, కర్తవ్య దీక్ష, బోధనా సామర్థ్యంతో ఎందరినో ప్రభావితం చేసింది. కామ్రేడ్ అనురాధ శక్తివంతమైన వక్త. దేశవ్యాప్త పౌరహక్కుల ఉద్యమంలో మావోయిస్టు వక్తగా గుర్తింపు పొందింది. తన ప్రసంగాల ద్వారా ఎందరో మేధావులను, యువతను ఆమె నకల్బురీ రాజకీయాల వైపుకు తీసుకువచ్చింది. మరాఠీతో పాటు, హిందీ, ఇంగ్లీష్ భాషలు ధారాళంగా మాట్లాడగల్గేది. గుజరాతీ భాషలోనూ ఆమెకు మంచి పరిజ్ఞానం వుండేది. తెలుగు, కన్నడం, గోండ్లీ భాషలను అర్థం చేసుకోగలిగేది. ఆమె మంచి రచయిత. మరాఠీ, హిందీ, ఇంగ్లీష్ మూడు భాషల్లోనూ రచనలు చేసేది. వివిధ ప్రజాసంఘాల, పార్టీ పత్రికలకూ, ప్రగతిశీల పత్రికలకూ ఆమె రకరకాల పేర్లతో రచనలు చేసింది. అనువాదాలు చేసేది. కార్యక్రమాలను రూపొందించడంలో, నిర్వహించడంలో ఆమెకు మంచి సమర్థతలు వుండేవి. సిస్టమిక్ స్టెరోసిస్ అనే వ్యాధితో పాటు ఇతర అనారోగ్య సమస్యలు వున్నప్పటికీ తన చురుకైన కార్యచరణ ఎన్నడూ మందగించలేదు. కార్మికవర్గ సేవ అయిన పిఎల్జిపి బలోపేతం కావాలని, అందులో మహిళల పాత్ర పెరగాలనీ ఆమె ప్రగాఢమైన కోరిక. ఆమె కన్నకలల్ని, ఆశయాలను నిజం చేసేందుకు ప్రతిన బూనుదాం.

సిపిఐ (మావోయిస్టు) కేంద్ర ఇంటెలిజెన్స్ డైరెక్టర్

కామ్రేడ్ పటేల్ సుధాకర్

సిపిఐ (మావోయిస్టు) ఇంటెలిజెన్స్ విభాగపు డైరెక్టర్ కామ్రేడ్ పటేల్ సుధాకర్ను, కామ్రేడ్ కాసుగుల వెంకటయ్య (ప్రసన్న)తో పాటు 2009 మే 24న వరంగల్ జిల్లా లావాల అడవుల్లో ఆంధ్రప్రదేశ్ ఎస్.ఐ.బి. పోలీసులు దారుణంగా కాల్చిచంపి ఎన్కౌంటర్ కట్టుకథ అల్లారు.

ఆంధ్రప్రదేశ్ రాష్ట్ర ఉద్యమం నుండి కేంద్ర కమిటీలోకి ఎదిగిన వారిలో కామ్రేడ్ పటేల్ సుధాకర్ (రామన్న, సూర్యం, వికాస్) ఒకరు. అమరుడయ్యేనాటికి కామ్రేడ్ సుధాకర్ వయస్సు 50 సం॥లు. ఆయన మహబూబ్ నగర్ జిల్లా కుర్తిరావుల చెరువు గ్రామంలో పుట్టాడు. 1980లో గద్వాలలో బి.ఎస్సీ., ఉస్మానియా యూనివర్సిటీలో ఎం.ఎ. చదువుతూ రాడికల్ విద్యార్థి ఉద్యమానికి నాయకత్వం వహించాడు. 1983లో పూర్తి కాలం కార్యకర్త అయి వరంగల్ జిల్లా

ఏటూరునాగారంలో, దండకారణ్యంలోని గడ్డిరోలిలో దళ కమాండర్ గా పనిచేశాడు. జిల్లా కమిటీ సభ్యుడిగా ఎదిగి ఆయుధాల కొనుగోలు విభాగానికి బదిలీ అయి కీలక బాధ్యతలను నిర్వహించాడు. 1992లో అరెస్టులు 5 సంవత్సరాలకు పైగా జైలు జీవితాన్ని అనుభవించాడు. చారిత్రాత్మక జైలు పోరాటాన్ని నడపడంలో కీలక పాత్రధారి అయ్యాడు.

1997లో జైలు నుంచి విడుదలై దక్షిణ తెలంగాణా ఉద్యమంలో భాగమయ్యాడు. దక్షిణ తెలంగాణ ప్రాంతీయ కార్యదర్శి అయ్యాడు. ఆనాటికి దక్షిణ తెలంగాణ ఉద్యమం గెరిల్లాజీన్ గా ఎదిగింది. 2000లో రాష్ట్ర కమిటీ సభ్యుడిగా, రాష్ట్ర మిలటరీ కమిషన్ బాధ్యుడిగా అయ్యాడు. స్పెషల్ యాక్షన్ టీం (సాట్)కు నేతృత్వాన్ని అందించాడు. తన నేతృత్వంలో అది రాష్ట్రంలో సాహసోపేతమైన చర్యల్ని నిర్వహించింది. అప్పటి హోం మంత్రి మాధవరెడ్డిని, హైదరాబాద్ నగరంలో ఎస్పీ ఉమేష్ చంద్రలను మట్టుబెట్టింది. ఆనాటి రాష్ట్ర ముఖ్యమంత్రి చంద్రబాబునాయుడిని ఖతం చేయడానికి అలిపిరి వద్ద సాహసోపేతమైన ఆంబుష్ నిర్వహించింది. అయితే ఈ ఘటనలో అతను తృటిలో తప్పించుకున్నాడు.

2003 నుండి ఇంటెలిజెన్స్ రంగ బాధ్యతలు నిర్వహిస్తూ, 2007లో జరిగిన ఐక్యతా కాంగ్రెస్ లో కేంద్ర కమిటీ సభ్యుడయ్యాడు. భారత విప్లవోద్యమంలో ఇంటెలిజెన్స్ విభాగానికి పునాదులు వేశాడు. 'ఆరో ప్రాణం' అనే గ్రంథాన్ని రచించి ఆ రంగానికి ఎనలేని సేవ చేశాడు. అమెరికా సామ్రాజ్యవాదుల ఎల్ఐసి విధానాన్ని లోతుగా అధ్యయనం చేసి దానిని తిప్పికొట్టుతూ పార్టీ కేంద్రకమిటీ తరపున విధాన పత్రపు రూపకల్పనలో ప్రముఖ భూమిక నిర్వహించాడు.

ఆయన మంచి రచయిత. అనేక సైనిక రచనలు, సైనిక గ్రంథాల అనువాదాలు చేశాడు. కేంద్రకమిటీ మిలటరీ పత్రిక 'అవామీ జంగ్'కు రెగ్యులర్ గా వ్యాసాలు పంపేవాడు. అనేక పేర్లతో చేసిన సాహితీ రచనలు ద్వారా కేంద్ర ఆదరాభిమానాల్ని చూరగొన్నాడు.

నిజాయితీ, అంకితభావం, ప్రజల ప్రయోజనాల పట్ల నిబద్ధత, సృజనాత్మకత, దృఢనిశ్చయం, మిలిటెంట్ పోరాటతత్వాలకు కామ్రేడ్ సుధాకర్ మొత్తం పార్టీ, పిఎల్జిపి శ్రేణుల్లో ఒక నమూనాగా నిలిచాడు. ఆయన ఆదర్శాలను ఎత్తిపడుతూ ప్రజాయుద్ధాన్ని పురోగమింపజేద్దాం!

కేంద్ర మిలటరీ ఇంటెలిజెన్స్ డైరెక్టర్ కామ్రేడ్ శాఖమూరి అప్పారావు

ఆంధ్రప్రదేశ్ ఎస్ఐబీ మన పార్టీలో సీనియర్ రాష్ట్ర స్థాయి నేత కామ్రేడ్ శాఖమూరి అప్పారావు (రవి, జయలాల, విన్ వద్)ను, కామ్రేడ్ కొండల్ రెడ్డితో పాటు పట్టుకొని పాశచిక హింసలకు గురి చేసి 2010 మార్చి 12న నల్లమల అడవిలో ఒక బూటకపు ఎన్కౌంటర్ లో హత్య గావించింది. అమరుడయ్యే నాటికి ఆయన వయస్సు 47 సం॥లు.

వరంగల్ జిల్లాలోని ఖానాపూర్ గ్రామంలో ఒక మధ్యతరగతి రైతు కుటుంబంలో 1962, డిసెంబర్ 25న కామ్రేడ్ శాఖమూరి అప్పారావు పుట్టాడు. తల్లి సరోజనమ్మ, తండ్రి కోటేశ్వరరావు. 1978లో వరంగల్ లో పాలిటెక్నిక్ చదువుతూ కామ్రేడ్ అప్పారావు పార్టీ పరిచయాల్లోకి వచ్చాడు. కామ్రేడ్ పులి అంజన్న నేతృత్వంలో విప్లవ కార్యక్రమాల్లో పాల్గొన్నాడు. సమస్యల పరిష్కారానికి 1979 నుంచి రాష్ట్ర వ్యాప్తంగా సుదీర్ఘ కాలం జరిగిన సమ్మెలో చురుకైన పాత్ర వహించాడు. 1980లో ఆర్.ఎస్.యు. రాష్ట్ర కార్యవర్గ సభ్యుడయ్యాడు. 1982లో పూర్తికాలం కార్యకర్త

అయ్యాడు. ఆనాటి ఆంధ్రప్రదేశ్ రాష్ట్ర కమిటీ కార్యదర్శి కామ్రేడ్ ప్రహ్లాద్ కు కొరియర్ గా పనిచేశాడు. 1984లో మెదక్ జిల్లాలో విద్యార్థి యువజనుల్లోకి చొచ్చుకుపోయి ఆర్.ఎస్.యు. నాయకత్వంలో సంఘ పరివార్ గూండాల ఆగడాల్ని అరికట్టడంలో ముందున్నాడు. ప్రాథమిక స్థాయిలో వున్న గ్రామీణ ఉద్యమాన్ని 1990 వరకు ఉన్నత స్థాయికి చేర్చడంలో ప్రముఖ పాత్ర పోషించాడు. 1990లో ఉవ్వెత్తున ఎగిసిన భూపోరాటాలు భూస్వామ్య వునాదులను కదిలించి వేశాయి. 1986లో ఏర్పడిన మెదక్ జిల్లా కమిటీకి తను కార్యదర్శి అయ్యాడు. జిల్లాలో 'జనశక్తి' గ్రూపు మితవాద అవకాశవాదుల రాజకీయ దివాళాకోరుతనాన్ని ఎండగడతూ రాజకీయంగా, సైద్ధాంతికంగా ఎదుర్కోవడంలో, 2003లో ఆ పార్టీతో చర్చలు జరిపి కర్నూల్, గుంటూరు జిల్లాలలో కొంతమంది కింది కార్యకర్తలను పార్టీలోకి తీసుకొని రావడంలో కామ్రేడ్ రవి కృషి వుంది. 1989లో దక్షిణ తెలంగాణ రీజనల్ కమిటీకి కార్యదర్శిగా 1990లో రాష్ట్రకమిటీ సభ్యుడిగా ఎన్నికయ్యాడు. 1985, 1991లలో పార్టీలో తలెత్తిన అంతర్గత సంక్షోభాలలో విప్లవ పక్షాన్ని దృఢంగా అంటిపెట్టుకొని, పార్టీని నిలబెట్టడంలో తన వంతు పాత్ర నిర్వహించాడు.

జనవరి 1993లో కామ్రేడ్ రవి అరెస్టయ్యాడు. శత్రువు పెట్టిన అమానుష హింసలన్నీ భరించి పెదవి విప్పకుండా పార్టీ కేంద్ర, రాష్ట్ర నాయకత్వాన్ని కాపాడాడు. ఎనిమిది సం॥లు జైలు కమిటీకి కార్యదర్శిగా వ్యవహరించాడు. చారిత్రాత్మక జైలు పోరాటం విజయం సాధించడంలో తన కృషి ప్రముఖమైంది. 2001లో విడుదల కాగానే కామ్రేడ్ రవి తిరిగి రాష్ట్రకమిటీ సభ్యుడిగా సైక్రేటేరియట్ సభ్యుడిగా, రాష్ట్ర సైనిక కమిషన్ ఇన్ ఛార్జ్ గా బాధ్యతల్ని చేపట్టాడు. నల్లమల వుద్యమానికి నేతృత్వం వహించాడు. ఆంధ్రప్రదేశ్ లో శత్రు దాడుల్ని ఎదిరిస్తూ రాజకీయ, మిలిటరీ ఎత్తుగడల్ని రూపొందించడంలో ఆయన చేసిన కృషి ముఖ్యమైంది. కామ్రేడ్ రవి ఒక మంచి సైనిక ఇన్ స్ట్రక్టర్. అనేక సైనిక శిక్షణా క్యాంపుల్ని నిర్వహించి గెరిల్లాల్ని సుశిక్షితుల్ని చేశాడు. ఆయుధాల తయారీలో ప్రత్యేక కృషి చేశాడు. 2003 నుంచి రాష్ట్రంలోని స్పెషల్ యూక్స్ టీంను గైడ్ చేశాడు. డీఐజీ వ్యాస్, సుధీర్ కుమార్ వంటి కరడుగట్టిన ప్రజా శత్రువులైన పోలీసు అధికార్లనూ, రాజకీయ నాయకులపై సింగిల్ యూక్స్ లకు పథకాల్ని రచించడంలో కామ్రేడ్ రవి నిపుణుడు. కమ్యూనికేషన్, రెమోట్ కంట్రోల్ వంటి కొత్త సాంకేతిక పరిజ్ఞానాన్ని పిఎల్ జిఓలోకి తేవడంలో ఆయన చేసిన కృషి గొప్పది. 2004లో చర్చల పరిస్థితిని వుపయోగించుకుంటూ పార్టీని బలోపేతం చేయడంలో, చర్చలకు విఘాతం కలిగిస్తూ శత్రువు మళ్లీ భారీ దాడికి పూనుకోగా పీఎల్ జిఓను ప్రతిఘటనా చర్యలలోకి దించడంలో కామ్రేడ్ రవి కీలక పాత్ర పోషించాడు. 2004 నుండి శత్రువు తనపైన కేంద్రకరించి అనేక దాడులు చేసినా తన హత్యకు కుట్రలు పన్నినా నిబ్బరంగా ప్రతిఘటిస్తూ, క్యాడరందరినీ ప్రతిఘటనలోకి దించాడు.

గర్వం, అహం, ఫాల్స్ ప్రిస్టీజ్, పెత్తందారీతనం వంటి కార్మికవర్గేతర ధోరణులు అతనిలో కనిపించేవి కావు. కామ్రేడ్ల వ్యక్తిగత సమస్యలనూ, కష్టాలనూ పట్టించుకోవడంతో పాటు వాళ్ల అభిప్రాయాలను శ్రద్ధగా వినడం, వాళ్లకు అవసరమైన సూచనలు చేయడం, వాళ్ల మనోస్థైర్యాన్ని పెంపొందించడం... ఇవన్నీ కామ్రేడ్ రవి సహజ గుణాలుగా వుండేవి.

2004 నుంచి ఆంధ్రప్రదేశ్ ఇంటెల్ విభాగానికి బాధ్యుడిగా, 2007 నుంచి కేంద్ర మిలిటరీ ఇంటలిజెన్స్ విభాగానికి కేంద్ర డైరెక్టర్ గా పనిచేశాడు. బీహార్-ఝార్ఖండ్, దండకారణ్యాలలో కొత్తగా ఏర్పడిన మిలిటరీ ఇంటెల్ విభాగపు కార్యకర్తలకు శిక్షణ ఇచ్చాడు. దండకారణ్యంలో కంచాల్ ఘటన తర్వాత శత్రు ఇన్ ఫార్మర్ నెట్ వర్క్ ను కనిపెట్టి ధ్వంసం చేయడంలో, ఉద్యమ ప్రాంతాల్లో పెరుగుతున్న శత్రు నెట్ వర్క్ ను అర్థం చేసుకుంటూ, చేపట్టవలసిన చర్యల గురించి కామ్రేడ్ కు అర్థం చేయించడంలో కామ్రేడ్ రవి కృషి ప్రశంసనీయమైంది. కామ్రేడ్ పటేల్ సుధాకర్ అమరుడైన తర్వాత ఇంటలిజెన్స్ విభాగానికి జరిగిన భారీ నష్టాన్ని పూడ్చుకోవడం కోసం కామ్రేడ్ రవి తీవ్రంగా కృషి చేశాడు. తను అమరుడవడం పార్టీకి, ప్రత్యేకించి మన ఇంటలిజెన్స్ విభాగానికి తీరని లోటు.

అమరులైన ఆంధ్రప్రదేశ్ రాష్ట్ర ఉద్యమ సారథులు

ఆంధ్రప్రదేశ్ రాష్ట్ర కమిటీ కార్యదర్శి కామ్రేడ్ మాధవ్

2006 జూలై 23న ఆంధ్రప్రదేశ్ లోని నల్లమల అడవుల్లో దారపోయిన పెంట వద్ద పకడ్బందీ సమాచారంతో, క్రూరమైన పథకంతో దాదాపు 800మంది గ్రేహౌండ్స్ బలగాలు చేసిన చుట్టివేత దాడిలో మరో ఏడుగురు గెరిల్లా వీరులతో పాటు కామ్రేడ్ మాధవ్ అమరుడయ్యాడు.

కామ్రేడ్ మాధవ్ 2005లో ఆంధ్రప్రదేశ్ రాష్ట్ర కార్యదర్శి అయ్యాడు. అప్పటికి చర్చల నాటకం ముగిసి రాష్ట్రంలో నిర్బంధం నిప్పులు చెరుగుతోంది. ఆ సమయంలో ఎలాంటి శపథిషలకు తావులేకుండా కామ్రేడ్ మాధవ్ (బుర్రా చిన్నయ్య) కార్యదర్శి బాధ్యతలను స్వీకరించాడు.

కామ్రేడ్ మాధవ్ (54) కరీంనగర్ జిల్లా మంగపేట గ్రామంలో మధ్యతరగతి రైతు కుటుంబంలో పుట్టాడు. 7వ తరగతి చదువుకొని వ్యవసాయ వృత్తి చేపట్టాడు. జగిత్యాల పోరాటాల ప్రేరణతో 1980లో రాడికల్ యువజన సంఘంలో చేరి భూస్వామ్య వ్యతిరేక పోరాటంలో చురుకైన పాత్ర వహించాడు. 1985లో ఉద్యమాన్ని విస్తరింపజేయడంలో భాగంగా పార్టీ తనను పూర్తి కాలం కార్యకర్తగా మహబూబ్ నగర్ జిల్లాకు పంపింది. అక్కడ ఉద్యమానికి తొలిబీజాలు వేసిన వాళ్లలో ఆయన ఒకరు. 1989లో జిల్లా ఆర్గనైజర్ బాధ్యతలు నిర్వహించాడు. భూపోరాటాలకు నాయకత్వం వహించాడు. 1990 తర్వాత నిర్బంధం తీవ్రమైంది. కామ్రేడ్ మాధవ్ పోలీసు బలగాలకు వ్యతిరేకంగా అనేక ఆంబుషలకు, రెయిడ్లకు నేతృత్వం వహించాడు. వీటిలో సోమశిల వద్ద మందుపాతర పేల్చగా ఎస్.పి. పరదేశీనాయుడు సహా పలువురు పోలీసులు మట్టిగరిచిన చర్య ప్రముఖమైంది. 1995లో దక్షిణ తెలంగాణ రిజనల్ కమిటీ సభ్యుడయ్యాడు. పావురాల గట్టు వద్ద కోవర్టు సోమనాయక్ చేసిన చీకటి దాడిలో కామ్రేడ్ మాధవ్ తృటిలో తప్పించుకోగా, దళ కమాండర్ సహా ముగ్గురు కామ్రేడ్స్ అమరులయ్యారు.

2000లో రాష్ట్రకమిటీలోకి కో ఆప్ట్ అయ్యాడు. చర్చలు ముగిసి 2005 ప్రారంభం నుంచి నిర్బంధం విరుచుకుపడింది. దళాలపై పోలీసు దాడులు తీవ్రమయ్యాయి. కోట్రాలు, టైగర్ల పేరుతో ప్రజా

సంఘాల కార్యకర్తలను, పార్టీ సానుభూతిపరులను ప్రభుత్వం పాశవికంగా హత్యచేసింది. అననుకూల పరిస్థితిని సానుకూలంగా మార్చి, ప్రజల్లో క్యాడర్లో విశ్వాసాన్ని పెంచడానికి తీవ్రంగా కృషి చేసే క్రమంలో శత్రువుతో సాహసంగా పోరాడుతూ కామ్రేడ్ మాధవ్ తుదిశ్వాస విడిచాడు. కామ్రేడ్ మాధవ్ అమరత్వం రాష్ట్ర ఉద్యమానికి తీరని నష్టం. కామ్రేడ్ మాధవ్ నిరాడంబరత, శ్రమించే తత్వం, వర్గస్పృహ, ధైర్యసాహసాలు, కేడర్ల పట్ల, ప్రజల పట్ల ఎనలేని ప్రేమ, చొరవ, పట్టుదల విప్లవకారులందరికీ ఆదర్శం.

ఆంధ్రప్రదేశ్ స్పెషల్ కమిటీ కార్యదర్శి కామ్రేడ్ మస్తాన్ రావు

కామ్రేడ్ మస్తాన్ రావు (వల్లూరి వెంకట్రావ్) గుంటూరు పట్టణంలోని సంగడిగుంట నివాసి. అమరుడయ్యే నాటికి ఆయనకు 58 సం॥లు. పేదరికం వల్ల ప్రాథమిక విద్యతో సరిపెట్టుకుని, ఒక కళాశాలలో నాలుగో తరగతి ఉద్యోగిగా చేరాడు. ఎమర్జెన్సీలో కామ్రేడ్ గురవయ్య సారు (రాష్ట్రకమిటీ సభ్యుడిగా 1986లో అమరుడయ్యాడు) ద్వారా ఆయనకు విప్లవ రాజకీయాలు పరిచయమయ్యాయి.

కామ్రేడ్ మస్తాన్ రావు (రాజయ్య, కైలాసం) 1982లో పూర్తి కాలం కార్యకర్తగా మారి సత్తెనపల్లి ప్రాంతంలో ఆర్గనైజర్ గా పనిచేశాడు. రివిజనిస్టులకు కంచుకోటగా వుండే ఈ ప్రాంతంలో విప్లవోద్యమాన్ని పాదుకొల్పడానికి వారితో రాజీలేని పోరాటం చేశాడు. 1987లో జిల్లాకమిటీ సభ్యునిగా, 1993 నాటికి గుంటూరు జిల్లా కమిటీ కార్యదర్శియ్యాడు. జిల్లాలో పెల్లుబికిన ప్రజా పోరాటాలకు ఆయన నేతృత్వం వహించాడు. 1991లో రామాపురం పోరాటం ద్వారా దళితుల ముందు ప్రత్యామ్నాయ విప్లవ మార్గాన్ని ఉంచాడు. 1995లో దక్షిణ కోస్తా-రాయలసీమ రీజనల్ కమిటీ కార్యదర్శిగాను, ఎ.పి. రాష్ట్ర కమిటీ సభ్యుడిగాను బాధ్యతలు స్వీకరించాడు. 1996లో రాయలసీమ ఉద్యమ బాధ్యతలను స్వీకరించాడు. అక్కడి పని విధానాన్ని చక్కదిద్దడంలో తీవ్రమైన కృషిని సల్పుతూ, బండయ్య ముఠాను ఓడించడంలో, ప్రజా పోరాటాలకు నేతృత్వం వహించడంలో క్యాడర్ విశ్వాసాన్ని చూరగొన్నాడు. రాయలసీమ పరస్పెక్టివ్ ను రూపొందించడంలో ప్రధాన పాత్ర ఆయనదే. 1999లో రాష్ట్రకమిటీ సెక్రటేరియట్ సభ్యుడిగా ఎన్నికయ్యాడు. 2005లో ఎ.ఓ.బి. ఉద్యమంలో భాగమయ్యాడు. నూతనంగా కోరాపుట్ డివిజన్ ను ఏర్పాటు చేసి అక్కడ ఉద్యమాన్ని అభివృద్ధి చేయాలనే కాన్సెప్ట్ కర్తవ్యాన్ని స్వీకరించి భాగోళికంగా కఠినమైన ఆ ప్రాంతానికి అనారోగ్యాన్ని లెక్కచేయకుండా వెళ్లి తీవ్రకృషి చేశాడు.

శత్రు దాడిలో ఆంధ్రప్రదేశ్ ఉద్యమం వెనుకపట్టుపట్టిన నేపథ్యంలో ఉద్యమ పునరుద్ధరణ కోసం 2008లో స్పెషల్ కమిటీ ఏర్పాటైంది. నిర్బంధం నిప్పులు చెరుగుతున్న ఈ కాలంలో అడుగుడుగునా శత్రు నిఘా వ్యవస్థ నడుమ, పడగవిప్పి వున్న విద్రోహాల నడుమ ఆంధ్రప్రదేశ్ ఉద్యమ పునరుద్ధరణ బాధ్యతను స్వీకరించడం ఒక పెద్ద సవాల్. ఆ సవాల్ ను ఎటువంటి శషభిషలు లేకుండా స్వీకరించాడు.

ఆ కర్తవ్య నిర్వహణలో వున్న కామ్రేడ్ మస్తాన్ రావును 2008, అక్టోబర్ 26న మరో రాష్ట్ర కమిటీ సభ్యుడు కామ్రేడ్ రామచందర్, జిల్లా కమిటీ సభ్యురాలు కామ్రేడ్ సరిత, కొరియర్ కామ్రేడ్ రమణలతో పాటు ఇంటెలిజెన్స్ పోలీసులు పట్టుకున్నారు.

తీవ్ర చిత్రహింసలకు గురిచేసి కామ్రేడ్స్ రామచందర్, సరితలను గుంటూరు జిల్లాలో, కామ్రేడ్స్ ఎం.ఆర్., రమణలను విజయనగరం జిల్లాలోని పార్వతీపురం మండలం రావికోన కొత్తవలస వద్ద కాల్చి చంపి వేరు వేరు ఎన్కౌంటర్ కట్టుకథలు ప్రచారంలో పెట్టారు.

ఆంధ్రప్రదేశ్ రాష్ట్రకమిటీ కార్యదర్శివర్గ సభ్యుడు, నల్లమల ఉద్యమ నేత కామ్రేడ్ కృష్ణ

కామ్రేడ్ కృష్ణ (లింగమూర్తి) సుమారు 25 సంవత్సరాల పాటు విప్లవోద్యమానికి నాయకత్వం వహిస్తూ ఆంధ్రప్రదేశ్ రాష్ట్ర కమిటీ కార్యదర్శివర్గ సభ్యుడిగా ఎదిగాడు. మహబూబ్ నగర్ జిల్లా కొల్లాపూర్ మండలం అమరగిరి ప్రాంతంలో 2002 మార్చి చివరి వారంలో రాత్రిపూట పుట్టిలో కృష్ణా నదిని దాటుతుండగా ప్రమాదవశాత్తు పుట్టి మునిగిపోవడంతో ఆయనతో పాటు ఆయన గార్లు కామ్రేడ్ మధు, మహబూబ్ నగర్ జిల్లా కమిటీ కార్యదర్శి కామ్రేడ్ సాంబశివుడు, దక్షిణ తెలంగాణ సాయుధ జననాట్యమండలి కమాండర్ కామ్రేడ్ భాస్కర్ (రమేష్)లు అమరులయ్యారు.

కామ్రేడ్ కృష్ణ కఠినగర్ జిల్లా అంబాల గ్రామంలో పుట్టాడు. వరంగల్ కాకతీయ విశ్వవిద్యాలయంలో ఎం.ఎ. చదివాడు. 1978లో ఆర్.ఎస్.యు.లో చేరాడు. ఆర్.ఎస్.యు. జాయింట్ సెక్రటరీగా, వైస్ ప్రెసిడెంట్ గా పనిచేస్తూ ఉత్తర తెలంగాణలో విద్యార్థి ఉద్యమాలకు ప్రత్యక్షంగా నేతృత్వం వహించాడు. యువతతో, కార్మిక-కర్షక పీడిత ప్రజలతో మమేకమయ్యాడు. 1983 నుంచి పూర్తికాలం కార్యకర్తగా మారి కర్నూల్ జిల్లా ఆర్గనైజర్ గా బాధ్యతలు చేపట్టాడు. అక్కడ విద్యార్థి-యువజన, కార్మిక పోరాటాలను సంఘటితం చేశాడు. నల్లమల చెంచు ఆదివాసీలతో, రైతాంగంతో సంబంధాలు పెట్టుకున్నాడు. 1985లో రాయలసీమ రీజనల్ కమిటీ సభ్యునిగా ఎన్నికయ్యాడు. ఆయన కృషి ఫలితంగానే 1989లో నల్లమల అడవిలో మొదటి దళం ఏర్పడింది. నల్లమల అటవీ ఉద్యమానికి పునాదులు పడ్డాయి. 1994లో ఆవిర్భవించిన నల్లమల ఫారెస్టు డివిజన్ కు మొదటి కార్యదర్శి ఆయనే. 1995లో 14వ రాష్ట్ర మహాసభలో రాష్ట్రకమిటీలో అల్టర్నేట్ సభ్యునిగా ఎన్నికై 1996లో రాష్ట్రకమిటీలోకి తీసుకోబడ్డాడు. 2000లో రాష్ట్ర కమిటీ కార్యదర్శివర్గ సభ్యుడయ్యాడు.

కామ్రేడ్ కృష్ణ మంచి ఆర్గనైజర్. ఆయన నల్లమల రీజియన్నే కాక రాష్ట్ర విద్యార్థి, మహిళా, సాహిత్య ఉద్యమాలను కూడా గైడ్ చేశాడు. ఆయనలోని నమ్రత, నిస్వార్థం, నిరాడంబరత, కఠోర శ్రమ చేసే తత్వం, క్రమశిక్షణ, స్నేహశీలత విప్లవకారులందరికీ ఆదర్శమైనవి. నల్లమల రీజియన్ లో ఆయన ప్రజాదరణ పొందిన నాయకుడు. తీవ్రమైన స్పాండిలైటిస్, కాళ్ల నొప్పులు ఉన్నా ఉద్యమ అభివృద్ధికి తీవ్రంగా ప్రయత్నించాడు. ఆంధ్రప్రదేశ్ మహిళా ఉద్యమ ఆర్గనైజర్ గా ప్రజాదరణ పొందిన కామ్రేడ్ పద్మ కామ్రేడ్ కృష్ణ జీవిత భాగస్వామి. 1994లో నెల్లూరు వద్ద జరిగిన పోలీసు బూటకపు ఎన్కౌంటర్ లో రాష్ట్ర కార్యదర్శివర్గ సభ్యుడు కామ్రేడ్ సూర్యతో పాటు ఆమె క్రూరమైన చిత్రహింసలకు గురై హత్యకు గురైంది. కామ్రేడ్ కృష్ణ అమరత్వం విప్లవోద్యమానికి తీరని నష్టం. ఆయన ఆశయాలను కొనసాగిద్దాం!

ఆంధ్రప్రదేశ్ రాష్ట్రకమిటీ కార్యదర్శివర్గ సభ్యుడు కామ్రేడ్ శ్రీధర్

కామ్రేడ్ మట్ట రవి కుమార్ (శ్రీధర్) 2006 జూన్ 16 తెల్లవారు జామున ఆంధ్రప్రదేశ్ లోని ప్రకాశం జిల్లా నల్లమల అడవిలో పుల్లలచెరువు మండలం పిచ్చిరాజుచెరువు తాండా అడవిలో ఏపి గ్రేహౌండ్స్ చేతిలో హత్యకు గురయ్యాడు. కామ్రేడ్ శ్రీధర్ అమరుడయ్యే నాటికి ఆంధ్రప్రదేశ్ రాష్ట్రకమిటీలోనూ, సెక్రటేరియట్ లోనూ సభ్యుడుగా విప్లవోద్యమంలో ముఖ్యమైన పాత్ర పోషిస్తున్నాడు. దాదాపు 25 సంవత్సరాల పాటు ఉద్యమంలో పనిచేశాడు. ఆయనకు 44 సంవత్సరాల వయస్సు.

కామ్రేడ్ శ్రీధర్ దక్షిణ తెలంగాణలో తాండూరు గ్రామానికి చెందినవాడు. హైదరాబాద్ జవహర్ లాల్ నెహ్రూ యూనివర్సిటీలో బిటెక్ పూర్తి చేశాడు. 1984లో వృత్తి విప్లవకారుడిగా విప్లవోద్యమంలోకి ప్రవేశించాడు. 1985లో అజ్ఞాతంలోకి వెళ్లాడు. కార్మికరంగ ఆర్గనైజర్ గా పనిచేస్తూ 1986 హైదరాబాద్ సిటీ కమిటీలోకి ఎన్నికై, నగరంలోనూ, దాని పరిసర ప్రాంతాలలోనూ విప్లవోద్యమ నిర్మాణంలో ప్రముఖ పాత్ర వహించాడు. 1988 అరెస్టయి రెండు సం॥లు జైలులో ఉన్నాడు. 1995లో రాష్ట్రకమిటీ ప్రత్యామ్నాయ సభ్యుడిగా ఎన్నికై, కామ్రేడ్ ప్రకాష్ మాస్టర్ నేతృత్వంలో ఆంధ్రప్రదేశ్ ప్రచార ఆందోళనా కమిటీలో పనిచేస్తూ, ఆయన అమరత్వం తర్వాత తనే దాన్ని నడిపించాడు. ఆయన నేతృత్వంలో 'క్రాంతి' పత్రిక రెగ్యులర్ గా వచ్చేది. 1999 నుంచి దండకారణ్యం ఎన్ జెడ్ సి సభ్యుడిగా పనిచేశాడు. 2001 నుంచి గుంటూరు జిల్లా కార్యదర్శిగా, ఆంధ్రప్రదేశ్ రాష్ట్రకమిటీ సభ్యునిగా, రాష్ట్ర కార్యదర్శివర్గ సభ్యునిగా ఉద్యమానికి నాయకత్వం వహించాడు. వర్గశత్రువులకు వ్యతిరేకంగానే కాక, పార్టీ రాజకీయ పంథాలో తప్పులను ఎత్తిచూపుతూ ఆయన నిరంతరం పోరాటం చేశాడు. గుంటూరు జిల్లా ఉద్యమాన్ని అభివృద్ధి చేయడంలో కీలక పాత్ర పోషించాడు. అక్కడ ఉన్న ముఠాతత్వాన్ని సరిదిద్దాడు. ఆయన నేతృత్వంలో జిల్లాలో శత్రు బలగాలపై అనేక ఆంబుష్ లు, రెయిడ్లు విజయవంతంగా జరిగాయి. ఆయన మంచి కవి, రచయిత. మంజీర పేరుతో ఆయన రచనలు చేసేవాడు. కామ్రేడ్ శ్రీధర్ అమరత్వంతో విప్లవోద్యమానికి తీవ్రనష్టం జరిగాయి. సిద్ధాంతాన్ని ఆచరణతో ఎలా సమన్వయించాలో కామ్రేడ్ శ్రీధర్ జీవితం నుంచి నేర్చుకుందాం.

పీడిత ప్రజల ప్రియతమ నాయకుడు, ఆంధ్రప్రదేశ్ రాష్ట్రకమిటీ సభ్యుడు కామ్రేడ్ కారుమంచి ప్రసాద్

కామ్రేడ్ కారుమంచి ప్రసాద్ (దేవన్న, జయపాల్) ఆంధ్రప్రదేశ్ ఉద్యమంలో రాష్ట్రస్థాయికి ఎదిగిన యోధుడు. 2003 మే 23న కడప జిల్లా గాలివీడు మండలం చాకిబండ వద్ద (గ్రేహౌండ్స్) బలగాలు చుట్టుముట్టి జరిపిన దాడిలో కామ్రేడ్ ప్రసాద్ తో పాటు కామ్రేడ్ సంధ్య (ఏసిఎం) నేలకొరిగారు. మరో ఇద్దరు గ్రామస్థులు రమణప్ప నాయుడు, కదిరప్ప నాయుడు గాయపడగా వారిని పోలీసులు పట్టుకొని చంపారు.

కామ్రేడ్ ప్రసాద్ 1955వ సం॥లో ఆంధ్రప్రదేశ్ లోని ప్రకాశం జిల్లా చీరాల తాలూకా నర్సాయపాలెం గ్రామంలో వాళ్లది విప్లవం పట్ల సానుభూతి ఉన్న ఎగువ మధ్యతరగతి కుటుంబం. పాలిటెక్నిక్ విద్య చదివాడు. చిన్ననాటే ప్రగతిశీల భావాలు, సాహిత్యం పట్ల మక్కువ

ఉన్న ఆయన విప్లవ రచయితల సంఘంలో చేరాడు. తర్వాత రాడికల్ యువజన సంఘంలో చేరి దానికి నాయకత్వం వహించాడు. 1984లో పూర్తికాలం కార్యకర్తగా ఎదిగాడు. చీరాల ప్రాంతంలో అగ్రకుల భూస్వాములకు వ్యతిరేకంగా దళితులను కూడగట్టాడు. తాను ఎంతగా దళితుల జీవితంతో మమేకమైనాడంటే, తన మరణానంతరం తన మృతదేహాన్ని కారంచేడు మృతవీరుల ప్రాంగణంలో ఖననం చేయాలని కోరుకున్నాడు. ఆ వీరుని కోరికను తీర్చి విప్లవ ప్రజలు, దళితులు ఆయనకు నివాళులర్పించారు.

1990 వరకూ జిల్లాలో మైదాన ప్రాంతంలో భూస్వామ్య వ్యతిరేక పోరాటాలకు నాయకత్వం వహించిన కామ్రేడ్ ప్రసాద్ ఆ తర్వాత నల్లమల అటవీ ప్రాంతంలో గెరిల్లా దళాలకు నాయకత్వం వహిస్తూ అక్కడ ఉద్యమ నిర్మాణంలో ముఖ్యపాత్ర పోషించాడు. నల్లమల ఫారెస్ట్ డివిజన్ కు కార్యదర్శిగా, దక్షిణ కోసా, రాయలసీమ ఉమ్మడి రీజియన్ కమిటీ సభ్యుడిగా ఎన్నికయ్యాడు. నల్లమలలో మలేరియా వ్యాధితో పోరాడుతూనే కఠోరమైన గెరిల్లా జీవితానికి అలవాటు పడ్డాడు. వేంపెంట దళితుల మారణకాండకు బాధ్యుడైన ఎంఎల్ఎ బుడ్డా వెంగళరెడ్డిని అంతమొందించడంలో కీలక పాత్ర వహించాడు. వేంపెంట మారణకాండ వాస్తవాలను బయటపెట్టి దాని మీద కుహనా మేధావుల, మితవాద అవకాశవాదుల దుష్ప్రచారాన్ని తిప్పికొట్టాడు. 2000లో రాష్ట్రకమిటీ సభ్యుడిగా ఎన్నికయ్యాడు. ఆంధ్రప్రదేశ్ రాష్ట్రకమిటీ అధికార పత్రిక 'క్రాంతి' బాధ్యతలు, అనంతరం రాయలసీమ ఉద్యమ బాధ్యతలు స్వీకరించాడు. గొప్ప కమ్యూనిస్టు విలువలు కలిగి ఉండి కేడర్ తో ప్రజాస్వామికంగా, ప్రేమగా వ్యవహరిస్తూ వారి ఆదరాభిమానాలు చూరగొన్నాడు. పితృస్వామ్యంపై నిరంతరం పోరాడేవాడు. తొలి నుంచి కవి, రచయిత. వర్గపోరాట కొలిమిలో రాటుదేలిన కామ్రేడ్ ప్రసాద్ కేడర్, ప్రజల హృదయాల్లో సదా నిలిచే ఉంటాడు. ఆయన ఆశయ సాధనకు పునరంకితమవుతూ ప్రజాయుద్ధాన్ని తీవ్రతరం చేద్దాం!

ఆంధ్రప్రదేశ్ రాష్ట్రకమిటీ, రాష్ట్ర మిలటరీ కమీషన్ సభ్యుడు కామ్రేడ్ సత్యం

కామ్రేడ్ సత్యం (రాంమోహన్) ఆంధ్రప్రదేశ్ రాష్ట్రకమిటీ సభ్యుడే కాక రాష్ట్ర మిలటరీ కమీషన్ సభ్యుడు కూడా. ఒక ద్రోహి ఇచ్చిన సమాచారంతో 2004 జనవరి 23న ఆయన అనంతపూర్ జిల్లా కమిటీ కార్యదర్శి కామ్రేడ్ గంగారాం, జిల్లా కమిటీ సభ్యుడు కామ్రేడ్ శంకర్ తో పాటు శత్రువు చేత చిక్కాడు. పోలీసులు తీవ్ర చిత్రహింసలకు గురిచేసి బూటకపు ఎన్ కౌంటర్ లో హత్య గావించారు.

కామ్రేడ్ సత్యం అనంతపూర్ జిల్లా తనకల్లు మండలం ఉస్తిలిపల్లి గ్రామంలో ధనిక రైతు కుటుంబంలో పుట్టాడు. అనంతపూర్ యూనివర్సిటీలో ఎం.ఏ. వరకూ చదివాడు. రాడికల్ విద్యార్థి ఉద్యమ నాయకుడయ్యాడు. 1985 నుంచి పూర్తికాలం కార్యకర్తగా పనిచేస్తూ జిల్లాలో అనేక ప్రాంతాలలో రైతాంగ ఉద్యమాలకు నాయకత్వం వహించాడు. జిల్లాలో కరుడుగట్టిన భూస్వాముల మెడలు వంచడంలో, రాయలసీమ మూఠాల నాయకుల ఆధిపత్యాన్ని దెబ్బతీయడంలో వేలాది ఎకరాల భూ ఆక్రమణ పోరాటాలలో ప్రజలను కదిలించడంలో

ముందున్నాడు. 1987లో జిల్లా కమిటీ సభ్యునిగా ఎదిగాడు. 1991లో పార్టీలో అంతర్గత సంక్షోభం సృష్టించిన కె.ఎస్.-బండయ్య ముఠా, సురేష్ ముఠాల రాజకీయాలను బహిరగతం చేసి కేడర్లను, ప్రజలను పార్టీ వైపు నిలబెట్టడంలో కామ్రేడ్ సత్యం ప్రముఖ పాత్ర నిర్వహించాడు. 1992లో జిల్లా కార్యదర్శిగా, 1995లో దక్షిణ కోస్తా, రాయలసీమ రీజినల్ కమిటీ సభ్యుడయ్యాడు. పార్టీపై శత్రుదాడిని దృఢంగా ఎదుర్కొన్నాడు. జిల్లాలో దిద్దుబాటు ఉద్యమం నిర్వహించి పార్టీని బోల్షివీకరించేందుకు తీవ్రంగా కృషి చేశాడు.

కరువు సమస్యపై పెద్దయెత్తున ప్రజల్ని సమీకరించి తీవ్ర శత్రు నిర్బంధంలో సైతం గెరిల్లా యుద్ధ ఎత్తుగడలు చేపట్టి కరువు దాడులతో పాలకవర్గాల్ని గడగడలాడించాడు. ఎంతటి క్లిష్టమైన దాడులలో అయినా కామ్రేడ్ సత్యం అదరక, బెదరక మిలటరీ చర్యలకు నాయకత్వం వహిస్తూ విప్లవ బలగాలకు అనేక విజయాలు చేకూర్చే సాహసయోధుడిగా కేడర్ల మన్ననల్ని పొందాడు. 2000లో రాష్ట్రకమిటీలో, రాష్ట్ర మిలటరీ కమిషన్లో సభ్యుడయ్యాడు. దారకొండ, యల్లమంద రెయిడ్లలో, అలివీరి ఆంబుష్లో ప్రముఖ పాత్ర పోషించాడు. నల్లమల్ల కమాండర్ కమాండర్-ఇన్-చీఫ్గా ఆ ప్రాంతాన్ని గెరిల్లాజోన్గా ఎదిగించడంలో తన వంతు పాత్ర నిర్వహించాడు. నేర్చుకోవడంలో మంచి విద్యార్థిగా, నేర్పడంలో మంచి టీచర్గా, ఇన్ఫర్మర్గా ఎదిగాడు. కేడర్లను ప్రేమించడంలో, వారి అభిప్రాయాలను గౌరవించడంలో, సమస్యలను ఓపికగా డీల్ చేయడంలో మంచి నాయకుడిగా గుర్తింపు పొందాడు. రాజకీయ దృఢత్వం, సాహసంగా ధైర్యంగా పోరాడేతత్వం, ప్రజాప్రసాదిపై నిలిచే మావోయిస్టు శైలి ఆయన ఆచరణలో కనిపించే అంశాలు. కామ్రేడ్ సత్యం ప్రజల హృదయాల్లో సదా నిలిచే ఉంటాడు.

ఆరిపోని ఆశయ జ్ఞాన, ఆంధ్రప్రదేశ్ రాష్ట్రకమిటీ సభ్యుడు

కామ్రేడ్ రాఘవులు

కామ్రేడ్ రాఘవులు (వెలగాల అప్పారావు) అమరుడయ్యే నాటికి ఆంధ్రప్రదేశ్ రాష్ట్రకమిటీ సభ్యుడిగా రాయలసీమ ఉద్యమ ఇన్ఛార్జి బాధ్యతలు నిర్వహిస్తున్నాడు. కడప జిల్లా బద్వేల్ సమీపంలోని ఎర్రశెల కొండపై 2006 నవంబర్ 10న ఏపీ ఎస్ఐబి, గ్రేహౌండ్స్ బలగాలు నిర్వహించిన ఒక కోవర్డు ఆపరేషన్లో ఆహారంలో విషమిచ్చి అపస్మారక స్థితిలో ఉన్నప్పుడు జరిపిన కాల్పుల్లో కామ్రేడ్ రాఘవులు, ఆయన సహచరి, జిల్లా కమిటీ సభ్యురాలు కామ్రేడ్ రమణ, మరో డిసిఎం మల్లిఖార్జున్, దళ కమాండర్ అశోక్, రాంబాబు, ఆయన సహచరి, దళ సభ్యురాలు పార్వతి, మహిళా టీం కమాండర్ సంధ్య, దళ సభ్యులు భరత్, సుజాతలు అమరులయ్యారు. అమరుడయ్యే నాటికి కామ్రేడ్ రాఘవులుకు 45 సం॥ వయస్సు.

కామ్రేడ్ రాఘవులు గుంటూరు జిల్లా నరసరావుపేట పక్కనే ఉన్న కేసనపల్లి గ్రామంలో శేషారత్నమ్మ, చౌడయ్యల చివరి సంతానం. నరసరావుపేటలో ఇంటర్మీడియట్ చదువుతూ 1983లో రాజీకల్ విద్యార్థి సంఘం కార్యక్రమాల్లో చురుగ్గా పాల్గొన్నాడు.

కామ్రేడ్ రాఘవులులో పీడిత ప్రజల పట్ల అపారమైన ప్రేమ, కష్టపడే తత్వం, శత్రువు పట్ల వర్గకసి, కమ్యూనిస్టు తత్వం స్పష్టంగా

కనిపించేవి. 1985లో పూర్తి కాలం కార్యకర్తగా పార్టీలోకి వచ్చినప్పటి నుండి రైతాంగ ఆర్గనైజర్గా అనేక ప్రాంతాల్లో పనిచేశాడు. పల్నాటి ఉద్యమం విస్తరిస్తున్న క్రమంలో దళాల నిర్మాణం ఉనికిలోకి రాగా కామ్రేడ్ 1992లో బొల్లపల్లి దళ కమాండర్ అయ్యాడు. 1993లో జిల్లా కమిటీ సభ్యుడిగా, 1998లో జిల్లా కార్యదర్శిగా ఎన్నికయ్యాడు. బొల్లపల్లి, దాచేపల్లి ప్రాంతాల్లో భూస్వామ్య వ్యతిరేక పోరాటాలకు, ప్రభుత్వ వ్యతిరేక, కాంట్రాక్టర్ల వ్యతిరేక పోరాటాలకు ప్రత్యక్షంగా నేతృత్వం వహించాడు. వేలాది ఎకరాల భూములను భూస్వాముల కబ్జా నుండి విముక్తి చేసి ప్రజలకు పంపిణీ చేయడంలో ముందున్నాడు. కార్మిక సంఘాల నిర్మాణాలు చేపట్టి మిలిటెంట్ కార్మిక పోరాటాలు నడిపాడు. కరువు దాడులు చేయించాడు. రాజకీయ నాయకుల్ని, పోలీసు అధికారులను, పెత్తందార్లను, ఇన్ఫార్మర్లను శిక్షించడంలో తన వంతు బాధ్యత నిర్వహించాడు. జిల్లాలో తీవ్రతరమవుతున్న నిర్బంధాన్ని ఎదుర్కొనేందుకు నిర్వహించిన అనేక రెయిడ్లు, ఆంబుష్లలో ఆయనది ముఖ్యమైన పాత్ర. జిల్లాలో బహిరంగ ప్రజాసంఘాలకు గైడెన్స్ అందిస్తూ వివిధ సెక్షన్ల ప్రజలను సంఘటితం చేసేందుకు కృషి చేస్తూ వారి తలలో నాలికయ్యాడు. కేడర్తో కలిసిపోతూ నిరంతరం ఉత్సాహంగా ఉంటూ విప్లవ చైతన్యాన్ని అందించేవాడు. అనేక సమస్యలను ఉద్యమంలో ఎదుర్కొని నిబ్బరంగా నిలిచాడు. 2000లో దక్షిణ కోస్తా, రాయలసీమ రీజినల్ కమిటీ సభ్యునిగా ఎన్నికయ్యాడు. 2005లో రాష్ట్రకమిటీ సభ్యునిగా ఎన్నికై రాయలసీమ బాధ్యతలు చేపట్టాడు. అక్కడ అనంతపురం-కడప సంయుక్త జిల్లా కమిటీకి కార్యదర్శిగా కూడా పనిచేశాడు.

నిత్య నిర్బంధంలో ఉద్యమాన్ని పురోగమింపజేసిన ఆంధ్రప్రదేశ్ రాష్ట్రకమిటీ సభ్యుడు కామ్రేడ్ సుదర్శన్ (నవీన్, సత్యం)

కామ్రేడ్ సుదర్శన్ 2005లో ఏపీఎస్ఐ సభ్యుడయ్యాడు. పై కమిటీ నిర్ణయం మేరకు ఆయన ఏపీఎస్ఐ నుండి రిలీవ్ అయి సెంట్రల్ రీజియన్లో ఒక కంపెనీకి కమాండర్గా బాధ్యతలు చేపట్టడానికి వస్తుండగా 2006 అక్టోబర్ 5న బెంగుళూరులో పోలీసుల చేత చిక్కాడు. ఒక రోజంతా తీవ్ర చిత్రహింసల తర్వాత పోలీసులు క్రూరంగా హత్య గావించి ఎన్కౌంటర్ కట్టుకథను ప్రచారం చేశారు. అమరుడయ్యే నాటికి ఆయనకు 35 సంవత్సరాలు.

కామ్రేడ్ సుదర్శన్ వరంగల్ జిల్లా కేసముద్రం గ్రామంలో ఒక పేద కుటుంబంలో పుట్టాడు. తండ్రి హమాలి కార్మికుడు కాగా, తల్లి వ్యవసాయ కూలి. తల్లిదండ్రులు పెట్టిన పేరు సామల వెంకటేశ్వర్లు. ఐటిఐ చదివాడు. 1980 దశకం చివర్లో పూర్తికాలం కార్యకర్తగా పార్టీలోకి వచ్చాడు. దళ సభ్యుడిగా రంగారెడ్డి, నల్గొండ జిల్లాలో పనిచేస్తూ 1995లో దళ కమాండర్గా, 1998లో జిల్లా కమిటీ సభ్యుడిగా, 2002లో నల్గొండ జిల్లాకూ, 2003లో నల్లమల డివిజన్కూ కార్యదర్శిగా బాధ్యతలు చేపట్టాడు. ఇంటి వద్దనే పెళ్లి చేసుకున్న ఆయన తన సహచరి సరితను కూడా పార్టీలోకి తీసుకొని వచ్చాడు.

కామ్రేడ్ సుదర్శన్ 2005లో రాష్ట్రకమిటీ సభ్యుడిగా ప్రమోట్ అయ్యాడు. కష్టపడి పనిచేయడం, అంకిత భావం, త్యాగశీలత, ధైర్యసాహసాలు, ఆర్గనైజేషన్, మిలటరీ టాలెంట్స్ ఆయనలో ఉండేవి. పార్టీ కేడర్ల పట్ల ఎంతో గౌరవంగా ఉంటూ వారికి స్ఫూర్తిని ఇచ్చేవాడు.

వారి విశ్వాసాన్ని చూరగొన్నాడు. పార్టీలో బలహీనతల్ని విమర్శించడంలో సూటిగా ఉండేవాడు. 20-25 సార్లు ఎన్కౌంటర్లలో ప్రత్యేక పోలీసు, గ్రేహౌండ్స్ బలగాలతో వీరోచితంగా పోరాడుతూ బయటపడ్డాడు. శత్రువుపై జరిపిన అనేక మిలటరీ చర్యలలో కమాండర్ గా నాయకత్వం వహించాడు. 2005లో ఒంగోలు పట్టణంలో జిల్లా ఎస్పి మహేష్ చంద్ర లడ్డాపై దాడికి నాయకత్వం వహించాడు. లడ్డా త్రుటిలో తప్పించుకున్నప్పటికీ ఈ చర్య పాలకవర్గాల గుండెల్లో దడ పుట్టించింది.

కామ్రేడ్ సుదర్శన్ ప్రదర్శించిన విప్లవ నిబద్ధత, మొక్కవోని ధైర్యం, పట్టుదల విప్లవకారులకు స్ఫూర్తిదాయకం. విప్లవం కోసం తన జీవితాన్ని త్యాగం చేసిన ఆయన ఆశయాలను తుది వరకూ కొనసాగిద్దాం!

పట్టణ ఉద్యమ నాయకుడు, ఆంధ్రప్రదేశ్ స్పెషల్ కమిటీ సభ్యుడు కామ్రేడ్ రాంచందర్

కామ్రేడ్ రాంచందర్ దాదాపు పాతికేళ్ల పాటు ఆంధ్రప్రదేశ్ రాష్ట్ర విప్లవోద్యమంతో పెనవేసుకుపోయిన నాయకుడు. అమరుడయ్యే నాటికి ఆంధ్రప్రదేశ్ స్పెషల్ కమిటీ సభ్యుడు. 2008 అక్టోబర్ 27న శత్రువు కామ్రేడ్స్ రాంచందర్, ఆయన సహచరి, జిల్లా కమిటీ సభ్యురాలు అయిన సరితలను గుంటూరు జిల్లా బొల్లాలపల్లి మండలం రావులాపురం గ్రామ అడవుల్లో కాల్చిచంపి ఎన్కౌంటర్ కట్టుకథ అల్లాడు.

అమరుడయ్యే నాటికి కామ్రేడ్ రాంచందర్ (రాము, ఏసన్న, చంద్రన్న)కు 44 సం||ల వయస్సు. అసలు పేరు గంగాధర్. గుంటూరు జిల్లా మంగళగిరి మండలం కురగల్లు గ్రామంలో పుట్టాడు. 1981లో గుంటూరులో డిగ్రీ చదువుతూ రాడికల్ విద్యార్థి ఉద్యమంలోకి ఆకర్షితుడై, 1983లో పూర్తికాలం కార్యకర్త అయ్యాడు. పశ్చిమ గోదావరి జిల్లా పెదవేగి రైతాంగ ఉద్యమానికి నాయకత్వం వహించాడు. ఏలూరు జూబ్ మిల్లులో మిలిటెంట్ కార్మిక పోరాటాలకు నాయకత్వం వహించాడు. జిల్లా ఆర్గనైజర్ గా ఎదిగాడు. 1993లో నల్లమల డివిజన్ కమిటీ సభ్యుడిగా, 1997లో చిత్తూరు-కడప ఉమ్మడి జిల్లా కమిటీ సభ్యుడిగా బాధ్యతలు వహించాడు. 1999లో ఉమ్మడి జిల్లాల కార్యదర్శి అయ్యాడు. దిద్దుబాటు ఉద్యమంలో చురుకైన పాత్ర పోషించాడు. 2000లో నల్లమల డివిజన్ కార్యదర్శి బాధ్యతలను చేపట్టాడు. డివిజన్ లోని అన్ని రంగాలనూ సమన్వయిస్తూ మహిళా రంగానికి కూడా ప్రత్యక్షంగా బాధ్యత వహించాడు. కర్నూలు జిల్లా శ్రీశైలం (నున్నిపెంట), ఎర్రగొండపాలెం పోలీసు స్టేషన్ లపై పి.ఎల్.జి.ఎ. దాడులకు, మరికొన్ని చర్యలకు పథకాలు రచించడంలో ముఖ్యపాత్ర వహించాడు. 2003లో జరిగిన రాష్ట్ర పీస్ లో కామ్రేడ్ ఆర్.సి. రాష్ట్ర కమిటీ సభ్యుడిగా ఎన్నికయ్యాడు. రాష్ట్రంలోని ప్రజా ఉద్యమాలనూ, వట్టణోద్యమాన్ని నమన్వయించే బాధ్యతను స్వీకరించాడు. ఆయన ఉద్యమ జీవితంలో ఈ కృషి చాలా కీలకమైనది. తీవ్రమైన నిర్బంధంలో పార్టీకి విలువైన అనుభవాలనిచ్చాడు. ఉద్యమాన్ని పునరుద్ధరించే కర్తవ్యంతో పార్టీ ఆంధ్రప్రదేశ్ లో స్పెషల్ కమిటీని ఏర్పాటు చేసింది. ఆ కమిటీలో ఒక సభ్యుడిగా వుండి తన కృషిని కొనసాగిస్తున్న సమయంలో కామ్రేడ్ ఆర్.సి. తన సహచరితో పాటు శత్రువు చేతికి చిక్కి అమరుడయ్యాడు.

ప్రజాయుద్ధ బాటలో పిఎల్ జిఎ పదేళ్ల పయనం

ఆయన స్నేహశీలుడు. ఆయన మాటలోనూ, పలకరింపులోనూ ఆత్మీయత తొణికిసలాడేది. క్యాడర్ తో సన్నిహితంగా మెలుగుతూ, వారికి అవసరమైన సహకారాన్ని అందించేవాడు. నమ్మిన రాజకీయ విశ్వాసాలకు దృఢంగా కట్టుబడి, ఉక్కు క్రమశిక్షణతో రాష్ట్ర ఉద్యమంపైనా, క్యాడర్లో, ప్రజల్లో తనదైన ముద్రను వేసుకున్న కామ్రేడ్ ఆర్.సి. అమరత్వం ఉద్యమానికి తీవ్రమైన నష్టం. ఆయన ఆశయాలకు పునరంకితమవుదాం.

అమరులైన ఉత్తర తెలంగాణ ఉద్యమ సారథులు

ఉత్తర తెలంగాణ ఎస్ జెడ్ సి కార్యవర్గ సభ్యుడు కామ్రేడ్ సోమన్న

కామ్రేడ్ సోమన్న 25 యేళ్ల అకుంఠిత దీక్షతో ఉత్తర తెలంగాణ విప్లవోద్యమంలో పనిచేశాడు. కిందిస్థాయి నుంచి ఎస్ జెడ్ సి కార్యవర్గ సభ్యుడి స్థాయికి ఎదిగాడు. ఆయనను ఆంధ్రప్రదేశ్ ఎస్ జెడ్ సి పోలీసులు 2007 జూన్ 29న బెంగుళూరులో పట్టుకొని చిత్రహింసలు పెట్టి జూలై 1న వరంగల్ జిల్లా తాడ్వాయి సమీపంలో బూటకపు ఎన్కౌంటర్ లో హత్య చేశారు.

కామ్రేడ్ సోమన్న (శెట్టిరాజు పాపయ్య)ది వరంగల్ జిల్లా చిట్యాల మండలం టేకుమట్ల గ్రామం. ఒక ధనిక రైతు కుటుంబంలో పుట్టాడు. అమరుడయ్యేనాటికి 48 సంవత్సరాల వయస్సు. ఇంటర్ మీడియట్ వరకూ చదివాడు. కామ్రేడ్ సోమన్న మొదటి నుంచి అన్యాయాన్ని సహించేవాడు కాదు. భూస్వాముల దోపిడి దౌర్జన్యాలను వంటరిగా కాక తోటి యువకులతో సంఘటితంగా ఎదిరించేవాడు. నాటికల ద్వారా ప్రజల్ని చైతన్యపరిచేవాడు. చిట్యాల ప్రాంతంలో మొట్టమొదటి పూర్తికాలం కార్యకర్తగా 1985లో పార్టీలో చేరాడు. అంచెలంచెలుగా ఉద్యమంతో పాటు ఎదుగుతూ జిల్లాలో అనేక భూ పోరాటాలకు నేతృత్వం వహించాడు. 1985-89 అప్రకటిత యుద్ధ కాలంలో కామ్రేడ్ సోమన్న పాత్ర కీలకమైంది. 1988 నుంచి వరంగల్ జిల్లా కమిటీ సభ్యుడిగా, 1992 నుంచి జిల్లా కార్యదర్శిగా, ఉత్తర తెలంగాణ రీజనల్ కమిటీ సభ్యుడిగా ఉద్యమ అభివృద్ధికి అపొర్నికలు శ్రమించాడు. 1990లో వరంగల్ లో జరిగిన చారిత్రాత్మక రైతుకూలీ సంఘం మహాసభలకు సారథ్యం వహించాడు. ఆనాటి రైతాంగ వెల్లువకు సమర్థవంతంగా నాయకత్వం అందించాడు. పార్టీలో తలయెత్తిన రెండు ఆంతరంగిక సంక్షోభాలలో దృఢంగా నిలబడ్డాడు. జిల్లాలో రివిజనిస్టులతో రాజీలేని పోరాటం చేశాడు. 1995లో ఉత్తర తెలంగాణ స్పెషల్ జోన్ గా ఆవిర్భవించినప్పుడు ఎస్ జెడ్ సి సభ్యుడిగా ఎన్నికయ్యాడు. 1998-99లో పశ్చిమ కరీంనగర్ డివిజన్ బాధ్యతలు నిర్వహించాడు. ఎన్ టి ఎస్ జెడ్ సి అధికార పత్రిక 'ప్రజా విముక్తి'కి బాధ్యుడిగా పనిచేశాడు. ఆయుధాల తయారీ యూనిట్ కు నాయకత్వం అందించాడు. కామ్రేడ్ సోమన్న మిలటరీ రంగంలో సమర్థవంతమైన కమాండర్. పదుల సంఖ్యలో ఎన్కౌంటర్లలో శత్రువుతో దృఢంగా పోరాడుతూ తోటి కామ్రేడ్స్ ను గైడ్ చేశాడు. అనేక మిలటరీ చర్యలలో పాల్గొని సాహసిక గెరిల్లాగా గుర్తింపు పొందాడు. ఈ రంగంలో ఆయన సృజనాత్మకత వల్ల ధైర్యక్షణ్ మైన తయారీలో ముఖ్య పాత్ర పోషించాడు.

తాను రాజకీయ అధ్యయనం చేస్తూ టీచర్ గా కేడర్లను

ఎదిగించేందుకు ప్రయత్నించాడు. ఆయన కవి, రచయిత కూడా. నిరంతర తపనతో కూడిన ఆయన ఆచరణ ద్వారా పార్టీకి విలువైన అనుభవాలను అందించి కేంద్ర, ప్రజల హృదయాల్లో చెరిగిపోని ముద్ర వేశాడు. ఆయన కృషిని, పట్టుదలను అలవర్చుకొని ఆయన చూపిన బాటలో దృఢంగా నడుద్దాం.

ఉత్తర తెలంగాణ రైతాంగ నాయకుడు, ఉత్తర తెలంగాణ ఎస్జెడ్సి సభ్యుడు కామ్రేడ్ అనుపురం కొమురయ్య

కామ్రేడ్ అనుపురం కొమురయ్య (ఎ.కె.) ఒక దశాబ్ద కాలంగా ఉత్తర తెలంగాణ రైతాంగ ఉద్యమాన్ని నడిపిన ఒక వీర యోధుడు. ఒక కోవర్సు అందించిన సమాచారంతో ఆంధ్రప్రదేశ్ ఎస్ఐబి పోలీసులు ఆయనను విజయవాడ నగరంలో పట్టుకొని, రెండు రోజుల పాటు తీవ్రంగా హింసించి, 2003 ఏప్రిల్ 25న ఒక బూటకపు ఎన్కౌంటర్లో కరీంనగర్ అడవుల్లో కాల్చిచంపారు.

కామ్రేడ్ ఎ.కె. కరీంనగర్ జిల్లాలో దమ్మక్కపేట గ్రామంలో 1960ల ప్రారంభంలో పుట్టాడు. అమరుడయ్యే నాటికి ఆయన వయస్సు సుమారు 40 సం॥లు. స్కూల్లో చదువుతూ ఆర్.ఎస్.యు.లో చేరాడు. తన గ్రామంలో భూస్వామ్య వ్యతిరేక పోరాటాలకు నాయకత్వం వహించాడు. విప్లవానికి తన జీవితాన్ని అంకితం చేశాడు. 1982 నుంచి పూర్తికాలం కార్యకర్తగా పార్టీలో చేరాడు. ఒకసారి వరంగల్లో అరెస్టు తీవ్ర చిత్రహింసలు పెట్టినా ఆయన పెదవి విప్పలేదు. ఒక సంవత్సరం జైలు జీవితం తర్వాత తిరిగి విప్లవోద్యమంలోకి దూకాడు. దళసభ్యునిగా ప్రారంభమై కరీంనగర్ జిల్లా కార్యదర్శిగా, ఎస్జెడ్సి సభ్యుడిగా అంచెలంచెలుగా ఎదిగాడు.

హుజూరాబాద్, హుస్సాబాద్ మైదానాల్లో ఉద్యమానికి నాయకత్వం వహిస్తూ 1985-89లలో మొదటి రాజ్య నిర్బంధ క్యాంపెయిన్కు వ్యతిరేకంగా ప్రతిఘటనా ఉద్యమాన్ని నిర్మించాడు. అప్పటి నుండి మొత్తం జిల్లా తిరుగుతూ విప్లవ రైతాంగ యుద్ధాన్ని నడిపాడు. అనేక ఆటుపోట్ల మధ్య ఆయన తన శక్తియుక్తుల్ని పెంచుకుంటూ జిల్లా ఉద్యమాన్ని గైడ్ చేశాడు. 1985లో, 1991లో పార్టీలో అంతర్గత సంక్షోభం బద్దలైనప్పుడు అవకాశవాద నాయకత్వానికి వ్యతిరేకంగా పోరాడాడు. 1990లో వచ్చిన భూ పోరాట వెలువలో ప్రజలకు నాయకత్వం వహించాడు. ప్రజలు వేలాది ఎకరాల భూస్వాముల భూముల్ని ఆక్రమించారు. సహజంగానే ఆయన భూస్వాములకూ, పోలీసులకూ టార్గెట్ అయ్యాడు. కానీ, ఆయనను అంతమొందించాలనే వారి కలలు ఎప్పుడూ ఫలించలేదు.

కష్టభరితమైన గెరిల్లా జీవితం వల్ల ఆయన తీవ్రమైన అనారోగ్య సమస్యల్ని ఎదుర్కొన్నాడు. ఈ కారణంగా ఎటువంటి పెట్టిబూర్జువా భేషజాలకూ తావు లేకుండా తనను ఎస్జెడ్సి బాధ్యతల నుంచి తొలగించమని అభ్యర్థించగా, కమిటీ ఆయన ప్రతిపాదనను ఆమోదించి ఆయనను టెక్నికల్ రంగానికి పంపింది. ఆ పనిలో భాగంగానే కోవర్సు విద్రోహానికి గురై అమరుడయ్యాడు.

గొప్ప పోరాట యోధుడు, ప్రజా నాయకుడు అయిన కామ్రేడ్ ఎ.కె. జీవితమే కరీంనగర్ రైతాంగ ఉద్యమాన్ని ప్రతిబింబిస్తుంది. ఉత్తర తెలంగాణ రైతాంగ ఉద్యమంలో ఆయన ఎల్లప్పుడూ జీవించే

ఉంటాడు. ఆయన మరణానికి ప్రతీకారం తీర్చుకోవడానికి, అతని అడుగుజాడల్లో విప్లవోద్యమాన్ని ముందుకు తీసుకుపోవటానికి ప్రతిజ్ఞ చేద్దాం!

పీడిత ప్రజల ప్రియతమ నాయకుడు, ఉత్తర తెలంగాణ ఎస్జెడ్సి సభ్యుడు కామ్రేడ్ రామకృష్ణ

కామ్రేడ్ రామకృష్ణ (పోలెం సుదర్శన్ రెడ్డి) ఉత్తర తెలంగాణ స్పెషల్ జోనల్ కమిటీ సభ్యుడు, నిజామాబాద్ జిల్లా కార్యదర్శి. 2002 మార్చి 24న ఆదిలాబాద్ జిల్లాలోని లక్ష్మీపూర్ అడవిలో ఒక పిఎల్జిఎ యూనిట్ను చుట్టుముట్టి గ్రేహౌండ్స్ పోలీసులు జరిపిన దాడిని హోరాహోరీగా ప్రతిఘటిస్తూ కామ్రేడ్ రామకృష్ణతో పాటు కామ్రేడ్స్ సుదర్శన్ (నరసయ్య), రవీందర్ (యాదవరావు), భరత్ (బుజ్జిరావు)లు అమరులయ్యారు.

కామ్రేడ్ రామకృష్ణ పోరు ఖిల్లా వరంగల్ జిల్లా మొగిలిచర్ల గ్రామంలో మధ్యతరగతి రైతు కుటుంబంలో పుట్టాడు. అమరుడయ్యే నాటికి ఆయనకు 40 సం॥లు. వరంగల్లో కాలేజీ విద్య చదువుతూ ఆర్.ఎస్.యు.లో చేరాడు. 1983లో విద్యార్థి ఆర్గనైజర్గా బాధ్యతలు స్వీకరించి ప్రజాదరణ పొందాడు. పట్టణంలో తీవ్ర నిర్బంధం మధ్యనే తన నిర్మాణ దక్షతలను పెంపొందించుకున్నాడు. 1985, 1987లలో అరెస్టు అనతికాలంలోనే విడుదలయ్యాడు. 1990లో వరంగల్ రైతుకూలీ మహాసభను విజయవంతం చేయడంలో ఆయన ముఖ్యమైన పాత్ర పోషించాడు. 1991 నుంచి ఆర్.కె. అజ్ఞాతవాసానికి వెళ్లాడు. దళ కమాండర్గా బాధ్యతలు స్వీకరించాడు. 1993 నుంచి జిల్లా కమిటీ సభ్యుడిగా, ఆ తర్వాత 1997 నుంచి జిల్లా కమిటీ కార్యదర్శిగా, 1998 నుంచి ఎస్జెడ్సి సభ్యుడిగా బాధ్యతలు నిర్వహించాడు. పట్టణోద్యమాన్ని మైదాన, అటవీ ప్రాంతాల్లోని గ్రామీణ ఉద్యమాలను గైడ్ చేస్తూ అపారమైన అనుభవాన్ని గడించాడు. వర్గపోరాట కొలిమిలో రాటుదేలాడు.

ఆయన రోజువారీ రాజకీయ పరిణామాలపై పార్టీ అవగాహనను ప్రకటించడంలో చొరవ చేసేవాడు. పోరాడే వివిధ సెక్షన్ల ప్రజలకు పార్టీ మద్దతును అందించాడు. గ్రామీణ ప్రాంతాల్లో కవర్ సంఘాల్ని నడిపి ఆ అనుభవాన్ని పార్టీకి అందించాడు. ఈ క్రమంలో ఆయన భూస్వాములకూ, పోలీసులకు ముఖ్య టార్గెట్గా మారాడు. కాని, వరంగల్ వీర ప్రజానీకం, సాహసిక కేంద్ర తమ ప్రియతమ నాయకుడిని రక్షించుకోవడానికి తమ ప్రాణాల్ని త్యాగం చేశారు. దాదాపు పది ఎన్కౌంటర్లలో ఆయన తృటిలో తప్పుకున్నాడు. తీవ్ర నిర్బంధంలో సైతం జిల్లాలో సాయుధ వ్యవసాయ విప్లవాన్ని, గెరిల్లా యుద్ధాన్ని అభివృద్ధి చేయడం కోసం నృజనాత్మకంగా కృషి చేశాడు. నిజామాబాద్-పశ్చిమ కరీంనగర్ డివిజన్ ఉద్యమం తీవ్రమైన నష్టాల్ని ఎదుర్కోవడంతో 2002 సం॥లో ఆ డివిజన్ బాధ్యతలు చేట్టాడు. అక్కడి ఉద్యమాన్ని అభివృద్ధి చేసేందుకు కృషి చేశాడు. కామ్రేడ్ ఆర్.కె. జీవిత చరిత్ర వరంగల్ ఉద్యమంలో ఒక వీరగాథ. అది ప్రజల హృదయాల్లో చిరస్థాయిగా నిలిచిపోతుంది. ఆయన చూపిన త్యాగాల బాటలో పురోగమిద్దాం!

వీరనారి, ఉత్తర తెలంగాణ ఎస్జెడ్సి సభ్యురాలు

కామ్రేడ్ నేలకొండ రజిత (పద్మ)

కామ్రేడ్ రజిత కరీంనగర్ జిల్లా తిప్పాయపల్లెలో ఒక మధ్య తరగతి కుటుంబంలో 1969లో పుట్టింది. జమ్మికుంటలో డిగ్రీ చదువుతూ 1985లో రాజకీయ విద్యార్థిని అయ్యింది. 1988లో పూర్తి కాలం కార్యకర్తగా రహస్య జీవితంలోకి వచ్చింది. 1989లో పెద్దపల్లి రైతాంగ దళ సభ్యురాలైంది. ఆనాటికి రైతాంగ దళాల్లో చేరిన అతి కొద్ది మంది మహిళా కామ్రేడ్స్లో కామ్రేడ్ రజిత ఒకరు. అప్రకటిత యుద్ధం మధ్య బి.ఎన్.ఎఫ్. తదితర శత్రు బలగాల దాడుల మధ్య ప్రజలను సంఘటితం చేస్తూ ఆమె అంచలంచెలుగా ఎదిగి, 1992 చివరి నుంచి దళ కమాండర్గా, 1995లో జిల్లా కమిటీ సభ్యురాలిగా, 2000లో కరీంనగర్ జిల్లా కార్యదర్శిగా బాధ్యతలు చేపట్టింది.

కామ్రేడ్ రజిత మిలటరీ జీవితం ఒక విలువైన అనుభవాల గని. అనేక శత్రు దాడులను సాహసోపేతంగా తిప్పికొట్టి సమర్థవంతమైన కమాండర్గా ఎదిగింది. పలు దాడుల్లో ప్రాణాలకు తెగించి పోరాడి నాయకత్వాన్ని కాపాడింది. అనేక ఆంబుషలకూ, దాడులకు ప్రత్యక్షంగా నాయకత్వం వహించి శత్రువు గుండెల్లో రైళ్లు పరిగెత్తించింది. అంతే కాదు పి.ఎల్.జి.ఎ.కు ప్రేరణగా నిలిచింది. పార్టీలో మహిళా కామ్రేడ్స్ ఎదుగుదలకు నిరంతరం తపన పడింది. ఉద్యమ అవసరాలకు అనుగుణంగా బాధ్యతలను స్వీకరిస్తూ 2000లో జరిగిన ఎన్.టి. కాన్ఫరెన్స్లో ఎస్.జె.సి.కి ప్రత్యామ్నాయ సభ్యురాలిగా ఎన్నికయింది. 2001లో ఎన్.జె.సి. సభ్యురాలైంది.

2002 జూలై 2న కరీంనగర్ జిల్లా సంకెనబోరు వద్ద పోలీసులు చేసిన మూకుమ్మడి దాడిలో హూరా హోరీగా పోరాడుతూ కామ్రేడ్స్ సాగర్, మానస, విక్రమ్లతో పాటు అమరురాలైంది.

ఉత్తర తెలంగాణ ఎస్జెడ్సి సభ్యుడు కామ్రేడ్ యాదన్న!

కామ్రేడ్ యాదన్న (విజయకుమార స్వామి) ఉత్తర తెలంగాణ ఎస్జెడ్సి సభ్యుడు, వరంగల్ జిల్లా కార్యదర్శి. ఆంధ్రప్రదేశ్లోని వరంగల్ జిల్లా అందుగులమేది గ్రామానికి సమీపంలో ఉన్న అడవిలో 2005 మార్చి 19న కామ్రేడ్ యాదన్నను ఆంధ్రప్రదేశ్ గ్రేహౌండ్స్ పోలీసులు హత్య చేశారు. ఒక నమ్మక ద్రోహి ఇచ్చిన సమాచారంతో నిద్రపోతున్న సమయంలో అతన్ని చుట్టుముట్టి కాల్చినపారు.

వరంగల్లో రఘునాథపాలెం గ్రామంలో దామెర లక్ష్మి, భిక్షపతిల సంతానం కామ్రేడ్ యాదన్న. అతను 1990లో డిగ్రీ రెండవ సంవత్సరం వరకూ చదివాడు. ఒక కంపెనీలో ఎలక్ట్రిషియన్గా పనిచేస్తూ విప్లవ రాజకీయాల్లోకి వచ్చాడు. 1991లో పూర్తి కాలం కార్యకర్తగా చేర్యాల్ దళంలో చేరాడు. 1994లో ఆ దళానికి కమాండర్ అయ్యాడు. వద్దెనిమిది మంది బిఎన్ఎఫ్ పోలీసులు మట్టిగరిచిన శివునిపల్లి ఆంబుష్, 1996లో సిర్పూర్ (యు) పోలీస్ స్టేషన్పై రెయిడ్, 1998లో లింగంపల్లిలో ప్రత్యేక పోలీసు బలగాలపై దాడి చేసి ఆయుధాలను స్వాధీనం చేసుకున్న దాడి వంటి వాటిలో ఆయన చురుగ్గా పాల్గొన్నాడు. అనేక ఎన్కౌంటర్లలో శత్రువుతో వీరోచితంగా పోరాడాడు.

వెరియా కమిటీ కార్యదర్శిగా పనిచేసిన తర్వాత, 1998లో వరంగల్ జిల్లా కమిటీ సభ్యుడయ్యాడు. ప్లాటూన్ పార్టీ కమిటీ

కార్యదర్శిగా పనిచేశాడు. తిరుమలగిరి పోలీస్ స్టేషన్పై రెయిడ్ వంటి అనేక చర్యలలో ఆయన ప్లాటూన్కు నాయకత్వం వహించాడు. 1998లో రాష్ట్ర స్కామా (సబ్ కమిటీ ఆన్ మిలటరీ అఫైర్స్)లో సభ్యునిగా ఎంపికయ్యాడు. కామ్రేడ్ యాదన్న ఒక సమర్థుడైన సైనిక కమాండరే కాక, మంచి పార్టీ ఆర్గనైజర్ కూడా. వరంగల్ పోలీసులకు ఆయన సింహస్వప్నంగా ఉండేవాడు. కామ్రేడ్ యాదన్న 2003లో వరంగల్-ఖమ్మం డివిజన్ కార్యదర్శిగా, 2004లో ఎస్జెడ్సి సభ్యుడిగా ఎన్నికయ్యాడు. 2004 జూలై 10న శత్రువు ఆయనపై నిర్వహించిన కోవర్డు ఆపరేషన్లో ఆయన గార్డుతో సహా ఇద్దరు దళ సభ్యులు అమరులయ్యారు. ఆయన తీవ్రంగా గాయపడ్డాడు. కామ్రేడ్ యాదన్న కవి, గాయకుడు కూడా. ఆయన అమరత్వం పార్టీకి, ఉద్యమానికి, ప్రత్యేకించి ఉత్తర తెలంగాణ ఉద్యమానికి తీవ్రమైన నష్టం.

అమరులైన దండకారణ్య ఉద్యమ సారథులు

దండకారణ్యం ఎస్జెడ్సి, ఎస్ఎంసి సభ్యుడు, ఉత్తర సబ్ కమాండర్ కమాండర్-ఇన్-చీఫ్ కామ్రేడ్ సుఖ్ దేవ్

కామ్రేడ్ సుఖ్ దేవ్ (విజయ భాస్కర్) దండకారణ్యం ఎస్జెడ్సి, ఎస్ఎంసి సభ్యుడు. దండకారణ్యంలోని ఉత్తర బస్తర్లో 2002 మే 23న దేవ్ గావ్ ఆంబుష్లో శత్రువుతో హోరాహోరీ పోరాడుతూ అమరుడయ్యాడు.

కామ్రేడ్ సుఖ్ దేవ్ వరంగల్ జిల్లా టేకులగూడెం గ్రామంలో ఒక మధ్యతరగతి కుటుంబంలో పుట్టాడు. తండ్రి ఉపాధ్యాయుడు, తల్లి గృహిణి. ఇంటర్మీడియట్ చదువుతూ విప్లవ రాజకీయాల వైపు ఆకర్షితుడయ్యాడు. జిల్లాలో సాగుతున్న భూస్వామ్య వ్యతిరేక పోరాటాలతో ఉత్తేజమై విద్యార్థి ఉద్యమంలో చురుగ్గా పనిచేశాడు. చదువును వదిలి వృత్తి విప్లవకారుడయ్యాడు. కేంద్ర ఆర్గనైజర్ గా పనిచేశాడు. 1985 నుంచి దండకారణ్య ఉద్యమంలో భాగమై అవిభక్త (పాత) బస్తర్ జిల్లా అంతటా తిరిగి విప్లవోద్యమాన్ని విస్తరింపజేశాడు. శత్రువుతో జరిగిన అనేక ఎన్కౌంటర్లలో ధైర్యంగా నిలబడి గెరిల్లాలకు సమర్థవంతంగా నాయకత్వం వహించాడు. అనేక ప్రజా పోరాటాలకు నాయకత్వం వహించి పార్టీ కేంద్ర, ఆదివాసీ ప్రజల హృదయాల్లో చెరగని ముద్ర వేశాడు. 1992లో డివిజన్ కమిటీ సభ్యుడిగా, 1994లో డివిజన్ కార్యదర్శిగా, 1998లో ఎస్జెడ్సి సభ్యుడిగా అంచలంచెలుగా ఎదిగాడు. పిఎల్జిఎ ఏర్పాటు చేసిన తర్వాత దండకారణ్యం స్పెషల్ జోనల్ మిలటరీ కమిషన్ సభ్యుడయ్యాడు. పిఎల్జిఎ ఏర్పాటుకు ముందూ, తర్వాత కూడా శత్రువుపై చేసిన అనేక ఆంబుషలు, రెయిడ్లలో కామ్రేడ్ సుఖ్ దేవ్ పాత్ర మరువలేనిది. ఆయన కవి, కళాకారుడు కూడా. ఆయన పాట, కవిత, కథల ద్వారా విప్లవ సాహిత్యోద్యమంలో ప్రముఖ పాత్ర పోషించాడు. ఆయన సమత కలిగిన నాయకుడు. ఒక మంచి టీచర్. చిన్న చిన్న ఉదాహరణలతో కఠిన విషయాలను కూడా అర్థం చేయించేవాడు. ఆయన జీవితాన్ని ఆదర్శంగా స్వీకరిద్దాం. ఆయన ఆశయాలను సఫలం చేస్తామని శపథం చేద్దాం.

దండకారణ్యం ఎస్జెడ్సి, ఎస్ఎంసి సభ్యుడు. ఉత్తర సబ్జోన్ కమాండర్-ఇన్-చీఫ్ కామ్రేడ్ మంగ్తూ

కామ్రేడ్ మంగ్తూ దండకారణ్యం ఎస్జెడ్సి, ఎస్ఎంసి సభ్యుడు. ఉత్తర సబ్జోన్ కమాండర్-ఇన్-చీఫ్. ఆంధ్రప్రదేశ్ లోని మహబూబ్ నగర్ జిల్లాకు చెందినవాడు. 1983లో హైదరాబాద్ లో చదువుతూ రాడికల్ విద్యార్థి సంఘంలో చేరాడు. కామ్రేడ్స్ మహేష్, సంజీవ్ (ఇద్దరూ అమరులయ్యారు) వంటి వారు విద్యార్థి ఉద్యమ నాయకులుగా విద్యార్థులకు గొప్ప స్ఫూర్తిగా నిలిచిన కాలం అది. 1984-90ల వరకూ పార్టీ కామ్రేడ్ మంగ్తూకు టెక్నికల్ పనిని అప్పగించింది. దానిని ఆయన గొప్ప నేర్పుతో, సృజనాత్మకంగా, బాధ్యతగా, అనేక సార్లు పోలీసుల వల నుంచి తప్పించుకుంటూ నిర్వహించాడు. 1990లో ఆయనను అప్పటి దండకారణ్యంలో బాలాఘాట్-భండారా డివిజన్ కు పంపి ఫీల్డ్ లో పనిచేసే అవకాశం కల్పించింది. ఆయన దానిని సంతోషంగా స్వీకరించాడు. అది పూర్తిగా కొత్త ప్రాంతం. శత్రు నిర్బంధం చాలా తీవ్రంగా ఉండేది. సునీల్ మర్కాం పేరుతో ఆయన అక్కడి ప్రజలతో గాఢంగా మమేకమయ్యాడు. 1992లో టాండా దళానికి కమాండర్ అయ్యాడు. 1997లో ఆ డివిజన్ కమిటీకి సభ్యుడుగా ఎన్నికయ్యాడు. బెంగాల్-ఝార్ఖండ్-ఒడిషా సరిహద్దు ప్రాంతం (బిజెఓ)లో సాయుధ వ్యవసాయ విప్లవాన్ని పురోగమింపజేస్తూ, ఆ ప్రాంతాన్ని ఒక శక్తివంతమైన యుద్ధ మండలంగా అభివృద్ధి చేయాలని మునుపటి పీపుల్స్ వార్ కేంద్రకమిటీ నిర్ణయించగా, కేడర్ కూ, దళాలకూ శిక్షణను ఇవ్వడానికి ఒక యేడాది పాటు కామ్రేడ్ మంగ్తూ అక్కడికి వెళ్లాడు. తిరిగి దండకారణ్యం వచ్చాక గడ్చిరోలి డివిజన్ లో పనిచేశాడు. 2002 నవంబర్ నుంచి అమరుడయ్యేంత వరకూ మాడ్ డివిజన్ లో పనిచేశాడు. ఈ డివిజన్ లో పిఎల్ జిఎన్ నూ, ప్రజల రాజ్యాధికార అంగాలను అభివృద్ధి చేయడంలో కీలక పాత్ర పోషించాడు. 2005 మే 17న అదే డివిజన్ లో జరిగిన డౌల రెయిడ్ లో మొదటి అస్సాల్స్ బ్యాచ్ కు నాయకత్వం వహిస్తూ శత్రువుతో హోరాహోరీ పోరులో మరో ముగ్గురు కామ్రేడ్స్ తన ప్రాణాల్ని అర్పించాడు. ఆయన అమరత్వంతో విప్లవం ఒక సమర్థవంతమైన నాయకుడినీ, ఆర్గనైజర్ నూ, కమాండర్ నూ కోల్పోయింది. ఆయన ఆశయాలను ఎత్తిపడుతూ ప్రజాయుద్ధాన్ని పురోగమింపజేద్దాం!

దండకారణ్యం ఎస్జెడ్సి సభ్యుడు, పీడిత ప్రజల ప్రియతమ నాయకుడు కామ్రేడ్ వికాస్

కామ్రేడ్ వికాస్ (ఊరడి శ్రీనివాస్) దండకారణ్యం స్పెషల్ జోనల్ కమిటీ సభ్యుడిగా, గడ్చిరోలి జిల్లా కార్యదర్శిగా పనిచేశాడు. 2006 సెప్టెంబర్ 16న శత్రువు చేత చిక్కి తీవ్ర చిత్రహింసలకు గురై బూటకపు ఎన్కౌంటర్ లో నేలకొరిగాడు. తన వయస్సు 45 యేళ్లు. ఆంధ్రప్రదేశ్ లోని వరంగల్ జిల్లా నడికొండ గ్రామంలో పేదరైతు కుటుంబంలో జన్మించాడు. ఇంటర్మీడియేట్ వరకూ చదివాడు. హైదరాబాద్ లో ఉద్యోగ వేటలో ఉన్నప్పుడు విప్లవ రాజకీయాలు పరిచయమయ్యాయి. 22 యేళ్ల యవ్వన ప్రాయంలో పూర్తికాలం కార్యకర్తగా చేరి దండకారణ్య ఉద్యమంలో భాగమయ్యాడు. అప్పటి నుండి అమరుడయ్యేనాటి వరకూ గడ్చిరోలి జిల్లాలో పనిచేస్తూ

అంచెలంచెలుగా ఎస్జెడ్సి స్థాయికి ఎదిగాడు. 23 సం॥ల పాటు ఆయన విప్లవ జీవితం అక్కడి ఆదివాసీ ప్రజలతో పెనవేసుకుపోయింది. మధ్యలో రెండేళ్ల పాటు శత్రు చేత చిక్కి జైలు జీవితం గడిపాడు. పార్టీ నేతృత్వంలో ప్రజలు స్థానిక ఎంఎల్ఎ ఆత్రం ధర్మారావును కిడ్నాప్ చేసి తమ ప్రియతమ నాయకుడిని విడిపించుకున్నారు. గడ్చిరోలి జిల్లాలో తీవ్ర నిర్బంధం మధ్య అహిరి దళ కమాండర్ గా, దండకారణ్యంలో మొట్టమొదటిసారిగా 1996లో గడ్చిరోలిలో ఏర్పడిన ప్లాటూన్ కు కమాండర్ గా, జిల్లా కార్యదర్శిగా, ఎస్జెడ్సి సభ్యుడిగా రాజకీయ-సైనిక కర్తవ్యాలను ఆయన సమర్థవంతంగా నిర్వహించాడు. ఆయన పెటీబూర్లువా వ్యక్తివాదాన్ని ఎన్నడూ దరిచేరనియలేదు. ప్రజలే గురువులనే మావోయిస్టు సూత్రాన్ని నమ్మి ఆచరణలో పెట్టాడు. కండి ఆంబుష్, మాన్ పూర్ రెయిడ్ వంటి అనేక దాడులలో శత్రువుపై దూకి సాహసంగా పోరాడాడు. పిఎల్ జిఎ ఏర్పడిన తర్వాత శత్రువుపై చేపట్టిన టిసిఓలన్నింటిలో చురుగ్గా పాల్గొన్నాడు. పార్టీ తీసుకున్న ప్రతీ కర్తవ్యాన్ని పరిపూర్ణ చేయడంలో తన వంతు పాత్రకు న్యాయం చేకూర్చేవాడు. దండకారణ్యంలో ఉద్యమం పురోగమిస్తున్న సమయంలో కామ్రేడ్ వికాస్ అమరత్వం ఉద్యమానికి తీరని లోటు. ఆయన ఆదర్శాలు అజేయమైనవి. వాటి నుంచి నేర్చుకుంటూ ఆయన ఆశయ సాధనకై పునరంకితమవుదాం.

కర్నాటక ఉద్యమ సారథి

కర్నాటక రాష్ట్రకమిటీ కార్యదర్శి కామ్రేడ్ సాకేత్ రాజన్

కామ్రేడ్ సాకేత్ రాజన్ (ప్రేం) కర్నాటక రాష్ట్రకమిటీ కార్యదర్శి. 2005 ఫిబ్రవరిలో కర్నాటకలో ఎన్టిఎఫ్ తో జరిగిన ఎన్కౌంటర్ లో అమరుడయ్యాడు. ఒక ఇన్ ఫార్మర్ ఇచ్చిన సమాచారంతో ఎన్టిఎఫ్ పిఎల్ జిఎ దళాన్ని చుట్టుముట్టింది. (ఈ ఇన్ ఫార్మర్ ను తర్వాత పిఎల్ జిఎ ఖతం చేసింది). రెండు పక్షాల మధ్య జరిగిన ఎన్కౌంటర్ లో కామ్రేడ్ సాకేత్ రాజన్ అలియాస్ ప్రేమ్ అమరుడయ్యాడు. ఢిల్లీలో జర్నలిజంలో పోస్ట్ గ్రాడ్యుయేషన్ పూర్తి చేసిన తరువాత, బెంగుళూరులో మాస్ కమ్యూనికేషన్స్ లో డిప్లోమా చేస్తున్న సమయంలో 1982లో మునుపటి పీపుల్స్ వార్ సంబంధాలలోకి వచ్చిన సాకేత్ రాజన్ పార్టీలో ఒక సీనియర్ కామ్రేడ్. 1983లో పూర్తి కాలం కార్యకర్తగా పార్టీలో చేరి 1987లో కర్నాటక రాష్ట్రకమిటీ సభ్యుడయ్యాడు. 2001లో రాష్ట్ర పార్టీ కార్యదర్శి అయి, 2001 మునుపటి పీపుల్స్ వార్ 9వ కాంగ్రెస్ లో కేంద్రకమిటీ ప్రత్యామ్నాయ సభ్యునిగా ఎన్నికయ్యాడు.

కామ్రేడ్ సాకేత్ కర్నాటకలో సాయుధ పోరాట అభివృద్ధికి విశేషంగా కృషి చేశాడు. కర్నాటకలో వ్యూహాత్మక ప్రాంతాన్ని ఎంపిక చేయడంలో, సాయుధ పోరాటాన్ని ప్రారంభించడంలో ప్రధాన పాత్ర పోషించాడు. కర్నాటక చరిత్రపై 'మేకింగ్ హిస్టరీ' పేరుతో ఆయన రాసిన పుస్తకం ప్రధాన స్రవంతి చరిత్రకారులూ, విద్యావేత్తలలో విస్తృతమైన గుర్తింపు పొందింది. పార్టీ విధాన పత్రాలనూ, పత్రికలను తయారు చేయడంలో కూడా ఆయన చాలా దోహదం చేశాడు. ఎగువ మధ్యతరగతి మేధావి వర్గ నేపథ్యం నుంచి వచ్చిన వాడైనప్పటికీ ఆదివాసీలతోనూ, అణగారిన ప్రజల్లో, ఇతర సెక్షన్లతోనూ చాలా తేలికగా కలిసిపోయాడు. తన

రాజకీయ అభిప్రాయాల కోసం ఆయన దృఢంగా పోరాడేవాడు. పార్టీలో తప్పులను విమర్శించడంలో, తన తప్పులను దిద్దుకోవడంలో నిజాయితీగా ఉండేవాడు. ఆయన అమరత్వం కర్నాటక ఉద్యమానికి మొత్తంగా భారత విప్లవోద్యమానికి తీవ్రమైన నష్టం.

ఉత్తరప్రదేశ్-ఉత్తరాఖండ్-ఉత్తర బీహార్ (3యు)

ఉద్యమ సారథి

3యు స్పెషల్ ఏరియా కమిటీ కార్యదర్శి, వీరయోధుడు కామ్రేడ్ రవి (నయాముద్దీన్)!

కామ్రేడ్ రవి (నయాముద్దీన్) ఉత్తరప్రదేశ్-ఉత్తరాఖండ్-ఉత్తర బీహార్ స్పెషల్ ఏరియా కమిటీ కార్యదర్శి. 2005 డిసెంబర్ 28న ఉత్తర బీహార్ లోని తూర్పు చంపారన్ జిల్లా తిర్హూట్, పటపీ ప్రాంతంలో బటోనా గ్రామం వద్ద పోలీసు, అర్థ సైనిక బలగాలు పిఎల్ జిఎపై భారీదాడి చేశాయి. కామ్రేడ్ రవి నేతృత్వంలోని పిఎల్ జిఎ సెక్షన్ సహచర కామ్రేడ్స్ ను రక్షించడం కోసం శత్రు బలగాలను వీరోచితంగా ప్రతిఘటించింది. ఆ సమరంలో గాయపడిన కామ్రేడ్ రవిని పోలీసులు అరెస్టు చేసి తీవ్ర చిత్రిహింసలకు గురిచేసి క్రూరంగా హత్య చేశారు. ఆనాటికి కామ్రేడ్ రవి వయస్సు 35 సం॥లు.

కామ్రేడ్ రవి మొహమెద్దా గ్రామంలో పేద రైతు కుటుంబంలో పుట్టాడు. డిగ్రీ వరకూ చదువుకున్నాడు. భూస్వామ్య దోపిడీ, జులం, అత్యాచారాలకు వ్యతిరేకంగా ప్రజలను సంఘటితం చేసి పోరాడే క్రమంలో 1997లో ఆయన మునుపటి ఎంసిసిఐ పార్టీలో చేరాడు. కామ్రేడ్ రవి ముస్లిం మత సాంప్రదాయం ఉన్న కుటుంబంలో పుట్టాడు. జమీందార్లు దీన్ని ఉపయోగించుకోవాలని చూశారు. ఆయన ప్రజాపోరాటాలలో సమస్త పీడిత ప్రజలనూ ఐక్యం చేయడం ద్వారా వాటికి మతపరమైన రంగును పులమాలనే జమీందార్ల కుట్రలను విఫలం చేశాడు. మంచి ఆర్గనైజర్ గా ప్రజల మన్ననల్ని పొందాడు. జమీందార్ల గూండా బలగాలకు వ్యతిరేకంగా, పోలీసు బలగాలకు వ్యతిరేకంగా ఆయన నాయకత్వం వహించాడు. ఒక రెయిడ్ కు నేతృత్వం వహించాడు. వర్గపోరాటంలో అతను రాజీలేని విధంగా నిలబడి దోపిడీ పాలకవర్గాల గుండెల్లో రైళ్లు పరుగెత్తించాడు. అంకితభావంతో పనిచేస్తూ స్పెషల్ ఏరియా కమిటీ (సాక్) సభ్యుడిగా, సిపిఐ (మావోయిస్టు) ఏర్పడిన తర్వాత సాక్ కార్యదర్శిగా అయ్యాడు. కామ్రేడ్ రవి ఉత్తర బీహార్ కే కాక, మొత్తం దేశంలోని పార్టీ కేంద్రాలకు, పీడిత ప్రజలకు ప్రేరణ కల్పిస్తూనే ఉంటాడు.

బీహార్-ఝార్ఖండ్ (బిజె) స్పెషల్ ఏరియా ఉద్యమ సారథి

బీహార్-ఝార్ఖండ్ విప్లవోద్యమ నాయకుడు, ప్రజావీరుడు

కామ్రేడ్ దదీచి రాయ్ అమర్ రహే

ఝార్ఖండ్ లోని డాల్టన్ గంజ్ జిల్లాలో ఒక గ్రామ సమీపంలో 2002 మే 26న జరిగిన ఎన్ కౌంటర్ లో బీహార్-ఝార్ఖండ్ రాష్ట్రకమిటీ సభ్యుడు కామ్రేడ్ దదీచి రాయ్ (పటోల్ జీ)తో పాటు నలుగురు కామ్రేడ్స్

అమరులయ్యారు. కామ్రేడ్ దదీచి రాయ్ 1953లో భోజ్ పూర్ జిల్లాలోని నవానగర్ లో ఒక మధ్యతరగతి రైతు కుటుంబంలో పుట్టాడు. బి.ఎ. చదివాడు. 1976-77లలో రోహతాస్ జిల్లాలో నీటిపారుదల విభాగంలో ఉద్యోగం చేస్తూ ప్రజా ఉద్యమాలలో భాగమయ్యాడు. 1979లో 'నీటిపారుదల కార్మికుల సంఘం' స్థాపించాడు. ఆయన అమరుడయ్యే నాటి వరకూ ఆయన దానికి ప్రధాన కార్యదర్శిగా పనిచేశాడు. ఈ సంఘం అనేక డిమాండ్లను చేపట్టి కార్మిక పోరాటాలు నిర్వహించింది. కార్మిక రంగంలో పనిచేస్తూనే రైతాంగాన్ని సంఘటితం చేశాడు. ఈ క్రమంలో ఆయన మునుపటి సి.పి.ఐ. (ఎం.ఎల్.) (పి.యు.) నంబంధాల్లోకి వచ్చాడు. మజ్దూర్ కిసాన్ సంగ్రామ్ నమితి (ఎంకెఎస్ఎస్)లో చేరాడు.

1987లో ఎంకెఎస్ఎస్ అధ్యక్షుడు విప్లవ రాజకీయాలకు ద్రోహం చేసి ఎన్నికల రాజకీయాల్లోకి దిగజారిపోగా, కామ్రేడ్ దదీచి రాయ్ సాయుధ పోరాట మార్గంలో దృఢంగా నిలబడ్డాడు. అదే సంవత్సరంలో ఎంకెఎస్ఎస్ రాష్ట్రకమిటీ సభ్యుడుగా ఎన్నికయ్యాడు. ఎంకెఎస్ఎస్ ను నిషేధించడంతో అది వివిధ పేర్లతో పనిచేసింది. మొత్తం పలామూ, ఔరంగాబాద్, రోహతాస్ ప్రాంతానికి ఆయన కన్వీనర్ అయ్యాడు.

ఆయన బొగ్గు గనుల్లోనూ, ఇతర ప్రదేశాల్లోనూ కూడా యూనియన్లు ప్రారంభించాడు. మొత్తం కోయెల్-కైమూర్ ప్రాంతంలో గొప్ప ప్రజా నాయకుడిగా ఆవిర్భవించాడు. 1998లోనే పార్టీ ఏరియా కమిటీ సభ్యుడిగానూ, 1990లో కోయెల్-కైమూర్ రిజిస్ట్రేషన్ కమిటీ సభ్యుడిగానూ ఎన్నికయ్యాడు. ఒకసారి అరెస్టయి 1995లో విడుదలైన వెంటనే ఎటువంటి తటపటాయింపులకూ తావులేకుండా అజ్ఞాతవాసంలోకి వెళ్లాడు. 1990లలో అనేక మంది పార్టీ ముఖ్య నాయకులు అమరులైన తర్వాత, ఆ ప్రాంతంలో చెల్లాచెదురైన శక్తుల్ని పటోల్ జీ పునస్సంఘటితం చేశాడు. 1997లో జరిగిన పార్టీ కాన్ఫరెన్స్ లో క్రియాశీల పాత్ర పోషించాడు. 2001లో పార్టీ పలామూ-గధవా సరిహద్దు ప్రాంత కమిటీకి కార్యదర్శిగా ఎన్నికయ్యాడు.

పటోల్ జీ తోటి కామ్రేడ్స్ పట్ల ఎంతో ఆప్యాయంగా, ఉత్సాహంగా కలిసిమెలిసి ఉండేవాడు. తాను ఎక్కడికి వెళ్లినా తన చుట్టూ ఎల్లప్పుడూ ఒక ఉత్సాహకరమైన వాతావరణాన్ని సృష్టించేవాడు. ఆయన ఒక మంచి టీం లీడర్. తన చివరి ఊపిరి వరకూ ఆయన పార్టీకి అంకితమై పనిచేసిన ఒక యోధుడిగా చిరస్థాయిగా నిలిచిపోతాడు.

అమరులైన ఏఓబి ఉద్యమ సారథులు

విప్లవ రచయిత, విశాఖ సిటీ కమిటీ కార్యదర్శి, ఏఓబి ఎస్ జెడ్ సి సభ్యుడు కామ్రేడ్ కౌముది (సదానందం)

ఆంధ్రప్రదేశ్ విప్లవ సాహితీ ప్రపంచంలో దశాబ్ద కాలంగా ప్రత్యేక స్థానం సంపాదించుకున్న కామ్రేడ్ సదానందం 'కౌముది'గా సుపరిచితుడు. ఆయనను, ఆయన సహచరి, గుంటూరు జిల్లా కమిటీ సభ్యురాలు కామ్రేడ్ లతను పోలీసులు పట్టుకొని 2003 అక్టోబర్ 23న గుంటూరు జిల్లా వినకొండ-కారంపూడి రహదారి వెంబడి బొమ్మరాజుపల్లి వద్ద బూటకపు ఎన్ కౌంటర్ లో హత్య చేశారు.

కామ్రేడ్ కౌముది పోరాటాల ఖిల్లా వరంగల్ జిల్లా తరాలపల్లి గ్రామంలో పుట్టాడు. విద్యార్థిగా ఉన్నప్పుడే విప్లవ రాజకీయాల్లోకి ప్రవేశించాడు. 1992లో పూర్తికాలం కార్యకర్తగా మెదక్ ఉద్యమంలో భాగమయ్యాడు. గెరిల్లా దళాలలో పనిచేస్తూ అంచెలంచెలుగా ఎదిగాడు. 1994 నుంచి కార్మిక రంగంలో పనిచేశాడు. ప్రభుత్వ, ప్రైవేట్ పరిశ్రమలు, ఆర్టీసీ కార్మికుల్ని కూడగట్టి దొంగ బ్రేడ్ యూనియన్ నాయకుల్ని ఎండగట్టాడు. అనేక కార్మిక పోరాటాలకు నేతృత్వం వహించాడు. వాటికి రైతాంగ మద్దతు కూడగట్టాడు.

1995లో మెదక్ జిల్లా కమిటీలో అవకాశవాద, ముఠాకోరు విధానాలను ఎండగట్టి ఉద్యమం వైపు నిలిచాడు. 1998లో జిల్లా కమిటీ బాధ్యతలు చేపట్టాడు. అనారోగ్యాన్ని లెక్కచేయక దళాల వెంట తిరిగాడు. 2000 సంవత్సరంలో విశాఖ నగర కమిటీ బాధ్యతలు చేపట్టాడు. అక్కడ ఉద్యమాన్ని పురోగమింపజేసే కృషిలోనే అమరుడయ్యాడు.

కవి, రచయితగా కామ్రేడ్ కౌముది అనేక పాటలు, కవితలు రాశాడు. తాను రాసిన 'తెలంగాణ పల్లె' నవల ప్రాచుర్యం పొందాయి. వివిధ మీటింగుల సందర్భంగా ఏర్పర్చిన క్యాంపులలో సాహితీ వేదికలు, సాహితీ తరగతులు నిర్వహించాడు. కలాన్ని పదునైన ఆయుధంగా శత్రువు మీదికి ఎక్కుపెట్టాలని తపన చెందాడు. ఆయన అమరత్వంతో ఒక గెరిల్లా కవినీ, ప్రజాయుద్ధ నేతను ఉద్యమం కోల్పోయింది. ఆయన ఆశయాలను కొనసాగిద్దాం!

అయుధాల నిపుణుడు కామ్రేడ్ గౌతమ్ (సుబ్బారావు)

కామ్రేడ్ గౌతమ్ (సుబ్బారావు) సిపిఐ (మావోయిస్టు) నేతృత్వంలో సెంట్రల్ టెక్నికల్ కమిటీ (సిటిసి-రాష్ట్రస్థాయి కమిటీ)లో సభ్యుడు. ఉద్యమ అవసరాల రీత్యా ఆంధ్రప్రదేశ్ లోని విజయవాడ నగరానికి వెళ్లిన కామ్రేడ్ గౌతమ్ ను పోలీసులు 2006 నవంబర్ 23న పట్టుకొని విశాఖపట్టణం జిల్లా శ్యామగడ్డ సమీపంలో బూటకపు ఎన్ కౌంటర్ లో హత్య చేశారు.

కామ్రేడ్ గౌతమ్ 25 యేళ్ల సుదీర్ఘకాలం విప్లవోద్యమం కొరకు అవిశ్రాంతంగా కృషి చేశాడు. ఆయనది ఆంధ్రప్రదేశ్ లోని కృష్ణా జిల్లా దివిసీమ. విప్లవం వట్ల సానుభూతి ఉన్న ఒక వ్యయసాయ కుటుంబంలో పుట్టాడు. అమరుడయ్యేనాటికి ఆయనకు 47 సం||ల వయస్సు. హైదరాబాద్ లో బి.కాం. చదువుకున్నాడు. జగిత్యాల జైత్రయాత్ర ప్రభావంతో విప్లవ రాజకీయాల్లోకి వచ్చాడు. 1982లో పూర్తి కాలం కార్యకర్త అయ్యాడు. 1983-85 మధ్య దండకారణ్యంలో పనిచేశాడు. ఆ తర్వాత టెక్నికల్ టీంలో సభ్యుడిగా ప్రారంభమై ఆ రంగంలో నిపుణుడిగా అభివృద్ధి అయ్యాడు. అయుధాల ఉత్పత్తి గురించి తనకు ఎలాంటి పరిజ్ఞానం లేకపోయినా అందులో నిపుణుడిగా తయారు కావడానికి తీవ్రంగా కృషి చేశాడు. ఈ రంగంలో అత్యంత రహస్య వని విధానాన్ని అభివృద్ధి చేయడంలో ఆదర్శంగా ఉన్నాడు. 1996-2002 వరకు ఉత్తర తెలంగాణ టెక్నికల్ ఇన్ ఛార్జ్ గా పనిచేశాడు. 2003 నుంచి ఏఓబి ఎస్ జెడ్ సి సభ్యుడిగా ఉంటూ టెక్నికల్ రంగ బాధ్యతలు నిర్వహించాడు. ఉద్యమ అవసరాలకు అనుగుణంగా పిఎల్ జివి బలగాలకు అయుధాలు, మందుగుండు తయారు చేసి

అందించేందుకు తీవ్రంగా శ్రమించేవాడు. సహచర కామ్రేడ్స్ తో చాలా సన్నిహితంగా ఉండేవాడు. తన సహచరిని సైతం ఆ రంగంలో అభివృద్ధి చేయడంలో ఆయన పాత్ర ముఖ్యమైనది. రాజకీయంగా దృఢంగా ఉంటూ, పార్టీలో తలయెత్తిన రెండు అంతర్గత సంక్షోభాలలోనూ పార్టీ పంథాను దృఢంగా ఎత్తిపట్టాడు. టెక్నికల్ రంగంలో ఉన్నా ఉద్యమంతో ఎదగటానికి కృషి చేశాడు. ఆర్.ఉదయగిరి రెయిడ్ లో తన వంతు నాయకత్వ పాత్ర నిర్వహించాడు. ఆయన అమరత్వం విప్లవోద్యమానికి తీరని లోటు. ఆయన పట్టుదల, రాజకీయ దృఢత్వం, స్నేహశీలత, క్రమశిక్షణ విప్లవకారులకు ఆదర్శం.

అల్లారికి వారసుడు, పిఎల్ జివి సిఆర్ సి కంపెనీ-1 కార్యదర్శి కామ్రేడ్ రణదేవ్

విశాఖ జిల్లా కోరుకొండ ఏరియా గునుకురాయి వద్ద 2008 మే 28వ తేదీన పి.ఎల్.జి.ఎ. బలగాలు గ్రేహౌండ్స్ పోలీసులపై ఆంబుష్ నిర్వహించాయి. అసాల్ట్ బాధ్యుడిగా వున్న కామ్రేడ్ రణదేవ్ టీం కిల్లింగ్ జోన్ ను క్లియర్ చేయటానికి వెళ్లింది. అప్పటికే ఆంబుష్ లో గాయపడి పొదల్లో దాక్కుని వున్న ఒక పోలీసు కానిస్టేబుల్ చేసిన ఫైరింగ్ లో కామ్రేడ్ రణదేవ్ తీవ్రంగా గాయపడి పడిపోయాడు. అతన్ని తీసుకురావడానికి చేసిన ప్రయత్నాల్లో కామ్రేడ్స్ సంతోష్, అశోక్, సుజాతలు తీవ్రంగా గాయపడ్డారు. వెంటనే మరో టీం వెళ్లి ఆ కానిస్టేబుల్ ను చంపి గాయపడ్డ కామ్రేడ్స్ ను తీసుకువచ్చారు. రెండు గంటల తర్వాత గాయపడిన ఆ నలుగురు కామ్రేడ్స్ అమరులయ్యారు.

కామ్రేడ్ రణదేవ్ (రాజు, రామ్ లాల్) ఆంధ్ర-ఒడిషా సరిహద్దు ప్రాంతంలో విశాఖపట్నం జిల్లా డుంబ్రిగూడ మండలం, సంగం వలస గ్రామంలో వెనుకబడిన ఒడియా ఆదివాసీ కుటుంబంలో పుట్టాడు. తల్లిదండ్రులు పెట్టిన పేరు కామరాజు. విశాఖ జిల్లా గూడెం మండలం సీలేరు గురుకుల పాఠశాలలో చదువుతున్న సమయంలోనే అతనికి విప్లవ రాజకీయాలు పరిచయం అయ్యాయి. క్రమంగా మన్యంలో ఆదివాసీ విద్యార్థి వుద్యమ నాయకుడిగా ఎదిగాడు. 1996లో కామ్రేడ్ రణదేవ్ సీలేరులో అరెస్టు అవ్వగా విద్యార్థులు, ప్రజలు జిల్లా కలెక్టర్ కార్యాలయం వద్ద ఆందోళన చేసి విడిపించుకున్నారు. తీవ్ర నిర్బంధం మధ్యనే కామ్రేడ్ రణదేవ్ విద్యార్థి ఉద్యమాన్ని నడిపాడు. ఈస్ట్ డివిజన్ రాడికల్ విద్యార్థి సంఘానికి అధ్యక్షుడయ్యాడు. ఆంధ్రప్రదేశ్ విద్యార్థి వుద్యమాన్ని సమన్వయించడానికి ఏర్పాటయిన కోఆర్డినేషన్ కమిటీలో సభ్యుడయ్యాడు. 2002లో పెదబయలు దళానికి కమాండరయ్యాడు.

విశాఖ నగరం నడిబొడ్డున మాజీ డిఎస్ పి పోతారెడ్డిని, పాడేరులో టిడిపి నాయకుడు వెంకటపతిరాజు (మంత్రి మణెమ్మ భర్త)ను ఖతం చేసిన యాక్ష్షన్ లో కామ్రేడ్ రణదేవ్ ముఖ్యమైన పాత్ర పోషించాడు. 2003 ఆగస్టులో కా. రణదేవ్ డివిజన్ లో కమిటీ సభ్యుడిగా ఎంపికై ప్లాటూన్ కార్యదర్శిగా నియమించబడ్డాడు. అనేక ఎన్ కౌంటర్ లో శత్రువు దాడిని తిప్పికొట్టా పి.ఎల్.జి.ఎ. బలగాలను ముందుండి నడిపాడు. బుడ్డిగడ్డ-బోడపాదర, అనకాపల్లి-పోడవరం జంట రెయిడ్లు, అనేక మిలటరీ దాడుల్లో కామ్రేడ్ రణదేవ్ పాల్గొన్నాడు. శత్రు బలగాలపై చేసిన అనేక రెక్కీల్లో ఆయన పాత్ర ప్రముఖమైంది. అనేక కష్టాలకోర్చి చాకచక్యంగా వ్యవహరిస్తూ శత్రువు బలాన్ని బలహీనతలను నిశితంగా

పరిశీలించడంలో నేర్పరి ఆయన. 2003లో కోరాపుట్ దాడిలో పాల్గొని కీలకపాత్ర పోషించాడు.

2006 చివర్లో సెంట్రల్ రీజియన్లోని మొదటి కంపెనీకి మొదటి కమాండర్ గా 2008 ఫిబ్రవరిలో జరిగిన నయాగడ్ దాడిని విజయవంతం చేయడంలో కామ్రేడ్ రణదేవ్ ప్రముఖ పాత్ర పోషించాడు. రిట్రీట్ అవుతున్న క్రమంలో శత్రువు జరిపిన కౌంటర్ దాడిని గొసామా అడవుల్లో చాలా సమర్థవంతంగా తిప్పికొట్టిన టీంకు నాయకత్వం వహించాడు. ప్రజా యుద్ధంలోని రహస్యాన్ని వేగాన్ని ఆచరిస్తూ యుద్ధ యోధుడుగా, యుద్ధ పూహ నిపుణుడుగా, సేనా నాయకుడిగా ఎదిగాడు. ఆంధ్ర, ఒడిషా రాష్ట్రాలలో జరిగిన అన్ని దాడులలోను కామ్రేడ్ రణదేవ్ వున్నాడు.

కామ్రేడ్ రణదేవ్ తక్కువ మాట్లాడుతూ ఎక్కువగా పనిచేసేవాడు. మంచి స్నేహశీలి. ప్రజా సమస్యల పట్ల అత్యంత శ్రద్ధ చూపి వెంట వెంటనే పరిష్కరించేవాడు. స్థానిక శత్రువును, ప్రభుత్వ బలగాలను మట్టుబెట్టే చర్యల్లో ప్రజా మిలిషియాకు ఆత్మవిశ్వాసం కలిగించేవాడు. పార్టీ అప్పగించిన కర్తవ్యాన్ని పట్టుదలతో, నిబద్ధతతో, క్రమశిక్షణతో నిర్వహించేవాడు. ఎలాంటి ఒడిదుడుకులనైనా ఎదుర్కోగల సామర్థ్యం అతనిలో ఉండేది. విద్యార్థి వుద్యమ నాయకుడుగా, మంచి ఆర్గనైజర్ గా, మంచి మిలిటరీ కమాండర్ గా ప్రజల, క్యాడర్ ఆదరాభిమానాలు చూరగొన్నాడు. ఆయన అమరత్వంతో ఒక గొప్ప రాజకీయ పరిణతి గల నాయకుడిని, యుద్ధ నిపుణుడైన సేనానిని, ప్రజా ఉద్యమాలు నడిపిన గొప్ప ఆర్గనైజర్ ను విప్లవోద్యమం కోల్పోయింది.

సిఆర్ సి కంపెనీ-2 కార్యదర్శి కామ్రేడ్ సూర్యం

మన సెంట్రల్ రీజిన్ కంపెనీ పొలిటికల్ కమిస్సార్ అయిన కామ్రేడ్ సూర్యం (ప్రకాష్, జీవన్), ఆయన గార్డు కామ్రేడ్ నందా (జగదీష్)లు 2010 మే 9న శత్రువు చేసిన ఒక మాటుదాడిలో అమరులయినారు.

కామ్రేడ్ సూర్యం స్వగ్రామం కర్నూలు జిల్లా ఆదోని మండలంలోని కడితోట. వెనుకబడిన నిరుపేద రైతు కుటుంబంలో పుట్టాడు. ఆయన తండ్రి పేరు ఎల్లయ్య. తల్లిదండ్రులు పెట్టిన పేరు వీరేష్. బతుకుదెరువు కోసం తమ కుటుంబం గుంటూరు జిల్లా ఏటుకూరు గ్రామానికి వచ్చింది. తండ్రితో పాటు పత్తి మిల్లలో రోజుకూలి చేస్తూ 9వ తరగతి వరకు చదివాడు. అక్కడ విప్లవ రాజకీయాలు పరిచయమయ్యాయి. 1987లో పూర్తి కాలం కార్యకర్తగా పార్టీలోకి రిక్రూట్ అయ్యాడు. కొంతకాలం కొరియర్ గా పనిచేసి 1989 నుంచి నల్లమల అటవీ ఉద్యమంలో భాగమయ్యాడు. అక్కడ అనేక ప్రజా పోరాటాలలో పాల్గొంటూ క్రమంగా నాయకుడిగా ఎదిగాడు.

ప్రతి గ్రామంలో ప్రత్యేకించి దళతవాడల్లో ప్రజలతో మమేకమయ్యాడు. 1994 చివరి నుంచి దళ కమాండర్ గా భూస్వామ్య వ్యతిరేక పోరాటాలకు, రైతాంగ, దళిత సమస్యలకు నాయకత్వం వహించాడు. నల్లమలలోని చెంచు ఆదివాసీలను సంఘటితం చేసి పోరాటాలు నడిపాడు. భూఆక్రమణ పోరాటాలకు నాయకత్వం వహించాడు. 2000లో నల్లమల డివిజన్ లో కమిటీ సభ్యుడిగా ఎన్నికయ్యాడు. 2002 నుంచి గుంటూరు జిల్లా కమిటీ సభ్యుడిగా

జిల్లా కమాండర్ ఇన్ చీఫ్ గా, రీజిన్ కమాండర్ సభ్యుడుగా బాధ్యతలను నిర్వహించాడు. 2004 చివరికి జిల్లా కమిటీ కార్యదర్శిగా బాధ్యతలు చేపట్టాడు. జిల్లా అంతటా తిరిగి గుంటూరు జిల్లా వుద్యమ అభివృద్ధికి ఎనలేని కృషి చేశాడు. జిల్లా వుద్యమాన్ని గెరిల్లాజోన్ స్థాయికి ఎదిగించటంలో కామ్రేడ్ సూర్యం భూమిక ఎంతో వుంది. 2006 ఫిబ్రవరిలో రాష్ట్ర కమిటీ సభ్యుడుగా కోఆప్ట్ అయ్యాడు.

కామ్రేడ్ సూర్యం అనేక మిలిటరీ చర్యల్లో ముందుండి కమాండర్ గా నాయకత్వం వహించాడు. మిలిటరీ చర్యలలో ఎప్పుడూ చొరవ మన చేతుల్లోనే వుండాలనేవాడు. శ్రీశైలం, సుండిపెంట జంట రెయిడ్ లో, ఎర్రగొండపాలెం, నర్సరావుపేటలోని ఎస్ఎస్ఎస్ కాలేజి ఎన్సెసి శిబిరం, చిలకలూరిపేటలో, దుర్గి పోలీస్ స్టేషన్ లపై రెయిడ్ లో పిఎల్ జిఎ బలగాలను విజయవంతంగా నడిపాడు. అనేక మంది భూస్వాముల్ని ఇన్ ఫార్మర్లను, కోవర్స్ లను నిర్మూలించడంలో, శత్రు నెట్ వర్క్ ను దెబ్బతీయడంలో కీలక భూమిక నిర్వహించాడు. అనేక శత్రు దాడుల్లో ధృఢంగా నిలిచి ప్రతిఘటించిన సమరశీల కమాండర్ కామ్రేడ్ సూర్యం.

రాష్ట్ర నాయకులు కామ్రేడ్స్ మాధవ్, శ్రీధర్, రాఘవులు అమరత్వం వంటి వరుస నష్టాల మధ్యనే వుద్యమాన్ని అంటిపెట్టుకొని శత్రువు చుట్టివేతల మధ్యనే వుద్యమాన్ని కాపాడటానికి తీవ్రంగా కృషి చేశాడు కామ్రేడ్ సూర్యం. 2007 జూన్ నుంచి సెంట్రల్ రీజిన్ లో కంపెనీ-1, 2లో పొలిటికల్ కమిస్సార్ గా తన బాధ్యతల్ని నిర్వహించాడు. చారిత్రాత్మక 'అపరేషన్ రోప్ వే'-నయాగడ్ ఆపరేషన్ లో ఒక కమాండర్ గా తన పాత్ర పోషించాడు.

బండ (ముర్తిగూడ-2) అంబుష్ కు కమాండర్ గానూ, నాల్గో రెయిడ్ లో టోటల్ డివ్యూటీగానూ బాధ్యతలు నిర్వహించాడు. నారాయణపట్నా భూపోరాటానికి అండగా నిలబడి ప్రజా విజయాలను కాపాడేందుకు పిఎల్ జిఎను ప్రజలతో మమేకమయ్యేలా నాయకత్వం వహించాడు.

కామ్రేడ్ సూర్యం సాదాసీదా మనిషి. స్నేహశీలి. తాను కష్టపడి పనిచేసేవాడు. కష్టాలలో వున్న కామ్రేడ్స్ కు మద్దతునిచ్చేవాడు. ప్రజలతో, కేడర్ తో వుంటూ వారి ఆప్యాయతలను పొందిన ప్రజా నాయకుడు అతను. సుదీర్ఘకాలంగా పార్టీలో పనిచేస్తూ అంచెలంచెలుగా ఎదుగుతూ వచ్చిన కామ్రేడ్ సూర్యం అమరత్వంతో ఒక సాహసిక కమాండర్ ను, ప్రజల పట్ల, అంచెంచల విశ్వాసం వున్న ఒక ఆదర్శ కమ్యూనిస్టును, ప్రేమాస్పదుణ్ణి విప్లవోద్యమం కోల్పోయింది.

శ్రీకాకుళ పోరాట వారసుడు, ఏఓబి ఎస్ జెడ్ సి ఆల్టర్నేట్ సభ్యుడు కామ్రేడ్ కొమ్మ

విజయనగరం జిల్లా కేదారి పురం వద్ద 2008 మార్చి 11న జరిగిన ఒక బూటకపు ఎన్ కౌంటర్ లో కామ్రేడ్ కొమ్మ అమరుడయ్యాడు. శత్రు చేతికి చిక్కినా ఓటమిని అంగీకరించని వీరయోధుడు ఆయన.

కామ్రేడ్ కొమ్మ (చొక్కోరి గంగారాం) శ్రీకాకుళం పోరాట వారసుడు. 1968-70ల మధ్య మహాత్తర సాయుధ రైతాంగ పోరాటం నడిచిన ఉద్యమ ప్రాంతమైన-శ్రీకాకుళం జిల్లా పలాన మండలం పలానపుర గ్రామంలో ఒక పేద గీత కార్మిక కుటుంబంలో పుట్టాడు. కాలేజీ చదువు చదివాడు. తనకు చిన్నతనం నుండే చురుకుదనం, తెలివితేటలు

ఉండేవి. రాడికల్ విద్యార్థి ఉద్యమం అందించిన ఉత్తేజంతో విప్లవానికి అంకితమయ్యారు. తోటి విద్యార్థులకు, మార్గదర్శకంగా నిలిచి అనేక విద్యార్థి పోరాటాలను నడిపాడు. గ్రామాల్లో రాడికల్ యువజన సంఘాన్ని ఆర్గనైజ్ చేస్తూ రైతాంగాన్ని సమీకరిస్తూ పూర్తికాలం కార్యకర్తగా అభివృద్ధి చెందాడు. తీరప్రాంత ప్రజల్ని ఆర్గనైజ్ చేసాడు. ఉద్దానంలో పార్టీ ఆర్గనైజర్ గా, జిల్లా నాయకుడిగా పనిచేసి ప్రజల్లో సుస్థిర స్థానాన్ని సంపాదించాడు. ప్రజల ఎడల గొప్ప ప్రేమగా ఉండేవాడు. 1990 నుండి శ్రీకాకుళం జిల్లాలో పాత పోరాట ప్రాంతాలలో, తిరిగి సవరలను, జాతాబులను సంఘటితం చేశాడు. ఆయనకు వీరగాధలను, ప్రజల కష్టాలను కళ్లకు కట్టినట్లు చెప్పడంలో గొప్ప నేర్పు వుండేది. అమరుల గురించి రాయడంలో తనకు గొప్ప సంతృప్తి వుండేది. శ్రీకాకుళం జిల్లాలో కామ్రేడ్ గంగారాం అన్ని దశాల్లోను వివిధ స్థాయిలో బాధ్యతలు నిర్వహించాడు. అనేక మిలిటెంట్ చర్యల్లో పాల్గొన్నాడు. 1998 నుండి జిల్లా కమిటీ సభ్యుడిగా ఎన్నికయ్యాడు. రెండు సంవత్సరాలు ఎ.బి.బి. పార్టీ పత్రిక 'విముక్తి పథం' సంపాదక వర్గంలో పనిచేశాడు. మోషోన్ లో అయిదు సంవత్సరాలు (2002-06 వరకు) పని చేసి మంచి ఉపాధ్యాయుడిగా మెప్పించాడు. కామ్రేడ్ గంగారాం మంచి డాక్టర్. బోడపాడు జంట రెయిడ్స్, కోరాపుట్ మట్టి రెయిడ్, అనకాపల్లి-చోడవరం, ఆర్. ఉదయగిరి రెయిడ్లలో తన వంతు పాత్ర నిర్వహించాడు. విశాఖ, విజయనగరం, శ్రీకాకుళం జిల్లాల కార్యకలాపాల్లో కీలక పాత్ర నిర్వహించాడు. 2006లో ఆంధ్ర-ఒరిస్సా స్పెషల్ జోన్ లో కమిటీకి ప్రత్యామ్నాయ సభ్యుడిగా ఎన్నికయ్యాడు.

2007లో పోలీసుల కౌన్సిలింగ్ లో గంగారాం అన్న "మా తమ్ముడు ఇంటికి వస్తే మంచిదే" అని మాట్లాడినట్లు తెలిసి పత్రికలకు బహిరంగ లేఖ రాసాడు. ఉద్దానం ప్రజలు ఆ లేఖను పోస్టర్లుగా వేసి పెద్దయెత్తున ప్రచారం చేసారు. "నేను విప్లవకారుణ్ణి, వీడిత ప్రజలతోనే నా జీవితం ముడిపడి వుంది. నా కుటుంబాన్ని కూడా ప్రజల్లో భాగంగానే చూస్తాను. మీరూ నన్ను అలాగే చూడండి. ఈ దోపిడీ ప్రభుత్వాన్ని కూలదోసి సమసమాజాన్ని నిర్మించే వరకు అవిశ్రాంతంగా పోరాడుతాను" అని రాసాడు. ఆ ఆదర్శానికి ప్రాణాన్నిచ్చి చరిత్రలో చిరస్థాయిగా నిలిచిపోయాడు.

అమరులైన పశ్చిమ బంగ్ ఉద్యమ సారథులు

పశ్చిమ బంగ్ రాష్ట్రకమిటీ సభ్యుడు కామ్రేడ్ అశిమ్ దాస్ (కంచన్)

పశ్చిమ బంగ్ సోషల్ ఫాసిస్టు ప్రభుత్వం బెంగాల్-ఝార్ఖండ్-ఒడిషా సరిహద్దు రిజియన్ లో పశ్చిమ మేదినీపూర్ జిల్లా లాల్ గడ్ పోలీస్ స్టేషన్ వరిధిలో ఝిట్కా అడవిలో కామ్రేడ్ అశిమ్ దాస్ (కంచన్)ను 2004 ఫిబ్రవరి 29న బూటకపు ఎన్ కౌంటర్ లో దుర్మార్గంగా కాల్చిచంపారు. ఆయన పాణిహతి వట్నంలో వుట్టాడు. ఆయన మరణవార్త వినగానే మార్చి 4న రివల్యూషనరీ యూత్ లీగ్ బంద్ పిలుపునిచ్చింది. పాణిహతి వట్నంలో బంద్ మార్చిగా విజయవంతమైంది. వివిధ ప్రజా సంఘాల కార్యకర్తలు ప్రజలు కామ్రేడ్ అశిమ్ దాస్ భౌతిక కాయాన్ని స్వాధీనం చేసుకోవడం కోసం ఆందోళనకు దిగారు. అనంతరం భారీ ఊరేగింపుతో అంతిమ యాత్ర నిర్వహించి అంత్యక్రియలు చేశారు. తమ ప్రియతమ నాయకుని

ఆశయాలు కొనసాగిస్తామని ప్రతిజ్ఞ చేశారు.
(కామ్రేడ్ అశిమ్ దాస్ విప్లవోద్యమానికి అందించిన సేవల వివరాలు అందుబాటులో లేకపోవడం వల్ల ఇక్కడ ఇవ్వలేకపోతున్నాం.
- సంపాదక మండలి).

పశ్చిమ బంగ్ రాష్ట్ర కమిటీ సభ్యుడు కామ్రేడ్ సుకాంత!

పశ్చిమ బంగ్-ఝార్ఖండ్-ఒడిషా సరిహద్దు ప్రాంతంలోని విప్లవోద్యమాన్ని దెబ్బతీసే లక్ష్యంతో తూర్పు సింఘభూం జిల్లా ఎస్ పి నవీన్ కుమార్, నాగరిక్ సురక్షా సమితి ప్రధాన నాయకులు ధనై కిష్కు, శంకర్ చంద్ర హెంబ్రమ్ల కుట్రల ఫలితమే భీతర్ ఆమదా కోవర్లు హత్యాకాండ. 2008 ఫిబ్రవరి 13న శత్రు కోవర్లు ఆపరేషన్ లో భాగంగా దళంపై విషప్రయోగం జరిగింది. ఫిబ్రవరి 13, 14, 15 తేదీలలో సాగిన ఈ ఆపరేషన్ లో పశ్చిమ బంగ్ రాష్ట్రకమిటీ సభ్యుడు కామ్రేడ్ సుకాంత (మనోజ్)తో పాటు డివిజన్ కమాండర్-ఇన్-చీఫ్ వికాస్, ఎల్ జిఎస్ కమాండర్ కామ్రేడ్ విజయ్, ఎల్.ఓ.ఎస్ కమాండర్ కామ్రేడ్ రంజీత్, మహిళా ఆర్గనైజర్లు కామ్రేడ్స్ మాలతి, లక్ష్మి, పిఎల్ జివి సభ్యులు కామ్రేడ్స్ తూఫాన్, శిబులు అత్యంత క్రూరంగా చంపివేయబడినారు.

కామ్రేడ్ సుకాంత పశ్చిమ బంగ్ రాష్ట్రంలోని పురూలియా జిల్లాలో వుట్టాడు. తల్లిదండ్రులు పెట్టిన పేరు వనమాలి దేశవాలి. కలకత్తాలోని జాదవ్ పూర్ యూనివర్సిటీలో ఇంజనీరింగ్ పూర్తి చేశారు. విద్యార్థి దశ నుంచే విప్లవోద్యమంలో భాగమయ్యాడు. అనేక కార్మిక, రైతాంగ పోరాటాలకు విజయవంతంగా నాయకత్వం వహించాడు. ఆయన మంచి ఆర్గనైజర్. 2006లో పశ్చిమ బంగ్ రాష్ట్ర కమిటీ ఆయనకు తూర్పు సింఘభూమ్-మయూర్ భంజ్ ప్రాంత బాధ్యతల్ని అప్పగించింది. అక్కడ పాలకవర్గాల విప్లవ ప్రతిఘాతుక కుట్రలకు వ్యతిరేకంగా ప్రజలను వివిధ పోరాటాలలో సంఘటితం చేశాడు. 2007 ఏప్రిల్ లో చకారీ గ్రామంలో ఆయనను నాగరిక్ సురక్షా సమితి గూండాలు పట్టుకొని హత్య చేసేందుకు ప్రయత్నించారు. ఈ వార్త విన్న వెంటనే పిఎల్ జివి గెరిల్లాలు వారిపై దాడి చేసి, నలుగురు గూండాలను ఖతం చేసి ఆయనను విడిపించుకున్నారు. కామ్రేడ్ సుకాంత దాదాపు దశాబ్ద కాలంలో విప్లవోద్యమంలో క్రియాశీలంగా తన బాధ్యతల్ని నిర్వహించాడు. ఆయన ధైర్యానికి పెట్టింది పేరు. ఆయన నరనరాన శత్రువు పట్ల వర్గకని నిండి ఉంటుంది. ఆయన అమరత్వం విప్లవోద్యమానికి తీరని నష్టం.

పశ్చిమ బంగ్ రాష్ట్రకమిటీ సభ్యుడు కామ్రేడ్ నిర్మల్ (గోవింద్ రాయ్)

కామ్రేడ్ నిర్మల్ (గోవింద్ రాయ్) పశ్చిమ బంగ్ లో ఒక మధ్యతరగతి కుటుంబంలో వుట్టాడు. ఆయన తీవ్రమైన అనారోగ్యంతో 2010 మే 18న అమరుడయ్యాడు. అమరుడయ్యే నాటికి ఆయన వయస్సు 67 సంవత్సరాలు. కామ్రేడ్ నిర్మల్ ఆశయాన్ని తుదికంటా కొనసాగిస్తాం.
(కామ్రేడ్ నిర్మల్ విప్లవోద్యమానికి అందించిన సేవల వివరాలు అందుబాటులో లేకపోవడం వల్ల ఇక్కడ ఇవ్వలేకపోతున్నాం.
- సంపాదక మండలి).

అమరులైన ఉత్తర ఛత్తీస్ గఢ్ ఉద్యమ సారధులు

ఉత్తర ఛత్తీస్ గఢ్ రాష్ట్రకమిటీ సభ్యుడు

కామ్రేడ్ భీం కొడాకూ (ప్రాణ్)

కామ్రేడ్ భీం కొడాకూ (ప్రాణ్) ఛత్తీస్ గఢ్ రాష్ట్రకమిటీ సభ్యుడు, రాష్ట్ర సైనిక రంగానికి బాధ్యుడు. అమరుడయ్యే నాటికి ఆయన వయస్సు 36 సంవత్సరాలు మాత్రమే. పోలీసుల చేత జిక్కి 2005 సెప్టెంబర్ 9న నావాడీమ్ (సవాగ్) సమీపంలో బూటకపు ఎన్ కౌంటర్ లో హత్యకు గురయ్యాడు.

కామ్రేడ్ భీం ఛత్తీస్ గఢ్ రాష్ట్రంలోని సర్గుజా జిల్లా రామచంద్రాపూర్ పోలీస్ స్టేషన్ పరిధిలో నీలకరపూర్ (కొర్గ్) గ్రామంలో పుట్టాడు. శత్రు బలగాలకు వ్యతిరేకంగా పిఎల్ జిపి చేపట్టిన అనేక చర్యలలో పాలుపంచుకున్న సమర్థుడయిన కమాండర్ ఆయన. తాను పనిచేసే ఛత్తీస్ గఢ్-ఝార్ఖండ్ సరిహద్దు ప్రాంతంలో శత్రు నిర్బంధం అత్యంత తీవ్రంగా ఉన్నప్పటికీ, కష్టతరమైన పరిస్థితులలో కూడా ఆయన విజయవంతంగా ప్రజలను సంఘటితం చేశాడు. పార్టీ కేడర్ కు, పిఎల్ జిపి కు ఆయన వెంట ఉండడమే ఎంతో విశ్వాసాన్ని కలిగించేది. అభివృద్ధి నిరోధక భూస్వామ్య బలగాలు చాలా శక్తివంతంగా ఉండి, ఉద్యమానికి సాపేక్షికంగా కొత్త ప్రాంతమైన ఛత్తీస్ గఢ్ లో పోరాటాన్ని అభివృద్ధి చేయడంలో కామ్రేడ్ భీం ప్రముఖ పాత్ర పోషించాడు. రెండు ముఖ్యమైన వ్యూహాత్మక ప్రాంతాలైన ఝార్ఖండ్, దండకారణ్యాల మధ్య గొలుసుగా పనిచేస్తున్న ఛత్తీస్ గఢ్ కు గొప్ప వ్యూహాత్మక గుర్తింపు ఉంది. కామ్రేడ్ భీం అమరత్వం ఛత్తీస్ గఢ్ ఉద్యమానికే కాక భారత విప్లవానికి కూడా తీవ్రమైన సప్టం. కామ్రేడ్ భీం ఆశయాలను తుదికంటా కొనసాగిస్తాం!

ఉత్తర ఛత్తీస్ గఢ్ రాష్ట్రకమిటీ సభ్యుడు కామ్రేడ్ శ్రవణ్ పాల్!

కామ్రేడ్ శ్రవణ్ పాల్ ప్రమాదవశాత్తు పాము కరిచి 2006 జూలై 5న ఖోఖరాపారా కరిచియా గ్రామం వద్ద అమరుడయ్యాడు. ఆయన ఉత్తరప్రదేశ్ లోని ఉరయీ జిల్లాకు చెందినవాడు. అమరుడయ్యే నాటికి ఆయన వయస్సు 32 సంవత్సరాలు మాత్రమే. 7 సంవత్సరాల నుండి పార్టీలో పనిచేస్తున్నాడు. పార్టీ నిర్ణయం మేరకు ఉత్తర ఛత్తీస్ గఢ్ లోని సీధి కొరియా సరిహద్దులో పనిచేస్తున్నాడు. కామ్రేడ్ శ్రవణ్ అమరత్వంతో ఎదిగి వస్తున్న యువ రాష్ట్ర నాయకుడిని విప్లవోద్యమం కోల్పోయింది. ఆ యువ విప్లవకారుడు కలలు గన్న సమాజం కోసం పోరాడుదాం!

ఉత్తర ఛత్తీస్ గఢ్ రాష్ట్రకమిటీ సభ్యుడు కామ్రేడ్ రాహుల్

ఉత్తర ఛత్తీస్ గఢ్ ప్రాంతంలో విప్లవోద్యమానికి నాయకత్వం వహిస్తూ ప్రమాదవశాత్తు పాము కాటుకు గురై కామ్రేడ్ రాహుల్ అమరుడయ్యాడు. కామ్రేడ్ రాహుల్ ఆశయాన్ని కొనసాగిస్తామని ప్రతిజ్ఞ చేస్తాం.

(కామ్రేడ్ రాహుల్ విప్లవోద్యమానికి అందించిన సేవల వివరాలు అందుబాటులో లేకపోవడం వల్ల ఇక్కడ ఇవ్వలేకపోతున్నాం.

- సంపాదక మండలి).

ప్రజాయుద్ధంలో అమరులైన

కొందరు ఆదర్శ మహిళా నేతలు

ఆదిలాబాద్ జిల్లా కమిటీ కార్యదర్శి కామ్రేడ్ ఎల్లంకి అరుణ (లలిత)

కామ్రేడ్ లలిత (ఎల్లంకి అరుణ) ఉత్తర తెలంగాణలోని కరీంనగర్ జిల్లా మెట్ పల్లి తాలూకా, బండలింగాపూర్ గ్రామంలో ఒక మధ్యతరగతి భూస్వామ్య సాంప్రదాయాలు బలంగా వేళ్లాసుకున్న కుటుంబంలో పుట్టింది. అమరత్వం చెందేనాటికి ఆమె వయస్సు 40 సం॥లు. కోరుట్లలో ఇంటర్ చదువుతూ ఆర్.ఎస్.యు.లో చేరింది. విద్యార్థి ఉద్యమంలో చురుగ్గా పాల్గొంటూనే, డిగ్రీ చదివి ఉపాధ్యాయ వృత్తిలో చేరింది. 1988లో ఉద్యోగాన్ని వదిలేసి పూర్తికాలం కార్యకర్తగా అజ్ఞాత జీవితంలోకి వచ్చింది. మొదట 1989లో దండకారణ్యంలో రైతాంగ దళంలో పనిచేసింది. తర్వాత మహిళా రంగంలో పనిచేసింది. నేడు భారతదేశ మహిళా విప్లవోద్యమంలో అత్యంత స్ఫూర్తిదాయకంగా ముందు పీఠిన సాగుతున్న క్రాంతికారి ఆదివాసీ మహిళా సంఘటన్ కు బలమైన పునాదులు వేయడంలో ఆమె ముఖ్యమైన పాత్ర వహించింది. 1993లో ఆదిలాబాద్ జిల్లాకు బదిలీ అయి రైతాంగ పోరాటాలకు నాయకత్వం వహించి, జిల్లాలోని భూస్వాములకూ, దళారీలకు సింహస్వప్తమైంది. 1996లో జిల్లా కమిటీ సభ్యురాలిగానూ, 2001లో జిల్లా కమిటీ కార్యదర్శిగానూ ఎన్నికయింది. నిత్య నిర్బంధంలో శత్రు దాడులను ఎదుర్కొంటూనే యుద్ధ నైపుణ్యాన్ని పెంచుకొని మంచి మిలటరీ కమాండర్ గా ఎదిగి పలు మిలటరీ ఘటనలకు నాయకత్వం వహించి, శత్రు బలగాలకు సవాల్ గా నిలిచింది. తీవ్రమైన అనారోగ్య సమస్యలను అధిగమిస్తూనే ఆమె అత్యంత చైతన్యంతో విప్లవ ప్రస్థానాన్ని కొనసాగించింది.

2003 మే 14న సిర్పూర్ మండలం అగురుగూడెం గ్రామం వద్ద గ్రేహౌండ్స్ బలగాలు చేసిన మూకమ్మడి దాడిని వీరోచితంగా ప్రతిఘటిస్తూ కామ్రేడ్స్ స్వర్ణ, కమలతో పాటు అమరురాలయింది.

గుంటూరు జిల్లా కమిటీ సభ్యురాలు కామ్రేడ్ సుగుణ (రాధకృ)

కామ్రేడ్ సుగుణ (రాధకృ) తొలి తరం మహిళా నాయకురాలు. పార్టీ చరిత్రలో వెంట్రువెంట్రు మహిళా కమాండర్. ఆమె ఆంధ్రప్రదేశ్ లోని కర్నూల్ జిల్లా మిత్తూర్ గ్రామంలో వేదమ్మ, రామిరెడ్డిల సంతానంగా 1960లో పుట్టింది. మహబూబ్ నగర్ జిల్లా గద్వాలలో 1974-76లో ఇంటర్మీడియట్ చదువుతూ రాడికల్ విద్యార్థిని అయింది. డిగ్రీ చదువుతున్న కాలంలో ఎందరో విద్యార్థుల్ని పోరుబాట పట్టించి విద్యార్థి నాయకురాలిగా మంచి గుర్తింపు పొందింది. 1985లో పూర్తికాలం కార్యకర్తగా నల్లమల అటవీ దళంలో చేరింది. చెంచు ప్రజలను సంఘటితం చేస్తూ ప్రజాదరణ పొంది 1989లో నల్లమల దళానికి కమాండర్ గా ఎన్నికైంది. ఆ తర్వాత మెదక్ జిల్లాకు బదిలీ అయి ఇందూ ప్రియాల దళానికి కమాండర్ గా పని చేసింది. 1997లో జిల్లా కమిటీ సభ్యురాలయింది. తీవ్రమైన నిర్బంధంలో అనేక ఎన్ కౌంటర్ లా, నష్టాల నడుమ దృఢంగా నిలబడి ప్రజలను సమీకరించింది. 1999లో గుంటూరు జిల్లాకు బదిలీ అయి అక్కడ పలు మిలటరీ ఘటనల్లో చురుకైన పాత్ర వహించింది. జిల్లాలో

మొట్టమొదటిసారి ఏడుగురు పోలీసులను మట్టుబెట్టిన రేమిడిచెర్ల అంబుష్ కు ఆమె నాయకత్వం వహించింది.

విప్లవోద్యమంలో ఎదురైన ఎన్నో ఒడిదుడుకులను దృఢంగా ఎదుర్కొని ముందుకు నడిచిన కామ్రేడ్ సుగుణను ఏ.పి.ఎస్.ఐ.బి. పోలీసులు ఆమె సహచరుడు కామ్రేడ్ కౌముదితో పాటు విశాఖ నగరంలో పట్టుకొని 2003 అక్టోబర్ 24న గుంటూరు జిల్లాలో కాల్చిచంపారు.

ఈస్ట్ డివిజన్ కార్యదర్శి కామ్రేడ్ విజయలక్ష్మి (కరుణ)

కామ్రేడ్ కరుణ (విజయ లక్ష్మి) ఉత్తర తెలంగాణలోని కరీంనగర్ జిల్లా నవాబుపేటలో ఒక మధ్యతరగతి రైతు కుటుంబంలో పుట్టింది. అమరత్వం చెందేనాటికి ఆమె వయస్సు 38 సం॥లు. ఇంటర్ చదువుతుండగానే ఆమెకు ఉద్యమం పరిచయమై 1986లో పూర్తి కాలం కార్యకర్త అయింది. సుదీర్ఘ కాలం డెన్ బాధ్యతలను నిర్వహించిన కామ్రేడ్ కరుణ 1994లో గెరిల్లా దళంలో పనిచేయాలనే దృఢ నిశ్చయంతో శ్రీకాకుళం జిల్లాకు వెళ్లింది. 1998లో ఈస్ట్ డివిజన్ కు బదిలీ అయి అక్కడ పలు బాధ్యతలను నిర్వహిస్తూ, ప్రజలను పోరాటోన్ముఖులను చేస్తూ 2003లో డివిజన్ కమిటీ సభ్యురాలైంది.

2007 డిసెంబర్ 27న కామ్రేడ్ కరుణను తన సహచరుడు కామ్రేడ్ బి.కె.తో పాటు ఏ.పి.ఎస్.ఐ.బి.పోలీసులు పట్టుకుని విశాఖ జిల్లా జంపర్లో వద్ద బూటకపు ఎన్కౌంటర్లో కాల్చిచంపారు.

నేత్రావతి ఏరియా కమిటీ కార్యదర్శి కామ్రేడ్ పార్వతి

కామ్రేడ్ పార్వతి (సుమతి) కర్నూటకలోని పశ్చిమ కనుమల పర్వతాలలో మల్నాడ్ పర్సెక్యూట్ గెరిల్లాజోన్ లో ఒక ఏరియా కమిటీ కార్యదర్శిగా బాధ్యతలు నిర్వహించింది. 2003 నవంబర్ 17న పశ్చిమ కనుమల్లోని ఉడిపి జిల్లా కరకాల తాలుకా ఇదు గ్రామంలో మొట్టమొదటిగా నేత్రావతి దళంపై జరిగిన బొల్లోట్టు ఎన్కౌంటర్ లో దళ సభ్యురాలు కామ్రేడ్ హజిమాతో పాటు అమరత్వం చెందింది. దళ కమాండర్ గా కామ్రేడ్ పార్వతి పోలీసులతో వీరోచితంగా పోరాడుతూ తన ప్రాణాలను ఫణంగా పెట్టి నాయకత్వ కామ్రేడ్స్ ను కాపాడింది.

1976లో హెబాసానగర్ తాలుకాలో భూస్వామికి వెట్టిచాకిరి చేసే కుటుంబంలో పుట్టింది. పార్వతి భూస్వాముల పొలాల్లో చాకిరి చేస్తూనే చదువుకుంది. భారతదేశంలోని కోట్లాది రైతుకుల బాధల్ని అర్థం చేసుకుంది. తెలివి గల విద్యార్థి కావడం వల్ల కొప్ప పట్టణంలో కాలేజి చదువుతూ మంచి వక్తగా ఎదిగి విద్యార్థి సమస్యలపైనా, పితృస్వామానికి వ్యతిరేకంగానూ పోరాటాలకు, కాంపెయిన్లకు నాయకత్వం వహించింది. 1992-93లో విద్యార్థి నాయకురాలిగా ఎదిగింది. షివోగా పట్టణంలో జర్నలిజం విద్య చదివింది. 1994 నుంచి ఒక మహిళా సంఘానికి నాయకత్వం వహిస్తూ విద్యార్థినిలను, రైతాంగాన్ని, మురికివాడల్లోని ప్రజాసేవా పోరాటాల్లో కదిలించి మహిళా ఉద్యమ నాయకురాలిగా ఎదిగింది. సామ్రాజ్యవాదుల ప్రయోజనాల్ని నెరవేర్చే, పర్యావరణానికి హాని కలిగించే కుదురేముఖ గనుల తవ్వకాలకు వ్యతిరేకంగా పోరాటాలు నిర్మించింది. 1999లో రాయ్ చూర్ ప్రాంతంలోని మునుపటి పీపుల్స్ వార్ గెరిల్లా దళంలో సభ్యురాలిగా చేరింది. అక్కడ అభివృద్ధి చెందుతున్న భూస్వామ్య వ్యతిరేక పోరాటాలను

అణచివేసేందుకు సాగుతున్న పోలీసు నిర్బంధాన్ని సాయుధ పోరాటం ద్వారా ఎదుర్కొనేందుకు పీడిత రైతాంగాన్ని సంఘటితం చేసింది. తర్వాత మల్నాడు ప్రాంతంలో నేత్రావతి దళ కమాండర్ గా, అనంతరం ఆ ఏరియా కార్యదర్శిగా బాధ్యతలు చేపట్టింది. ఆదివాసీలను నిర్వాసితుల్ని చేసే అటవీశాఖ చర్యలకు వ్యతిరేకంగా వారిని సంఘటితం చేసింది. ప్రజలను రహస్య ప్రజాసంఘాలలో సంఘటితం చేసింది. కూలిరేట్ల పెంపుదల, భూస్వామ్య వ్యతిరేక పోరాటాలకు నాయకత్వం వహించింది. హిందూ మతోన్మాద శక్తులకు, సామ్రాజ్యవాద ప్రాయోజిత ఎన్ జి ఓలకు వ్యతిరేకంగా ప్రచారం చేసింది.

కామ్రేడ్ పార్వతి స్నేహశీలి. పీడిత ప్రజలతో సులభంగా మమేకమయ్యేది. వారి ప్రేమ, ఆప్యాయతలను చూరగొంది. అలాగే ఆమె అంటే భూస్వాములు, అభివృద్ధినిరోధకులు భయంతో వణికిపోయేవాళ్లు. ఆ వీరనారి ఆశయాలను కొనసాగిద్దాం.

పిఎల్ జిఎ కంపెనీ పార్టీ కమిటీ సభ్యురాలు, వీర పనిత

కామ్రేడ్ అంజూ (ఝుముర్)

కామ్రేడ్ అంజూ (ఝుముర్ మరాండి) పశ్చిమ బంగ్ లోని బర్హాన్ జిల్లా కాంక్యా పోలీస్ స్టేషన్ పరిధిలో జాంబునీ గ్రామంలో మధ్యతరగతి రైతు కుటుంబంలో పుట్టింది. 5వ తరగతి వరకూ చదివింది. 1999లో పార్టీలో చేరింది. మహిళా రంగంలో పనిచేసింది. అతి కొద్దికాలంలోనే ఆయుధాన్ని చేతబట్టి మహిళా దళంలో చేరింది. తర్వాత ఈ దళం ప్లాటూన్-30లో భాగమైంది. ఆమె ఆ ప్లాటూన్ లో మహిళా కామ్రేడ్స్ కు రాజకీయ శిక్షణ నిచ్చింది. మునుపటి ఎంసీసీబ తొలిసారిగా పిఎల్ జిఎ కంపెనీని ఏర్పర్చినప్పుడు ఆ కంపెనీలో సభ్యురాలైంది. మెడికల్ శిక్షణ పొందింది. కంపెనీని రాజకీయంగా తీర్చిదిద్దటంలో తన పాత్ర పోషించింది. అనేక రెయిడ్లు, అంబుష్ లో పాల్గొంది. 2006 జూన్ లో బొకారో జిల్లాలో ఝుమ్రాపహాడ్ ఎస్ టి ఎఫ్, సిఆర్ పిఎఫ్ క్యాంపుపై షార్ట్ సర్ ప్రైజ్ అటాక్ లో 2వ అస్సాల్డ్ గ్రూపులో ఉండి క్యాంపుపైకి దూసుకుపోయింది. ఒక సెంట్రీ ఫోస్ట్ లోని పోలీసుల్ని పారదోలింది. మరో సెంట్రీ ఫోస్ట్ లో శత్రువు నుంచి వస్తున్న తీవ్రమైన ఫైరింగ్ కు ధీటుగా జవాబు ఇచ్చే ప్రయత్నంలోనే కామ్రేడ్ అంజూ నేలకొరిగింది. బీహార్-ఝార్ఖండ్ ప్రాంతంలో శత్రువుతో పోరాడుతూ అమరత్వం చెందిన మొట్టమొదటి మహిళగా ఆమె ప్రసిద్ధి చెందింది. పిఎల్ జిఎ గెరిల్లాలకు ఒక నమూనాగా నిలిచిపోయింది. ఆమె నడిచిన దారిలో వీరోచితంగా ప్రజాయుద్ధాన్ని పురోగమింపజేద్దాం!

కామ్రేడ్ మంజుదీ

కామ్రేడ్ మంజుదీ పేద ఆదివాసీ మహిళ. ఝార్ఖండ్ లోని లాతేహార్ జిల్లాలో బర్ బయ్యా గ్రామ పంచాయతీలో పట్నా గ్రామంలో పుట్టింది. హర్ సింగ్, కిన్ఘ్ తియా దేవిల ముద్దుబిడ్డ. నలుగురు అన్నలు, నలుగురు అక్కచెల్లెళ్లతో తాను ఆఖరిది. మెట్రిక్ వరకూ చదివింది. మహిళా సంఘంలో అనేక సంవత్సరాలు తన సేవల్ని అందించింది. అంకితభావంతోనూ, ఉత్సాహంగానూ పనిచేసింది. ఒక రోజు జమీందార్ల ఏజెంటైన ఒక రెనగేడ్ పన్నిన వలలో ఆమె చిక్కుకుంది. వాడి తుపాకి గుళ్లకు బలైంది. పేద ప్రజల విముక్తి కోసం కామ్రేడ్ మంజుదీ ధైర్యంగా తన ప్రాణాల్ని అర్పించింది. తమ ప్రియతమ నాయకురాలికి ప్రజలు ఉరావోటాండ్ గ్రామంలో స్థూపం కట్టారు.

ప్రభుత్వ ఆటంకాలను ఎదుర్కొంటూనే అక్కడ ప్రతి సం॥ స్మారక సభలు జరుగుతాయి. ఆమె ఆశయాల సాధనకై ప్రతిజ్ఞ చేస్తూంటారు.

కామ్రేడ్ సునంద

ఛత్తీస్ గఢ్-మధ్యప్రదేశ్ సరిహద్దున ఉన్న నిర్పూరా టేకడీ గ్రామం వద్ద 'హక్ ఫోర్స్' పోలీసులు మన పిఎల్ జిపి మకాంపై 2008 జనవరి 20న నిర్వహించిన సర్ ప్రైజ్ దాడిని తిప్పికొడుతూ, క్యాంపులోని సహచరులను రక్షించడం కోసం డిఫెన్స్ టీంలో ముందుకు అడ్వాన్స్ అయ్యే క్రమంలో శత్రువు తూటా పడి వీరనారి కామ్రేడ్ సునంద అమరురాలైంది.

కామ్రేడ్ సునంద (శ్యామ్ కుంమర్) దాదాపు 17 యేళ్ల పాటు విప్లవోద్యమంలో పనిచేసింది. మహారాష్ట్రలోని గడ్చిరోలి జిల్లాలో ఒక పేద ఆదివాసీ మదావి కుటుంబంలో పుట్టింది. చిన్నప్పటి నుంచి పితృస్వామ్య సంస్కృతిని వ్యతిరేకించేది. 1991 నుంచి మహిళా సంఘంలో పనిచేసింది. సారాకు వ్యతిరేకంగా, దురాచారాలకు వ్యతిరేకంగా జరిగిన పోరాటాలలో పాల్గొంది. పెళ్లి అయిన తర్వాత భార్యభర్తలిరువురూ పార్టీ సభ్యులయ్యారు. భర్త పూర్తికాలం కార్యకర్త అయిన తర్వాత ఈమెపై పోలీసు వేధింపులు పెరిగాయి. 1992లో తాను అత్యంత ప్రేమతో పెంచుకున్న ముగ్గురు పిల్లల్ని బంధువులకు అప్పగించి తాను కూడా పూర్తి కాలం కార్యకర్త అయ్యింది. సమాజంలో ఉన్న కోటానుకోట్ల పిల్లలను తన పిల్లలుగా వారి బాధలను, తన పిల్లల బాధలుగా భావించి వివేచనానికే అంకితమయ్యింది. ప్రజాయుద్ధంలోకి దూకింది. పిఎల్ జిపి దళంలోనే చదువు, రాజకీయ-సైనిక-నిర్మాణ కార్యకలాపాలపై దృష్టి పెట్టి నేర్చుకొని క్రమశిక్షణ కలిగిన గెరిల్లాగా అభివృద్ధి అయ్యింది. క్రమంగా 1998లో ఏరియా కమిటీలోకి, సబ్-డివిసి స్థాయికి ఎదిగింది. 2000 నుంచి 2006 వరకూ ఉత్తర గడ్చిరోలి-గోండియా డివిజన్ 3వ కాన్ఫరెన్స్ వరకూ ప్రతి ప్లీనం, కాన్ఫరెన్స్ లో ఆమె ప్రతినిధిగా పాల్గొంది. పార్టీలో పితృస్వామ్యానికి వ్యతిరేకంగా పోరాడింది.

కామ్రేడ్ సునందలోని క్రమశిక్షణను చూసి పార్టీ టెక్ రంగానికి పంపింది. అందులో రెండు సంవత్సరాలు పనిచేసింది. తిరిగి పిఎల్ జిపిలో భాగమైంది. తన గెరిల్లా జీవితంలో టీప్రాగఢ్, దేవరీ, తాండా, దర్రేకనా దళాలలో పనిచేసింది. ఎక్కువ కాలం దర్రేకనా ప్రాంతంలో ప్రజలను సంఘటితం చేసేందుకు తీవ్రంగా ప్రయత్నించింది. నీటి సమస్య, కరువు సమస్యపై, వెదురు, తునికాకు కూలిరేట్ల పెంపుదల పోరాటాలకు నేతృత్వం వహించింది. వేలాది మంది ప్రజలను సంఘటితం చేసింది. ప్రజాయుద్ధంలో సాయుధ పోరాటానికి ఉన్న ప్రాధాన్యతను గుర్తించి తొలి నుంచి యుద్ధచర్యలలో ముందుండేది. బేవరీటోలా, బేందాడీ ఆంబుషల్ లో, చురియా రెయిడ్, చాండ్ సూరజ్ పోలీసు చుట్టివేత దాడి, పిపరియా శత్రు ఆంబుషల్ లో కామ్రేడ్ సునంద దృఢ సంకల్పంతో పోరాడింది. ప్రయాణాలలో జరిగిన అనేక ఎన్ కౌంటర్లలో ధైర్యంగా నిలబడింది. కమాండర్ కాషన్లను ఖచ్చితంగా పాటించేది. ఆమె నిరంతరం ప్రజలను సాయుధం చేసేందుకు కృషి చేసేది. కామ్రేడ్ సునంద జీవితం పిఎల్ జిపి కు ఆదర్శం. ఆమెలోని క్రమశిక్షణ, తీర్మానాలను మనస్ఫూర్తిగా అమలు చేయడం, ప్రతి విషయాన్ని పార్టీ ముందు పెట్టి చర్చించడం,

యుద్ధచర్యలలో దృఢంగా నిలబడడం మొదలైన లక్షణాలు ఎల్లప్పుడూ ప్రేరణ కల్పిస్తాయి. ప్రజాయుద్ధంలో చివరి వరకూ నిలబడడం ద్వారా ఆమె ఆశయ సాధనకు కృషి చేద్దాం!

ప్రజాయుద్ధ బాటలో ఈ పదేళ్లలో అమరులైన

ఇతర కామ్రేడ్స్

రీజనల్ కమిటీలో స్థాయిలో ఏపిలో కామ్రేడ్ దివాకర్ (నల్గొండ జిల్లా కార్యదర్శి, జెఎన్ఎం నాయకుడు), పశ్చిమ బంగ్ లో కామ్రేడ్స్ వినయ్ (సెంట్రల్ మిలటరీ ఇన్స్ట్రక్షర్, బూబీట్రాప్ పేలి ఏఓబిలో అమరుడయ్యాడు) కామ్రేడ్ అరుణ్ (బెంగాల్-రూర్ఖండ్-ఒడిషా) అమరులయ్యారు.

జిల్లా/డివిజన్/జోనల్ కార్యదర్శుల స్థాయిలో బీహార్ లో జోనల్ కమిటీ కార్యదర్శి కామ్రేడ్ నాథున్, ఏపిలో హైదరాబాద్ సిటీ కమిటీ కార్యదర్శి నోముల రమణారెడ్డి (రామేశ్వర్), నల్గొండ జిల్లా కార్యదర్శి కామ్రేడ్ రవి (జంగయ్య), అనంతపురం జిల్లా కార్యదర్శి కామ్రేడ్ గంగారాం (రాజమోహన్ రెడ్డి), నిజామాబాద్ జిల్లా కార్యదర్శి కామ్రేడ్ రమేష్, ఖమ్మం జిల్లా కార్యదర్శులు కామ్రేడ్స్ జగదీష్ (పంగర రాంబాబు), సాగర్, కామ్రేడ్ మధు (డిసి సెక్రటేరియట్ సభ్యుడు-వరంగల్) అమరులయ్యారు.

డిసి/డివిసి/జడ్ సి సభ్యులు దండకారణ్యంలో దక్షిణ బస్తర్ డివిజన్ కమిటీ సభ్యుడు కామ్రేడ్ క్రాంతి రణదేవ్ (బక్కన్న, ప్రకాష్), **ఏపి-ఎన్టీలో** అనంతపూర్ జిల్లాలో కామ్రేడ్స్ రాంబాబు, శంకర్ (శివానంద్-అనంతపూర్), కృష్ణనాయుడు (నరేష్), రమణ (దగ్గుపాటి కల్పన-గుంటూరు), ఆనందరెడ్డి (మల్లిఖార్జున), నల్గొండ జిల్లాలో నరసింహ (కుమార్, ఓబలేసు-అనంతపూర్), రాజు (కొలనుకొండ చంద్రన్న), మురళి (చేకూరి రత్నయ్య), మహబూబ్ నగర్ జిల్లాలో కామ్రేడ్స్ ప్రభాకర్ (సాంబశివుడు), సుదర్శన్, సంతోష్ (శ్రీశైలం), రఘు, సత్యం (నర్సప్ప), మొబైల్ పోలిటికల్ స్కూల్ బాధ్యుడు కామ్రేడ్ బాబూరావు (నల్లమల), భాన్కర్ (నల్లమల), మోహన్ (సుంకన్న-కర్నూల్), ఆదిలాబాద్ జిల్లాలో కామ్రేడ్స్ పట్లం నాగసత్యం (జనార్ధన్, సూర్యం), సలీం (ఇస్టాం), పద్మ (తొర్రెం లక్ష్మీబాయి-ఆదిలాబాద్), నరేష్, రంజిత్ (సికాస), శ్రీకాంత్ (మోపోస్-ఎన్టీ), కరీంనగర్ జిల్లాలో కామ్రేడ్ శ్రీను, నిజామాబాద్ జిల్లాలో కామ్రేడ్ బాబన్న, ఖమ్మం జిల్లాలో కామ్రేడ్ మల్లేష్ వరంగల్ జిల్లాలో కామ్రేడ్ దయ, ఏపి స్పెషల్ కమిటీ నాయకత్వాన పనిచేసిన కామ్రేడ్స్ ప్రభాకర్ (గుంటూరు), సరిత (జయమ్మ-మెదక్), సంజీవ్ (గోవింద నాయక్-అనంతపూర్), **బిజెలో** జోనల్ కమిటీ సభ్యులు కామ్రేడ్స్ అజయ్ (సర్దుజా-గధవా జోన్), మన్జీత్ హేమ్బ్రమ్ (వీరటాండ్), అరుణ్ (సోన్ గంగా - వింధ్యాచల్ జోన్), సంజయ్ కోల్, శంకర్, అమృత్, అర్జున్, సత్యం, క్రిష్ణ యాదవ్, అశోక్ (వీరేంద్ర మహతో-డి జోన్), కమలేష్ సింగ్ (పడ్కా-రోహతాస్), ఆజాద్ (డేవిడ్ మహతో-డి జోన్), **పశ్చిమ బంగ్ లో** కామ్రేడ్స్ నియమ్ (మిద్నపూర్), రోహిత్, **ఉత్తర ఛత్తీస్ గఢ్ లో** కామ్రేడ్స్ శ్యాం బిహారి, మానస్, ఛోటాన్ గోండ్, అరుణ్, **ఏఓబిలో** కామ్రేడ్స్ బీరం జనార్ధన్ రెడ్డి (విశాఖ), కదారి రాములు (రమణ, రవి-ఈస్ట్), సుధీర్ (మల్కాగిరి), **మహారాష్ట్రలో** కామ్రేడ్

రాజు (బాలాఘాట్), **ఒడిషాలో** కామ్రేడ్ దాసురామ్ మలేకా (బాసధార), కామ్రేడ్స్ రింకి, రవి (శ్రీనివాస్-కాశీపూర్), **కర్నాటకలో** అభిషేక్, మనోహర్లు శత్రువుతో వీరోచితంగా పోరాడుతూ అమరులయ్యారు.

మిలటరీ రంగంలో ఉత్తర తెలంగాణ వెస్ట్ కమాండ్ సభ్యులు కామ్రేడ్స్ మహేష్ (బొర్రా సమ్మన్న-పిపిసిఎస్-ఆదిలాబాద్), అంజన్న (బలన్న), రఘు (మదావి జంగు, జగన్-ఆదిలాబాద్ జిల్లా కమాండర్-ఇన్-చీఫ్), ఏపిలో స్పెషల్ యాక్షన్ టీం కమాండర్ కామ్రేడ్ విజయభాస్కర్ (రమణ), దక్షిణ తెలంగాణ సబ్ కమాండ్ సభ్యుడు కామ్రేడ్ లింగన్న (ఏటుకూరు నుధాకర్), వరంగల్ జిల్లా కమాండర్-ఇన్-చీఫ్ కామ్రేడ్ శ్రీను (వరంగల్), గుంటూరుజిల్లా కమాండర్-ఇన్-చీఫ్ కామ్రేడ్ సురేష్ (బలగాని జానయ్య), 3-యూలో ప్లాటూన్ కమాండర్ కామ్రేడ్ రాజేందర్, కామ్రేడ్స్ నిరంజన్ (కంపెనీ కమాండర్), నితాంత (స్పెషల్ కంపెనీ కమాండర్, సెంట్రల్ మిలటరీ ఇన్స్ట్రక్టర్), దండకారణ్యంలో **కంపెనీ కమాండర్లు** డికోల్ కామ్రేడ్స్ మధు (కంపెనీ-2), తిరుపతి (కంపెనీ-1), కంపెనీ డిప్యూటీలు కామ్రేడ్స్ బద్రు (కంపెనీ-2), చందు (కంపెనీ-3), కంపెనీ పార్టీ కమిటీ సభ్యులు కామ్రేడ్స్ బండు, శంకర్లు వశ్చిమ బస్తర్ డివిజన్లో కమాండర్-ఇన్-చీఫ్ కామ్రేడ్ మోహన్, దక్షిణ గద్చిరోలి డివిజన్లో కమాండర్-ఇన్-చీఫ్ మంగేష్, పశ్చిమ బంగ్లో రీజన్లో కమాండ్ సభ్యుడు కామ్రేడ్ వికాస్ తదితరులు పోలీసు, పారామిలటరీ బలగాలతో హెారా హెారీ పోరు సాగిస్తూ అమరులయ్యి మన పిఎల్జిఎ బలగాలకు గొప్ప ఆదర్శంగా నిలిచారు. మన పార్టీ కేంద్ర యంత్రాంగంలో పనిచేసే కానుగుల వెంకటయ్య (ప్రసన్న-ఆంధ్రప్రదేశ్ ఇంటిలిజెన్స్ ఇన్ఛార్జి) పటేల్ సుధాకర్తో పాటు, రమణ (సోలిపేట కొండల్ రెడ్డి-టెక్)లు శాఖమూరి అప్పారావుతో పాటుగా అమరులయ్యారు.

రూర్ఖంలో **ప్లాటూన్ పొలిటికల్ కమీస్నార్** కామ్రేడ్ నృపేందర్, **ప్లాటూన్ కమాండర్లు** ఉత్తర తెలంగాణలో కామ్రేడ్స్ దండెబోయిన జవహర్లాల్ (ప్రభాకర్), పున్నం, రూర్ఖంలో కామ్రేడ్స్ జకిరియా (శ్యాంలాల్ గంఝూ-ప్లాటూన్ కమాండర్), చందన్, రంజన్ (వరమ్జీత్), వర్సేజ్ (స్పెషల్ ప్లాటూన్), ఆకాష్ (ప్రకాష్ మరాండీ-కంపెనీ), విక్రమ్ ముండా, దండకారణ్యంలో కామ్రేడ్స్ రమేష్ (పిఎల్-17), చైతు (పిఎల్-14), జగదీష్ (కంపెనీ-1), రతన్ (పిఎల్-2), చైతు (పిఎల్-1), బాబు (కంపెనీ-8) శత్రు బలగాలతో అత్యంత సాహసోపేతంగా పోరాడుతూ పిఎల్జిఎకు నమూనాలు అయ్యారు.

కామ్రేడ్స్ ఆజమ్ ఆలీ (ఏపిసిఎల్సి), ఏపిసిఎల్సి సీనియర్ నాయకుడు, ప్రముఖ లాయర్ కె.జి.కన్నబీరన్, కనకాచారి (తెలంగాణ జనసభ), పశ్చిమ బంగ్లో జైలులో సరిగా వైద్యం అందక కామ్రేడ్ స్వపన్దాస్ గుప్తా (పీపుల్స్ మార్చ్ సంపాదకులు, పశ్చిమ బంగ్ ఎడిషన్), ఖగేన్దాస్ (ఏఐఎల్ఆర్సి) మొదలైనవారు విప్లవ, ప్రజాస్వామిక ఉద్యమాల కోసం అంతిమశ్వాస వరకూ అవిశ్రాంతంగా కొట్లాడి అమరులయ్యారు.

ఇదే విధంగా ఈ పది సంవత్సరాల విప్లవ ప్రజాయుద్ధంలో బీహార్, రూర్ఖం, దండకారణ్యం, ఏఓబి, ఆంధ్రప్రదేశ్, ఉత్తర తెలంగాణ, మహారాష్ట్ర, కర్నాటక, తమిళనాడు, 3-యు, ఒడిషా, పశ్చిమ బంగ్,


పంజాబ్, హర్యానా రాష్ట్రాల్లో వందలాది మంది విప్లవ వీరకిశోరాలు - సబ్జోనల్ కమిటీ సభ్యులు, ఏరియా కమిటీ కార్యదర్శులు, సభ్యులు, యాక్షన్ టీం (స్పెషల్ యాక్షన్ టీములతో సహా) కమాండర్లు, సభ్యులు, ఎల్ఎంజి మ్యాన్లు, స్పెషల్ ఏరియా స్థాయి నుంచి ఏరియా స్థాయి వరకూ కొందరు మిలటరీ ఇన్స్ట్రక్టర్లు, కేంద్ర ఆర్గనైజర్లు (సిఓలు), పిఎల్జిఎ ప్లాటూన్ డిప్యూటీ కమాండర్లు, పిపిసి సభ్యులు, సెక్షన్/ఎల్జిఎస్/ఎల్ఓఎస్ కమాండర్లు, డిప్యూటీలు, టెక్నికల్, ప్రెస్, టైలర్, మెడికల్, వ్యవసాయ రంగాలలో ఏసి స్థాయిలోనూ, సభ్యులుగానూ పనిచేసే కొంతమంది, కేంద్ర స్థాయి నుంచి జిల్లా/డివిజన్ స్థాయి వరకూ అనేక మంది గార్డులు, కార్యదర్శులు, కంపెనీ, ప్లాటూన్, సెక్షన్/ఎల్జిఎస్/ఎల్ఓఎస్ పోరాటయోధులు, విప్లవ సాహితీ-సాంస్కృతిక సైన్యంలో జెఎన్ఎం/సిఎన్ఎం/ఇతర కళా సంస్థల నాయకులు, సభ్యులు, జన్ మిలీషియా దళ కమాండర్లు, సభ్యులు, గ్రామ పార్టీ కమిటీ కార్యదర్శులు, సభ్యులు, పార్టీటెం పార్టీ కార్యకర్తలు, ఏరియా, గ్రామ/పంచాయతీ స్థాయి విప్లవ ప్రజా కమిటీల అధ్యక్షులు, సభ్యులు, వివిధ విప్లవ ప్రజా సంఘాలకు చెందిన (కెకెసి, ఎన్ఎంఎస్, వనరక్షణ కమిటీ, డివికెఎంఎస్, కెఎంఎంఎస్, విద్యార్థి సంఘం) నాయకులు, సభ్యులు, బాలల టీముల నాయకులు, సంఘ సభ్యులు, ప్రజా మిలీషియా ప్లాటూన్ కమాండర్లు, సభ్యులు, గ్రామ/ప్రజా రక్షక దళ కమాండర్లు, సభ్యులు, కోయ భూంకాల్ మిలీషియా సభ్యులు, వందలాది విప్లవ సానుభూతిపరులు, ప్రజలు, శత్రువుతో వీరోచితంగా పోరాడుతూ తమ గుండె నెత్తురులతో మన భారతదేశ భూమిని తడిపి సారవంతం చేశారు. భారత విప్లవోద్యమానికి తలమానికంగా నిలిచారు. అలాగే సింగూర్, నందిగ్రామ్, కలింగనగర్, లాల్ గడ్, నారాయణపట్నా వంటి ప్రజా తిరుగుబాట్లలోనూ, నియమగిరి, రావుఘాట్ వంటి చోట్ల గనుల తవ్వకాలకు వ్యతిరేకంగానూ అనేక మంది ప్రజా ఉద్యమ నాయకులు, పోరాటకారులు, పోరాట ప్రజలు ఈ దళాల్ పాలకుల సామ్రాజ్యవాద అనుకూల విధానాలకు వ్యతిరేకంగా శక్తివంచన లేకుండా పోరాడుతూ పోరులో నేలకొరిగారు.

ఈ విధంగా నూతన సమాజ ఆవిష్కణ కోసం చరిత్ర విసిరిన సవాల్ను ధీరోదాత్తంగా స్వీకరించి తమ అమూల్యమైన ప్రాణాలను ధారపోసి వేలాది మంది కామ్రేడ్స్ అమరులయ్యారు, చిరస్మరణీయులయ్యారు, చరిత్ర నిరాతలయ్యారు. వారు నెలకొల్పిన ఆదర్శాలను స్వీకరిద్దాం. వారు చూపిన మార్గంలో నడుద్దాం. వారి ఆశయాలను పరిపూర్ణి చేద్దాం. వారి నెత్తుల జెండాను గగన తలంలో ఎగరేద్దాం. మన ప్రియతమ కామ్రేడ్స్ను భౌతికంగా నిర్మూలించి తమ ఉనికిని కాపాడుకోవాలనుకుంటున్న దోపిడీ వర్గాల కుట్రలను భగ్గుం చేద్దాం. సంక్షోభ సమయాన సమన్వయ సుడిగుండంలో వుక్కిరి బిక్కిరవుతున్న ప్రజలను విప్లవాల బాట పట్టిద్దాం. ఫాసిస్టు నిర్బంధాన్ని ప్రతిఘటిద్దాం. దండకారణ్యం, బీహార్-రూర్ఖంలను విముక్తి చేసే కృషిలో భాగంగా ప్రజావిముక్తి సైన్యాన్ని అభివృద్ధి చేసి, మొబైల్ యుద్ధంలోకి పురోగమిద్దాం. దీర్ఘకాల ప్రజాయుద్ధం పంథాలో గ్రామాలను విముక్తి చేస్తూ పట్టణాలను చుట్టుముట్టి ప్రజారాజ్యాధికారాన్ని సాధిద్దాం. అంతిమ విజయం సాధించి అమరుల కలలను నిజం చేద్దాం. వారు మృత్యుంజయులని చాటుదాం. ☆

మన కాలం వీరులు



పట్టణ గెరిల్లా పోరాటంలో ఆదర్శంగా నిలిచిన ఆంధ్రప్రదేశ్ స్పెషల్ యాక్షన్ టీం వీరులు కామ్రేడ్ జహీర్, శంకర్, కృష్ణ, లక్ష్మణ్



ఎలూరు అమరులు ఏపి సాట్ కమాండర్ కామ్రేడ్ రమణ, సభ్యుడు కామ్రేడ్ సాగర్



ఎంఎ-79 బజార్ దాడి అమరులు కామ్రేడ్స్ హరి (సాట్ సభ్యుడు), రత్న (మల్కన్ గిరి డివిజన్ యాక్షన్ టీం సభ్యురాలు)



ప్రజా విముక్తి గెరిల్లా సైన్యం ఆవిర్భావ పెరేడ్

“సాధించిన విజయాలతో తృప్తి పడకూడదు. శత్రువును తక్కువగా అంచనా వేయకూడదు. దాడుల తీవ్రత తగ్గించడం గానీ, ముందుకు వెళ్లడానికి తటపటాయింపు గానీ ప్రధానమవుతుంది. తద్వారా శత్రు నిర్మూలనకున్న అవకాశాన్ని పోగొట్టుకొనకూడదు. లేదంటే విప్లవానికి ఓటమి తప్పదు.”

- మావో

“గెరిల్లాలు ప్రతి చిన్న అవకాశాన్ని చేజిక్కించుకొని శత్రువు మీద వెంటనే దాడి చేయాలి. సరైన అవకాశాన్ని పడేపడే కోల్పోవడం వలన గెరిల్లాలు ఇబ్బందుల్లో పడతారు. వాళ్ల మనోస్థిర్యం కూడా దెబ్బతింటుంది. ఎప్పుడూ ఆత్మరక్షణలో ఉండే, ఎల్లప్పుడూ శత్రు దాడులకు గురయ్యే గెరిల్లాలు ఎన్నటికీ గెలవలేరు. వాళ్లు కష్టాలపాలు మాత్రమే కాగలరు.”

- చూటే



ప్రజా విముక్తి గెరిల్లా సైన్యం పదేళ్ల ఉత్సవాలు